
பதிப்புரை 


பேராசிரியர்‌ கல்கி அவர்கள்‌ தமிழ்நாட்டின்‌ ஒப்பற்று 
கலைச்செல்வர்‌. அவருடையே எழுத்துக்களை பாமரர்‌ - படித்‌ 
தவர்‌, ஏழை - செல்வந்தர்‌, பாலர்‌ - முதியோர்‌, ஆண்‌ - பெண்‌ 
அனைவரும்‌ படித்து மகிழ்ந்தார்கள்‌. இந்தியாவில்‌ வேறு 
யாருக்கும்‌ ஏற்படாத பெருமை கல்கி அவர்களுக்கு ஏற்பட்‌ 
டது. தமிழில்‌ எல்லா விஷயங்களையும்‌ பற்றி எழுதினார்‌. 
அரசியல்‌, கலை, இலக்கியம்‌, இசை, நாவல்‌, சிறுகதை, 
பொருளாதாரம்‌, ஆகிய எல்லாத்துறைகளிலும்‌ ஆதார 
பூர்வமாகவும்‌, ஆராய்ச்சியோடும்‌, தீர்க்கதரிசன த்தோடும்‌ 
நகைச்சுவை ததும்பும்‌ எளிய நடையில்‌ எழுதும்‌ ஆற்றல்‌ 
அவரிடம்‌ அபரிமிதமாக இருந்தது. அத்தகைய பேராசிரியர்‌ 
இன்று அமரத்துவம்‌ பெற்றுவிட்டார்‌. அவருடைய எழுத்‌ 
தோவியங்கள்‌ நமக்கு உறுதுணையாக இருந்து புத்துயிர்‌ 
அளிக்கின்றன. அவர்‌ எழுதியவை அநேகம்‌. அவையெல்‌ 
லாம்‌ காலத்தால்‌ மறைந்து விடக்கூடாது என எண்ணி, 
பகுதி பகுதியாகப்‌ பிரித்து வெளியிடக்‌ கருதி, முதல்‌ 
தொகுதியாக இந்தக்‌ * குமரியும்‌ குன்றமும்‌ * என்ற நூலை 
மகிழ்ச்சியுடன்‌ சமர்ப்பிக்கிறோம்‌. 

இத்தொகுதியிலுள்ள கட்டுரைகள்‌ யாவும்‌ 1945 முதல்‌ 
1954 ஜனவரி வரை “கல்கி” இதழில்‌ வெளி வந்தவை. 
அவ்வப்போது நாட்டிலுள்ள நிலைமைக்கேற்ப எழுதப்பட 
டவை. எனவே, காலம்‌ வித்தியாசப்படலாம்‌. எனினும்‌ 
கருத்துக்கள்‌ ஏற்றுக்கொள்ளப்பட வேண்டியவை. 


. இதிலுள்ள கட்டுரைகளைத்‌ தொடர்ச்சியாகப்‌ படிக்‌ 
கும்‌ போது நம்முடைய நாடு அந்நியருக்கு அடிமைப்பட்டுக்‌ 
கிடட்ததையும்‌, நமது மாபெரும்‌ தலைவர்களின்‌ சீரிய தலை 
மையில்‌ எழுந்த மக்களின்‌ தேசியப்‌ போராட்டங்களும்‌, 
நாட்டில்‌ அந்த சமயத்தில்‌ குறுக்கிட்ட உள்நாட்டுப்‌ பிரச்னை 
களும்‌, பாகிஸ்தான்‌ பிரிவினை, தேசீய பாஷை, மொழிவாரி 
ராஜ்ய அமைப்பு போன்ற பொது விஷயங்களும்‌, சுதந்திரம்‌ 
பெற்ற மகிழ்ச்சி, அதைக்‌ கண்ணிலும்‌ இனிதாகப்‌ போற்‌. 

அலை ஓசை பரிசு பெற்ற நூல்‌ : 
பார்த்திபன்‌ கனவு 
அபலையின்‌ கண்ணீர்‌ 
பொய்மான்‌ கரடு 
எட்டிக்குப்‌ போட்டி 
அரரதையின்‌ தந்திரம்‌ 
மாடத்தேவன்‌ சுனை 
மோகினித்‌ இவ 
ஒற்றை ரோஜா. 
சமீதவகியின்‌ கணவன்‌ 
நாட்டுக்கொரு புதல்வர்‌ 


நம்‌ தந்தையர்‌ செய்த விந்தைகள்‌ 


பாரதி பிறந்தார்‌ 
ஜமீன்தார்‌ மகன்‌ 

தாகூர்‌ தரிசனம்‌ 
இலங்கையில்‌ ஒருவாரம்‌ 
மூன்று மாதக்‌ கடுங்காவல்‌ 
புன்னைவன த்துப்‌ புலி 
பாங்கர்‌ வினாயகராவ்‌ 
இலங்கைப்‌ பிரயாணம்‌ 
காரிருளில்‌ ஒரு மின்னல்‌ 
தஇருவமுந்தூர்‌ சிவக்கொழும் து 
தெய்வ தரிசனம்‌ 

தரம்‌ குறையுமா 3 
திருமகளும்‌ கலைமகணாம்‌ 
மகாத்மாவும்‌ மகாகவியும்‌ 
குமரியும்‌ குன்றமும்‌ 
கண்கொள்ளாக்‌ காட்கி 
யார்‌ இந்த மனிதர்கள்‌ ₹ 
தமிழ்‌ வளர்த்த கல்கி 
பேராசிரியர்‌ கல்கி 
வர்ணனைகள்‌ 

நகைச்சுவை 

இசை விருந்து 

கலைச்‌ செல்வம்‌ 
அமரதாரச 

அமரவாழ்வு 

மகுடபதி 

வீணை பவாணி 

தேசீய வாரம்‌ 


பாரத நாடு பழம்பெரும்‌ நாடு. இந்தப்‌ பரந்த உலகத்‌ 
இல்‌ முதன்‌ முதலில்‌ மனித குலத்தின்‌ நாகரிகம்‌ பிறந்தது 
இந்த நாட்டிலேதான்‌. 

கடவுள்‌ ஞானம்‌ என்பது முதன்‌ முதலில்‌ இந்தப்‌ 
புண்ணிய பூமியிலேதான்‌ உதயமாயிற்று. 

மற்ற நாடுகளில்‌ மக்கள்‌ வனவிலங்குகளைப்போல்‌ 
வசித்துவந்த காலத்தில்‌ இம்‌ நாட்டில்‌ மக்கள்‌ அறிவிலும்‌ 
கலை ஞானத்திலும்‌ கடவுள்‌ ஞானத்திலும்‌ சிறந்து விளங்கி 
னார்கள்‌. 

ஐயாயிரம்‌ வருஷத்துக்கு,மேலாக ஒரு சாதி, ஒரு இனம்‌, 
ஒரு நாகரீகம்‌ என்பது வாழையடி. வாழையாகவும்‌ இடை 
யில அறுபட்டோ அறுந்தோ போகாமலும்‌ தொடர்நது 
வளர்ந்து வந்திருப்பது இந்த ஒரு தேசத்திலேதான்‌, 

பதினாயிரம்‌ வருஷங்களுக்கு முந்து வேத முனிவர்கள்‌ 
பாடிய வேத மந்திரங்களை இன்றும்‌ இட்‌ நாட்டில்‌ அதே 
ஸ்வரத்தில்‌ அதே ஸ்தாயியில்‌, அதே உச்சரிப்புடன்‌ ஓதி 
வருகிருர்கள்‌. 

ஐயாயிரம்‌ வருஷத்துக்கு முன்னால்‌ ஜனங்களின்‌ நாவில்‌. 
நடமாடிய பாஷையை - சொற்களை - சொற்றொடர்களை _ 
இன்றளவும்‌ அதேமாதிரி பேசும்‌ ஜனங்கள்‌ இந்‌ நாட்டில்‌ 
இருக்கிறாகள்‌. 

நாற்பது கோடி மக்கள்‌ - பாரதத்தாயின்‌ புதல்வர்‌ - 
புதல்விகள்‌ - இந்நாட்டில்‌ வாழ்கிறோம்‌. 

இவ்வளவு ஜனத்தொகை கொண்ட தேசம்‌ - ஒரு 
வேளை சீன: நாட்டைத்‌ தவிர - இவ்வுலகில்‌ வேறெதுவும்‌ 
இடையாது. 

இத்தகைய பழம்பெரும்‌ நாடு, புராதன நாகரிகத்தில்‌ 
சிறந்த நாடு, அறிவாளிகளையும்‌ ஞானிகளையும்‌ தர்மாத்மாக்‌ 
களையும்‌ வீராதி வீரர்களையும்‌ தோற்றுவித்த நாடு, 
இன்றைய தினம்‌ அன்னிய ஆட்சியின்கீழ்‌ அடிமைப்பட்டுக்‌ 
கிடக்கிறது, 

நாலரைக்‌ கோடி ஜன தீதொகையே கொண்ட சின்னஞ்‌ 
சிறு இவில்‌ தோன்றி உலகத்தையெல்லாம்‌ கட்டி ஆளுகிற 
ஆங்கிலோ - ஸாக்ஸன்‌ ஜாதியார்‌ இந்தியாவில்‌ நூ ற்றறுபது 
வருஷமாக ஆதிக்கம்‌ செலுத்தி ஆட ச புரிகிழுர்கள்‌. 

இந்த அவமானத்தை உள்ளபடி நினைத்துப்பார்த்தால்‌, 
உணர்ச்சியுள்ள இந்தியன்‌ எவனும்‌ “நெஞ்சு பொறுக்கு 
திலையே!'' என்று கதமாமல்‌ இருக்க முடியாது. கோபத்தி 
னால்‌ கொதிக்காமல்‌ இருக்க முடியாது. : ஆத்திரத்தினால்‌ 
அலமாமல்‌ இருக்கமுடியாது. 

அ % 3% 

அறுபது வருஷத்துக்கு முன்னாலேயே இந்‌ நாட்டில்‌ 
வாழ்ந்த பெரியோர்கள்‌ சிலர்‌, மேற்படி அவமான த்தை 
உணர்ந்தார்கள்‌. உணர்ந்து அதைத்‌ துடைப்பதற்கு வழி 
என்ன என்று தேடினார்கள்‌. வருங்காலத்தில்‌ இந்தியா 
சுதந்திரம்‌ அடையப்போகும்‌ திருநாளைக்‌ குறித்துக்‌ கனவு 
கண்டார்கள்‌. அந்தக்‌ கனவை உண்மையாக்கும்‌ முயற்சி 
யில்‌ ஈடுபட்டு அதற்காக எத்தனையோ தியாகங்களைச்‌ 
செய்தார்கள்‌. எத்தனையோ கஷ்டங்களை அனுபவித்தார்‌ 
கள்‌. 

தாதாபாய்‌ கெளரோஜி, சுரேந்திரநாத்‌ பானர்ஜி, 
கோபால கிருஷ்ண கோகலே, லாலா லஜபதிராய்‌, பால 
கங்காதர திலகர்‌, ஜி. சுப்பிரமணிய அய்யர்‌ முதலான அந்த 
மகா புருஷர்களை நாம்‌ என்மென்றைக்கும்‌ மறக்க முடி 
யாது. மறக்கக்‌ கூடாது. 

பிறகு, இன்றைக்கு இருபத்தைந்து வருஷங்களுக்கு 
முன்னால்‌, தேச சுதந்திரப்‌ போராட்டத்தில்‌ ஒரு புதிய 

அத்தியாயம்‌ ஆரம்பமாயிற்று. அஹிம்சை சத்தியம்‌ என்‌ 
னும்‌ இரு பெரும்‌ ஆயுதங்களுடனே மகாத்மா காந்தி தேச 
சுதந்திரப்‌ போராட்டத்துக்குத்‌ தலைமைவகிக்க முன்வந்தார்‌. 

மகாத்மாவின்‌ வரவினால்‌ தேசத்தில்‌ ஒரு பெரிய ஜீவ 
சக்தி தோன்றியது. நாட்டு மக்கள்‌ லட்சக்‌ கணக்கிலும்‌ 
கோடிக்‌ கணக்கிலும்‌ சுதந்திரப்‌ போரில்‌ ஈடுபடுவதென்று 
ஏற்பட்டது. சுதந்திரத்துக்காகப்‌ பொதுஜன இயக்க 
மென்பது அப்போதுதான்‌ முதன்முதலில்‌ ஆரம்பமாயிற்று. 

தேச மக்களின்‌ சுதந்திரதாக உணர்ச்சியை அடக்கி 
ஓடுக்குவதற்காக அதிகார வர்க்கத்தார்‌ ரெளலட்‌ சட்டம்‌ 
என்று பெயர்‌ பெற்ற அடக்கு முறைச்‌ சட்டத்தை ஏற்‌ 
படுத்தினார்கள்‌. அந்தச்‌ சட்டத்தை எதிர்க்கும்‌ முறை 
மில்‌ பொதுஜன சுதந்திர இயக்கத்துக்கு மகாத்மா 
அங்குரார்ப்பணம்‌ செய்தார்‌. 

1919-ம்‌ வருஷம்‌ ஏப்ரல்‌ மாதம்‌ 6-ம்‌ தேதியன்று தான்‌ 
முதன்‌ முதலாக இந்திய சுதந்திர இயக்கம்‌ தேசீயப்‌ பொது 
ஜன இயக்கமாகப்‌ பரிணமித்தது. 

அன்றைய தினம்‌ இமயமலையிலிருக்து கன்னியாகுமரி 
வரையில்‌ நாடு நகரங்களிலெல்லாம்‌ ஹர்த்தால்‌ நடை 
பெற்றது. வியாபாரிகள்‌ கடைகளை மூடினார்கள்‌. தொழி 
லாளிகள்‌ வேலை நிறுத்தம்‌ செய்தார்கள்‌. தேசத்தில்‌ சகல 
ஜனங்களும்‌ அவரவர்களுடைய வேலையை நிறுத்தினார்கள்‌, 
லட்சக்கணக்கானவர்கள்‌ உபவாசம்‌ இருந்தார்கள்‌. அன்று 
மாலை தேசமெங்கும்‌ கணக்கற்ற பொதுக்கூட்டங்களும்‌ 
நடைபெற்றன. 

இவ்விதம்‌ நாட்டில்‌ முதன்‌ முதலில்‌ புதிதாக எழுந்த 
ஜனசக்தியான அ, தேசமெங்கும்‌ ஓரே கிளர்ச்சியையும்‌ 
கோலாகலத்தையும்‌ உண்டாக்கியது. அடுத்த ஏழுதினங்‌ 
கள்‌ தேசமே அல்லோலகல்லோலப்‌ பட்டது. 

எப்ரல்‌ 18-ம்‌ தேதியன்று இந்தியா தேசம்‌ என்றும்‌ 
மறக்க முடியாத சம்பவம்‌, வடக்கே அமிர்தசரஸ்‌ நகரில்‌ 

ஜாலியன்‌ வாலாபாக்‌ தோட்டத்தில்‌ நடந்தது. அங்கே 
பதினாயிரக்கணக்காக ஜனங்கள்‌ கூடியிருந்த பொதுக்‌ 
கூட்டத்தைத்‌ தளபதி டயர்‌ என்னும்‌ மனித உருக்கொண்ட. 
அரக்கன்‌ படையுடன்‌ வந்து வளைத்துக்கொண்டு ஜனங்கள்‌ 
தப்பவும்‌ வழியில்லாதபடி துப்பாக்கிப்‌ பிரயோகம்‌ செய்‌ 
தான்‌. (பின்னால்‌ நடந்த விசாரணையில்‌ அந்தப்‌ பாதகன்‌ 
“சுட்டேன்‌ ! சுட்டேன்‌ ! துப்பாக்கியில்‌ தோட்டா திரும்‌ 
வரையில்‌ சுட்டேன்‌ ” என்று மார்தட்டிக்கொண்டு கூறி 
னான ). 

அன்று அந்தப்‌ புனித ஸ்தலத்தில்‌ இந்தியத்‌ தாயின்‌ 
புதல்வாகள்‌ அறுநூறுபேர்‌ இந்தியாவின்‌ சுதந்திரத்துக்‌ 
காகத்‌ தங்கள்‌ உயிரைப்‌ பலி கொடுத்தார்கள்‌. 

தேசத்தில்‌ நவசக்தி உதயமான அந்த 1919-ம்‌ ஆண்டி 
லிருந்து பிரதி வருஷம்‌ ஏப்ரல்‌ 6-ம்‌ தேதியிலிருந்து 18-ம்‌ 
தேதி வரை தேசிய வாரம்‌ என்று கொண்டாடப்பட்டு வரு 
கிறது. இந்த வருஷமும்‌ கொண்டாடப்படுகிறது. 

சென்ற இருபத்தைந்து ஆண்டு காலத்தில்‌ தேசத்தில்‌: 
எத்தனையோ காரியங்கள்‌ நடந்துவிட்டன. சுதந்திரப்‌ 
போராட்டத்தில்‌ சில சமயம்‌ வெற்றிச்‌ சிகரத்துக்கு மிகவும்‌ 
அருகாமையில்‌ தேசம்‌ வந்ததுண்டு, வேறு இல சமயம்‌. 
தோல்வியின்‌ அதல பாதாளத்துக்குப்‌ போனதும்‌ உண்டு. 
ஜனங்கள்‌ அபரிமிதமான குதூகலத்துடன்‌ இருந்த நாட்‌. 
களையும்‌ கண்டிருக்கிறோம்‌. அடியோடு உற்சாகம்‌ இழந்து 
சோர்விலே மூழ்கியிருந்த தனங்களையும்‌ பார்தீதிருக்கிறோம்‌. 
நமது தேசத்‌ தலைவர்கள்‌ கிட்டத்தட்டப்‌ பூரண அதிகாரத்‌ 
துடன்‌ ஆட்சி ஈடத்திய காலத்தையும்‌ பார்த்‌ திருக்கறோம்‌... 
கலப்பற்ற அதிகார வர்க்கத்தின்‌ ஆட்டி எதேச்சையாய்‌. 
தாண்டவமாடும்‌ காலத்தையும்‌ கண்டு வருகிறோம்‌. 


ஆகஸ்டு தியாகிகள்‌ 


“ தண்ணீர்‌ விட்டோ வளர்த்தோம்‌ ₹ 
சர்வேசா ! இப்பயிரைக்‌ 
கண்ணீரால்‌ காத்தோம்‌ 
கருகத்‌ திருவுளமோ!" 
என்று நமது மகாகவி பாடினார்‌. 


ஒரு நாட்டின்‌ சுதந்திரம்‌ என்பது இலேசில்‌ கிடைத்து 
விடக்‌ கூடிய பொருள்‌ அல்ல. 

சுதந்திரப்‌ பயிரைக்‌ கண்ணீர்விட்டு வளர்க்க வேண்‌ 
டும்‌ ; சில சமயம்‌ உதிரத்தைவிட்டும்‌ வளர்க்க வேண்டும்‌. 

சுதந்திரத்துக்காக வீடு வாசல்களையும்‌ உடைமைகளை 
யும்‌ தத்தம்‌ செய்யத்‌ தயாரா யிருக்கவேண்டும்‌. 

உயிரைக்‌ கொடுக்கவும்‌ சித்தமாயிருக்க வேண்டும்‌. 

இத்தகைய வீரத்‌ தியாகெளை எந்த தேசம்‌ பெற்றிருக்‌ 
இறதோ, அத்தேசம்‌ பாக்கியம்‌ பெற்ற தேசம்‌. 

அப்படிப்பட்ட நாடு வெகுகாலம்‌ அடிமை நாடா 
யிருக்க முடியாது. 

தேசத்துக்காக உயிரை விடக்கூடிய தியாகிகள்‌ 
நிறைந்த நாட்டில்‌, அறிவாளிகளும்‌ தீர்க்க திருஷ்டியுள்ள 
வர்களுமான தலைவர்களும்‌ ஏ ற்படும்போ து, அந்நாடு கட்டா 
யம்‌ சுதந்திரம்பெறும்‌ ; உலகத்தின்‌ முன்னிலையில்‌ மேன்மை 
யுற்று விளங்கும்‌. 

ஆனால்‌ இதற்கெல்லாம்‌ அடிப்படை இயாகந்தான்‌. 
மக்களின்‌ தியாக உணர்ச்சியின்‌ பேரிலும்‌ தியாகச்‌ செயல்‌ 
களின்பேரிலுமே ஒரு நாட்டின்‌ சுதந்திர மாளிகை கட்டப்‌ 
பட வேண்டும்‌. 

நமது பாரத நாடு பாக்கியம்‌ செய்த நாடு. 

பல்வேறு காரணங்களினால்‌ இந்தப்‌ பழம்பெரும்‌ நாடு 
இன்றைக்குத்‌ தாழ்வுற்று வறுமை மிஞ்சி விடுதலை தவறிக்‌ 
கெட்டிருந்த போதிலும்‌, இது பாக்கியம்‌ செய்த நாடுதான்‌. 

எனெனில்‌, இந்‌ நாட்டில்‌ தியாகிகள்‌ இருக்கிறுர்கள்‌ - 

தேசத்துக்காக உடல்‌, பொருள்‌, ஆவியைத்‌ தத்தம்‌. 
செய்யக்கூடியவர்கள்‌ இருககிறோகள்‌. 

எத்தனையோ பேர்‌ இருக்கிறார்கள்‌. 

1981-ம்‌ வருஷத்து ஓத்துழையாமை இயக்கத்தின்‌ 
போது இது வெளியாயிற்று. 

மறுபடியும்‌ 1930-ம்‌ ஆண்டில்‌ நடந்த மகத்தான சத்தி 
யாக்கரஹ இயக்கத்தின்போது வெளியாயிற்று. 

கடைசியாக, சென்ற 1942-ம்‌ வருஷம்‌ ஆகஸ்டு மாதத்து 
எழுச்சியின்‌ போது ஐயந்திரிபற வெளியாயிற்று. 

1942-ம்‌ வருஷம்‌ ஆகஸ்டு மாதத்தில்‌ காங்கரஸ்‌ தலைவர்‌ 
கள்‌ இந்தியாவின்‌ சுதந்திரத்துக்காக ஒரு பெரிய போராட்‌ 
டத்தை ஆரம்பிக்க உத்தேசித்திருந்தார்கள்‌. அதை நடத்‌ 
தும்‌ அதிகாரத்தை மகாத்மா காந்தியிடம்‌ ஒப்படைத்தார்‌ 
கள்‌. [ஆனால்‌ போராட்டம்‌ ஆரம்பிப்பதற்கு முன்னால்‌ 
வைஸராயோடு ராஜிப்‌ பேச்சு நடத்தவும்‌ மகாத்மாவுக்கு 
அதிகாரம்‌ தந்தார்கள்‌ ] 

மகாத்மா காந்தி போராட்டத்‌ திட்டம்‌ எதுவும்‌ வகுப்‌: 
பதற்கு முன்னால்‌, காரியக்‌ கமிட்டி அதை விவாதித்து 
முடிவு செய்வதற்கு முன்னால்‌, வைஸராயோடு ராஜிப்‌ 
பேச்சு நடத்துவதற்கு முன்னால்‌, சர்க்காரே போராட்டத்‌ 
தைத்‌ துவக்கி விட்டார்கள்‌. 

காந்தி மகானையும்‌ மற்ற காங்கிரஸ்‌ தலைவர்களையும்‌ 
அவர்கள்‌ திடீரென்று கைது செய்து சிறைப்படுத்திவிட்‌ 
டார்கள்‌. 

இதனால்‌ தேச மெங்கும்‌ ஒரு பெரும்‌ எழுச்சி உண்டா 
யிற்று, 

தங்களுடைய ஒப்பற்ற தலைவர்கள்‌ இவவிதம்‌ கைது 
செய்யப்பட்ட தினால்‌ தேச .மக்களின்‌. உள்ளம்‌ கொதித்தது, 
அந்த உள்ளக்‌ கொதிப்பு பலவித ரூபங்களில்‌ வெளியா 
யிற்று. 

மக்களின்‌ உள்ளக்‌ கொதிப்பை வெளிகளெம்பாமல்‌ 
அடக்குவதற்கு பிரிட்டிஷ்‌ சர்க்கார்‌ தரப்பில்‌ மிகப்‌ பயங்‌ 
கரமான முறைகள்‌ கையர்ள்ப்பட்டன. 

இந்தப்‌ பயங்கர முறைகளுக்குச்‌ சர்க்கார்‌ யுத்தத்தைக்‌ 
காரணமாகச்‌ சொன்னார்கள்‌... அதோடு அசந்தர்ப்பமாகவும்‌ 
அரை குறையாகவும்‌ ஆதாரமில்லாமலும்‌ வெளியிடப்பட்ட 
ஆத்திரச்‌ சுற்றறிக்கை போன்றவைகளும்‌ காரணமாகச்‌ 
சொல்லப்பட்டன. 

கொடுமையான அடக்கு முறைகளினால்‌ ஜனங்களின்‌ 
மனக்‌ கொதிப்பு இன்னும்‌ அதிகமாக வளர்ந்தது. 

அந்தக்‌ கொதிப்பு சில இடங்களில்‌ விபரீத ரூபத்தைக்‌ 
கொண்டது. செய்யக்‌ கூடாத: காரியங்களும்‌ சில 
இடங்களில்‌ உள்ளத்தின்‌ உத்வேகத்தினால்‌ செய்யப்‌ 
பட்டன. | 

இவற்றின்‌ பயனாக ஜனங்கள்‌ அடைந்த இன்னல்களை 
அப்பப்பா ! சொல்ல முடியாது. 

பொருளை இழந்தார்கள்‌; உடைமைகளை இழந்தார்கள்‌; 
வீடு வாசல்களை இழந்தார்கள்‌ ; அடிபட்டார்கள்‌ ; சிறைப்‌ 
பட்டார்கள்‌ ; சித்திரவதைகளுக்கு உள்ளானார்கள்‌. எத்த 
னையோ பேர்‌, முடிவான தியாகமாகய உயிர்த்தியாகமும்‌ 
செய்தார்கள்‌. 

சில சமயம்‌ தவறான காரியங்களையும்‌ நாம்‌ ஒப்புக்‌ 
கொள்ள முடியாத செயல்களையும்‌ அவர்கள்‌ புரிந்தார்கள்‌. 

ஆனால்‌, தப்பு அவர்களுடையதன்று; அவர்களைத்‌ 
தப்பு வழியில்‌ செலுத்தியயர்களுடையதே யாகும்‌, 

தவறுகளுக்கு அவர்கள்‌ பொறுப்பாளிகள்‌ அல்ல; 
தியாகத்துக்கே அவர்கள்‌ பொறுப்பாளிகள்‌. 

மொத்தத்தில்‌ 1948.ம்‌ வருஷத்து ஆகஸ்டு எழுச்சியில்‌, 
இந்திய மக்களின்‌ உடம்பில்‌ சுதந்திர இரத்தம்‌ ஓடுகிறது 
என்பது வெளியாயிற்று. அவர்களுடைய இருதயத்‌ துடிப்‌ 
பில்‌ விடுதலை ஆர்வம்‌ தொனிப்பது வெளியாயிற்று. 

அப்பேர்ப்பட்ட வீரத்தியாககளை நாம்‌ மனமார 
வாழ்த்துகிறோம்‌. 

அவர்களுடைய சிந்தையின்‌ வீரத்தைப்‌ போற்றிப்‌ 
பாராட்டுகிறோம்‌. 


அவர்களுடைய தியாகத்தை வாழ்த்தி வணங்கு 
கிறோம்‌. 


சொர்க்கத்தில்‌ நெருக்கடி 


வீர சொர்க்கத்தில்‌ ஒரே அல்லோலகல்லோலமா யிரு5 
தது, அவசர அவசரமாகப்‌ பலர்‌ பிரயாணம்‌ புறப்பட்டுக்‌ 
கொண்டிருந்தார்கள்‌. எல்லோரும்‌ பூலோகத்துக்குத்தான்‌ 
இளம்பினார்கள்‌. அன்று வீர சொர்க்கத்திலிருந்து பூவுலகத்‌ 
அக்குக்‌ கிளம்பிய புஷ்பக விமானங்களில்‌ இட நெருக்கடி 
யைச்‌ சொல்லி முடியாது. டிக்கட்டுகள்‌ கறுப்பு மார்க்கெட்‌ 
டூல்‌ ஒன்றுக்குப்‌ பத்து மடங்கு விலைக்கு விற்று வந்தன. 

அர்ச்சுனன்‌ என்ன, அபிமன்யு எனன, இந்திரஜித்து 
என்ன, கர்ணன்‌ என்ன, விக்கிரமாதித்யன்‌ என்ன. சந்திர 
குப்தன்‌ என்ன, அலெக்ஸாண்டர்‌ என்ன, நெப்போலியன்‌ 
என்ன இப்படிப்பட்ட வீரர்கள்‌ எல்லாரும்‌ அதிக வேக 
மாய்ச்‌ செல்லும்‌ வான ரதங்களில்‌ ஏறி பூலோகத்துக்கு 
வந்து சேர்க்தார்கள்‌. ஒவ்வொருவரும்‌ புஷ்பம்‌ நிறைந்த 
பூக்கூடைகளைக்‌ கொண்டு வந்தார்கள்‌. எல்லாரும்‌ டி.ல்லிமா 
நகரிலுள்ள சிவப்புச்‌ கோட்டைக்கு மேலே வந்து கூடினார்‌ 
கள்‌. ஒருவரையொருவர்‌ இடித்து நெருக்கித்‌ தள்ளிக்‌ 
கொண்டு ஆவலோடு கீழே நோக்கினார்கள்‌. 

இவ்வளவும்‌ எதற்காக என்று சொல்லவா வேண்டும்‌! 
டில்லி சிவப்புக்‌ கோட்டையில்‌ அன்று ஆரம்பமான இந்திய 
சுதந்திரப்‌ படையைச்‌ சேர்ந்த வீரர்கள்‌ மூன்று பேரின்‌ 
விசாரணையை முன்னிட்டுத்தான ! 

வீர சொர்க்கத்தில்‌ சாதி வேற்றுமை, இன வேற்றுமை, 
நிற வேற்றுமை, வயது வேற்றுமை, அரசியல்‌ கட்சி வேற்‌ 
றுமை ஒன்றுமே கிடையாது. எல்லாரும்‌ ஒரே சாதி, ஒரே 
இனம்‌, ஓரே வயது, ஒரே கட்சிதான்‌. பூலோகத்திலே பகை 
வர்களா யிருந்தவர்களும்‌ வீர சொர்க்கத்திலே சிநேகிதர்‌ 
களே. இந்திரஜித்தும்‌ லஷ்மணனும்‌ அங்கே கை குலுக்கு 

வார்கள்‌. அபிமன்யுவும்‌ கர்ணனும்‌ ஆலிங்கனம்‌ செய்து 
கொள்வார்கள்‌. 

வீர சொர்க்கத்திலே வாழ்றெவர்களுக்கு வேறு வேலை 
யும்‌ கிடையாது. பூலோகத்திலே வீரச்செயல்‌ புரிந்தவர்‌ 
களைப்‌ பார்க்கப்‌ போவதும்‌, அவர்கள்‌ தலையில்‌ பூமாரி 
பொழ்ிவதும்‌, அவர்களை வரவேற்று அழைத்துப்‌ போவதுகு 
தான்‌ வீர சொர்க்கத்தைச்‌ சேர்ந்தவர்களின்‌ முக்கிய வேலை, 

டூல்லிமா ஈகரின்‌ பெயர்பெற்ற சிவப்புக்‌ கோட்டை. 
யில்‌ இதோ கோர்ட்‌ கூடுகிறது, இராணுவ ஐட்ஐ-கள்‌ 
ஆஜராகிருர்கள்‌. சர்க்கார்‌ வக்கீல்‌ ஸர்‌. என்‌. பி. என்ஜினி 
யர்‌ இதோ தோன்‌ றுரிறோர்‌. எதிரிகளுக்காக ஸ்ரீ புலாபாம்‌ 
தேஸாய்‌ முதலிய பிரபல வக்கீல்கள்‌ அமர்ட்திருக்கிறார்கள்‌. 
வக்கீல்களுக்கு மத்தியில்‌ பண்டித ஜவாஹர்லால்‌ நேரு 
பாரிஸ்டர்‌ உடையில்‌ வீற்றிருக்கிறார்‌. பத்திரிகை நிருபர்‌ 
கள்‌ கையில்‌ காகிதம்‌ பென்ஸலுடன்‌ தயாராய்க்‌ காத்திருக்‌ 
இருர்கள்‌. காமிராக்காரர்கள்‌ படம்‌ பிடிக்கக்‌ குறிபார்க்‌ 
இருர்கள்‌. 

அதோ அங்கு வருவது யார்‌? யாரை உத்தேசித்து 
இவ்வளவு ஆவலும்‌ பரபரப்பும்‌ எற்பட்டிருந்தனவோ 
அவர்கள்தான்‌! இராணுவ உடைதரித்த அந்த மூன்று 
இளைஞர்களும்‌ முன்னும்‌ பின்னும்‌ இராணுவப்போலீஸா 
ரின்‌ பாதுகாப்புடன்‌ வருஇருர்கள்‌, 

அவர்கள்‌ கோர்ட்டுக்குள்‌ வந்தார்களோ இல்லையோ, 
வானத்தில்‌ அத்தனை நேரமும்‌ நெருக்கியடித்து நின்று 
கொண்‌ டிருந்த தேவர்கள்‌ தங்கள்‌ தங்களிடமிருந்த புஷ்பக்‌ 
கூடைகளை அப்படி அப்படியே கவிழ்க்கிறார்கள்‌. மந்தார 
மலர்‌, பாரிஜாத மலர்‌ முதலிய சொர்க்க லோகத்து புஷ்பங்‌ 
கள்‌ அவர்கள்‌ மீது மாரியாகப்‌ பொழி௫ன்‌ றன, கோர்ட்டில்‌ 
கூடியிருந்த நர மனிதர்களாகிய பத்திரிகை நிருபர்களுக்கு. 

மேற்படி மலர்மாரி கண்ணில்‌ படாததால்‌ ஆச்சரியம்‌ ஒன்று 
மில்லை. 

சர்க்கார்‌ வக்கல்‌ ஸர்‌. என்‌. பி. என்ஜினியர்‌ வழக்கை. 
ஆரம்பிக்கிறார்‌: இந்திய சுதந்திரப்‌ படை அமைக்கப்பட்ட 
வரலாற்றை விவரிக்கிறார்‌. அவர்கள்‌ மீது சாட்டப்பட்ட 
குற்றங்கள்‌ இன்னின்னவென்று சொல்லுநறொர்‌. குற்றம்‌ 
சாட்டப்பட்டவர்களின்‌ சார்பாக ஸ்ரீ புலாபாய்‌ தேஸாய்‌ 
மூன்று வாரம்‌ வழக்கை ஒத்திப்போடும்படி கேட்நொர்‌: 
கோர்ட்டார்‌ யோசித்து இரண்டு வாரம்‌ ஒத்திப்போட 
- உத்திரவிடுகிறோர்கள்‌. கோர்ட்டில்‌ கூடியிருந்த கூட்டம்‌ 
கலைகிறது. வானத்திலும்‌ தேவர்களின்‌ கூட்டம்‌ கலைந்து 
செல்கிறது. போகிற தேவர்கள்‌ “ஜே ஹிந்த்‌” என்று 
கோஷித்துக்‌ கொண்டு போ௫ழுர்கள்‌. வீர சொர்க்கத்திலும்‌ 
“ ஜே ஹிந்த்‌” கோஷம்‌ எழுகின்றது. 

3 * * 

இரண்டு வாரம்‌ கழித்து ஒரு தினம்‌ டணார்‌ என்று 
மணி பத்து அடித்ததும்‌ மறுபடியும்‌ இராணுவக்‌ கோர்ட்‌ 
கூடும்‌. சாட்சி விசாரணை, குறுக்கு விசாரணை முதலியவை 
சாங்கோபாங்கமாக நடைபெறும்‌. இராணுவச்‌ சட்டத்தை 
யும்‌ முறைப்படி இராணுவ நீதியையும்‌ அனுசரித்து 
இராணுவக்‌ கோர்ட்டார்‌ தீர்ப்பு அளிப்பார்கள்‌. 

இந்த விஷயங்களையெல்லாம்‌ பற்றி நாம்‌ இப்போது 
அபிப்பிராயம்‌ எதுவும்‌ சொல்வதற்கில்லை. 

ஆனால்‌ மேற்படி விசாரணை சம்பந்தமாகச்‌ சந்தேக 
விபரீ தங்களுக்கு இடமின்றிச்‌ சுயமாகச்‌ சொல்லக்‌ கூடிய 
விஷயம்‌ ஒன்‌ நிருக்கத்தான்‌ செய்கிறது. 

அது என்னவெனில்‌, மேற்படி. இராணுவக்‌ கோர்ட்‌ 
விசாரணையில்‌ இந்திய மக்களின்‌ அநுதாபமெல்லாம்‌ எதிர 
கள்‌ மூன்று பேரிடமுந்தான்‌ இருக்கிறது என்பதே. 

மேற்படி மூன்று பேரிடம்‌ மட்டும்‌ அல்ல; இந்திய 
சுதந்திர சைன்யத்தைச்‌ சேர்ந்தவர்களில்‌ இன்னும்‌ விசா 

ரணையை எதிர்பார்த்துச்‌ சிறையிலுள்ளவர்கள்‌ எல்லாரிட 
மும்‌ தேச மக்களின்‌ அநுதாபம்‌ இருக்கத்தான்‌ செய்கிறது. 
கோர்ட்டில்‌ என்ன தீர்ப்பு ஆனாலும்‌ இது விஷயத்தில்‌ 
மக்களின்‌ மனோபாவத்தை மாற்ற முடியாது. அவர்கள்‌ 
கடுந்தண்டனை பெற்றால்‌, மக்களின்‌ அநுதாபமும்‌ மரியாதை 
யும்‌ அதிமாகத்தான்‌ செய்யும்‌. 

இந்தியப்‌ பொதுமக்களின்‌ மேற்படி. மனோபாவத்திற்‌ 
குக்‌ காரணம்‌ என்ன? 1 

தீரச்‌ செயல்கள்‌ புரிந்த வீரர்களைப்‌ பாராட்டுவது 
இந்த உலகந்தோன்‌ றிய நாளிலிருந்து மனித சமூகத்தின்‌ 
வழக்கமாயிருந்து வருகிறது. எதிர்க்கட்சியிலிருந்து போர்‌ 
செய்தவர்களாயிருந்தாலும்‌ வீரர்களைப்‌ பாராட்டுவது 
மனித இயற்கை. இந்திரஜித்தையும்‌ கர்ணனையும்‌ வீரர்‌ 
கள்‌ என்று பாராட்டவில்லையா? இப்போது டந்த யுத்தத்‌ 
இலே தளபதி ரோமலின்‌ அஸகையகுரத்தைப்‌ பாராட்‌ 
உாதவர்கள்‌ யார்‌ ? 

எனவே, இந்திய சுதந்திரப்‌ படையைச்‌ சேர்ந்தவர்களை 
யும்‌ வீரர்கள்‌ என்று இந்திய மக்கள்‌ பாராட்டுறோர்கள்‌. 
அதுமட்டுமல்ல. இந்தியாவின்‌ சுதம்திரத்துக்காக வீரச்‌ 
செயல்கள்‌ புரிந்தவர்கள்‌ என்பதாகவும்‌ அவர்களைப்‌ 
பாராட்டுகிறார்கள்‌. எந்த விசாரணை எப்படி ஈடக்தாலும்‌, 
எந்தத்‌ தீர்ப்பு எப்படி ஆனாலும்‌, இந்திய மக்களின்‌ மனோ 
பாவத்தை இது விஷயத்தில்‌ ஒருநாளும்‌ மாற்ற முடியாது. 

மேற்படி விசாரணை ஆரம்பித்தாலும்‌ ஆரம்பித்தது, 
இந்திய சுதந்திரப்‌ படையைப்‌ பற்றிய வரலாற்றை தாம்‌ 
ஒருவாறு தெரிந்து கொள்ளுதல்‌ சாத்தியாயிமற் று. 

சுருக்கமாக, அந்த வரலாறு என்ன ? 

சென்ற யுத்தத்தின்‌ ஆரம்பகாலத்தில்‌ பிரிட்டிஷார்‌ 
மதால்விக்குமேல்‌ தோல்வி அடைந்து வந்தார்கள்‌. 

சிங்கப்பூர்‌ ஜப்பானியர்‌ வசப்பட்டபோது, பிரிட்டிஷ்‌ 
மதிப்பு ரொம்பவும்‌ வீழ்ந்து போயிருந்தது. 

1942-ம்‌ வருஷத்தின்‌ முன்பகுதியில்‌ ** இந்தத்‌ தடவை 
யுத்தத்தில்‌ பிரிட்டிஷார்‌ தோற்கத்தான்‌ போரறோர்கள்‌ '* 
என்று இந்தியாவிலும்‌ இந்தியாவுக்கு வெளியிலும்‌ உறுதி 
யாக நம்பினவர்கள்‌ எத்தனையோ போ. 

தேச பக்தியில்‌ தலைசிறந்த அறிவாளிகள்‌ பலரும்‌ அவ்‌ 
விதம்‌ நம்பினார்கள்‌. 

இப்படிப்பட்ட சந்தர்ப்பத்தை இந்தியாவின்‌ சுதந்திரத்‌. 
துக்காக எப்படிப்‌ பயன்படுத்திக்கொள்வது என்ற பிரச்னை 
எழுந்தது. 

இர்க்க திருஷ்டியுள்ள ஒரு சிலர்‌ எல்லா நிலைமைகளை 
யும்‌ சீர்தூக்கிப்‌ பார்த்து, “இப்போது பிரிட்டிஷார்‌ தோல்வி 
மேல்‌ தோல்வி அடைந்து வந்தாலும்‌ சீக்ரெத்தில்‌ அவர்‌ 
களுடைய வெற்றிப்படலம்‌ ஆரம்பமாகும்‌. ரஷியா - அமெ: 
ரிக்கா தேசங்களின்‌ ராட்சத பலம்‌ பிரிட்டனுக்குக்‌ கை 
கொடுக்கும்‌. ஆகையால்‌, பிரிட்டிஷ்‌ வெற்றிப்‌ படலம்‌ 
ஆரம்பிக்கு முன்பே அவர்களிடமிருந்து சாதுர்யமாக அர 
சாங்க அதிகாரத்தைக்‌ கைப்பற்றிக்‌ கொள்ளவேண்டும்‌, 
இதற்காக யுத்தத்தில்‌ அவர்களுடன்‌ ஒத்துழைப்பதாகச்‌ 
சொல்லலாம்‌ ; ஒத்துழைக்கவும்‌ செய்யலாம்‌ ”' என்றார்கள்‌. 

ஆனால்‌ துரதிர்ஷ்டவசமாக இப்படிச்‌ சொன்னவர்‌ 
களின்‌ பேச்சு யார்‌ காதிலும்‌ ஏறவில்லை. இவர்களை மித. 
வாதிகள்‌, பிரிட்டிஷாரின்‌ நண்பர்கள்‌, போராட்டத்துக்குப்‌ 
பயந்தவர்கள்‌ என்றெல்லாம்‌ பலரும்‌ அவதுரறு கூறியது: 
தான்‌ மிச்சமாயிற்று. 

அடுத்தபடியாக இன்னொரு சாரரின்‌ அபிப்பிராயம்‌,. 
“்‌ யுத்தங்‌ காரணமாக எற்பட்டுள்ள சந்தர்ப்பத்தில்‌ தேசத்‌ 
திலே பெருங்கிளர்ச்‌ச நடத்தி பிரிட்டிஷ்‌ சர்க்காரைக்‌ 
கலங்க அடித்து, அரசாங்கஇயங்திர த்தைஸ்தம்பிக்கச்செய்து 
இந்தியாவின்சு தந்திரத்தை ஸ்தாபிக்க வேண்டும்‌” என்பது: 

இந்த அபிப்பிராயத்தின்‌ காரணமாக ஆகஸ்டு இயக்கம்‌ 
அல்லது கிளர்ச்சி அல்லது எழுச்சி ஏற்பட்டது. அதன 
பலாபலன்‌ அனைவரும்‌ அறிந்தவை, 

மேற்கூறிய இருவகை அபிப்பிராயங்களையும்‌ தவிர 
மூன்றாவது அபிப்பிராயமும்‌ ஒன்று இருந்தது. “யுத்த 
சந்தர்ப்பத்தைப்‌ பயன்படுத்திக்கொண்டு ஆயுத மெடுத்துப்‌ 
போர்‌ புரிந்து இந்தியாவின்‌ சுதந்திரத்தைக்‌ கைப்பற்ற 
வேண்டும்‌ ”” என்பது மேற்படி மூன்றாவது அபிப்பிராயம்‌. 
இந்தக்‌ காரியத்துக்கு ஜப்பானியரின்‌ உதவியைப்‌ பெறு 
வதும்‌ தவறாகாது என்று கருதப்பட்டது. இத்தகைய அபிப்‌ 
பிராயங்‌ கொண்டவர்களின்‌ தலைவர்தான்‌ ஸ்ரீ சுபாஷ்‌ சந்திர 
போஸ்‌. 

ஸ்ரீ சுபாஷ்‌ சந்திர போஸ்‌ இப்போது உயிரோடு இருந்‌ 
தாலும்‌ சரி, அல்லது இறந்து போயிருந்தாலும்‌ சரி, எண்‌ 
ணற்ற இந்திய மக்களின்‌ உள்ளத்தில்‌ அவர்‌ நெடுங்காலம்‌ 
சிரஞ்சீவியாய்‌ வாழ்ந்தருப்பார்‌ என்பதில்‌ சந்தேகமில்லை. 

துணிச்சலான காரியத்தை ஆரம்பித்து அதில்‌ தோல்வி 
யற்றாலும்‌ வீரனுடைய வீரச்‌ செயலுக்கு எப்போதும்‌ 
மரியாதை உண்டல்லவா ? 

ஸ்ரீ சுபாஷ்‌ சந்திர போஸ்‌ தமது மன தில்‌ எண்ணியதைக்‌ 
காரியத்தில்‌ நிறைவேற்றத்‌ துணிந்தார்‌. காட்டை விட்டு 
வெளியேறினார்‌. பகைவர்‌ நாடுகளில்‌ பிரயாணம்‌ செய்தார்‌. 
கடைசியில்‌ மலேயாவுக்கும்‌ பர்மாவுக்கும்‌ வந்தார்‌. சுதந்திர 
இந்திய அரசாங்கத்தை ஸ்தாபித்தார்‌. சுதந்திர இந்தியப்‌ 
படை திரட்டினார்‌. அந்தப்‌ படையில்‌ சுமார்‌ 40,000 வீரர்‌ 
கள்‌ சேர்ந்தார்கள்‌. எல்லாரும்‌ இந்தியர்கள்‌ தான்‌. 

இந்திய சுதந்திரப்‌ படையின்‌ செலவுகளுக்காக ஸ்ரீ 
சுபாஷ்‌ சந்திர போஸ்‌ * வரி” விதித்துப்‌ பணம்‌ இரட்டினார்‌. 
மலாயிலும்‌, பர்மாவிலும்‌ உள்ள இந்தியர்கள்‌ மன 
முவந்து கொடுத்தார்கள்‌. கோடிக்‌ கணக்கில்‌ பணம்‌ 
திரண்டது. 

டாங்கி இன்றி, ஆகாச விமானம்‌ இன்றி, தற்கால 
சாதனங்கள்‌ இன்றி, இந்திய சுதந்திரப்‌ படை வீரர்கள்‌: 
அஸ்ஸாம்‌ எல்லை வரையில்‌ வந்து போரிட்டார்கள்‌. 

ஜான்ஸி ராணிப்படை ' என்பதாக இந்தியப்‌ பெண்‌ 
மணிகள்‌ அடங்கிய படை ஒன்றும்‌ திரட்டப்பட்டது. 
இந்தியாவின்‌ சுதந்திரத்துக்காக உயிரைவிடத்‌ துணிந்த 
பெண்மணிகள்‌ பலர்‌ மேற்படி படையில்‌ சேர்ந்தார்கள்‌. 

இதையெல்லாம்‌ அறியும்போது இந்தியப்‌ பொது 
ஜனங்களுக்கு எல்லையற்ற வியப்பு உண்டாகிறது. “இப்‌ 
படியும்‌ நடந்திருக்குமா ?'' என்று ஆச்சரியம்‌ அடைகிறார்‌ 
கள்‌. பெருமிதமும்‌ கொள்கிறார்கள்‌. 

யுத்தத்தில்‌ வெற்றி தோல்விகளை நிச்சயமாகக்‌ கணித்‌ 
துச்‌ சொல்ல முடியாது. ஒரு வேளை பிரிட்டிஷ்‌ கட்சி தோற்‌ 
றிருந்தால்‌, ஸ்ரீ சுபாஷ்‌ போஸின்‌ சுதந்திர அரசாங்கம்‌ 
டில்லியில்‌ ஸ்தாபனமாக யிருக்கலாமல்லவா என்று இந்திய 
மக்கள்‌ எண்ணுகிறோகள்‌. 

இராணுவக்‌ கோர்ட்டுகளின்‌ விசாரணையும்‌ தீர்ப்பும்‌ 
எப்படியிருந்தாலும்‌, பொது மக்களின்‌ மேற்படி. மனோ 
பாவத்தை மாற்ற முடியாது. 

3 * # 

ஸ்ரீ சுபாஷ்‌ சந்திர போஸை ஜப்பானியருடைய கை 
அள்‌ அல்லது பொம்மை என்று சொல்வது பெரும்‌ பிசகு. 
வெறும்‌ கையாளாகவோ பொம்மையாகவோ இருப்பதென்‌ 
ரல்‌ அவர்‌ இத்தனை கஷ்டப்பட்டிருக்க வேண்டியதில்லை. 
இந்திய சுதந்திரப்படை திரட்டியிருக்க வேண்டிய 
தில்லை. 

இந்தியாவிலே பரிட்டிஷாருக்குப்‌ பதில்‌ ஜப்பானியர்‌ 
வந்து உட்கார்ந்து கொள்ளப்போகிறார்களே என்ற கவலை 
யுடனேயே அவர்‌ சொந்தப்‌ பொறுப்பில்‌ இந்திய சுதந்திரப்‌ 
படை தஇிரட்டியிருக்றொர்‌ என்பது மிகத்‌ தெளிவான 
விஷயம்‌ 

ஸ்ரீ சுபாஷ்‌ பாபுவையும்‌ இந்திய சுதந்திரப்படை 
யீனரையும்‌ தேசத்துரோகிகள்‌ என்றோ, ஐப்பானிடம்‌ 
தேசத்தைக்‌ காட்டிக்‌ கொடுக்கப்‌ பார்த்தவர்கள்‌ என்றோ 
ஒரு நாளும்‌ இந்திய மகீகள்‌ கருதமாட்டார்கள்‌. 

இந்தியாவின்‌ சுதந்திரத்துக்காகத்‌ தீரத்துடன்‌ போரா 
டத்‌ லுணிந்த வீரர்கள்‌ என்றே போற்றுவார்கள்‌. 

இராணுவக்‌ கோர்ட்டு விசாரணைகளில்‌ அவர்களுக்கு 
எவ்வளவுக்கெவ்வளவு தண்டனை அதிகமாகிறதோ, அவ்‌ 
வளவுக்கு அவர்கள்‌ மீதுள்ள மரியாதை பொது மக்களுக்கு. 
அதிகமாகும்‌, அது பக்தியாகவும்‌ மாறும்‌. 

டில்லி செங்கோட்டையில்‌ ஆரம்பமான விசாரணையை 
இரண்டு வாரத்துக்குத்‌ தள்ளிப்‌ போட்டிருப்பது பலவிதங்‌ 
களில்‌ அநுகூலமான விஷயம்‌. 

பொதுமக்களின்‌ உணர்ச்சியை இந்திய சர்க்கார்‌ 
அறிந்துகொண்டு அதற்கேற்ப இதுவிஷயத்தில்‌ தங்கள்‌ 
கொள்கையை வகுத்துக்கொள்ள ஒரு சந்தர்ப்பம்‌ அவர்‌ 
களுக்குக்‌ கடைத்திருக்றெது. 

ஒன்று, எல்லா வழக்குகளையும்‌ வாபஸ்‌ வாங்கிக்‌ 
கொண்டு இந்திய சுதந்திரப்‌ படையினர்‌ எல்லாரையும்‌ 
நிபந்தனையின்‌ றி விடுதலை செய்ய வேண்டும்‌. 

அல்லது நாட்டின்‌ சிறந்த தலைவர்கள்‌ சிலர்‌ யோசனை 
சொல்லியிருப்பதுபோல்‌ வரப்போகும்‌ தேசீய சர்க்காருக்கு 
இந்த விஷயத்தை விட்டுவிட வேண்டும்‌. விசாரணைகளை க்‌. 
தவணை யின்றி ஓத்திவைக்க வேண்டும்‌. 

இந்த இரண்டில்‌ ஒரு காரியத்தை பிரிட்டிஷ்‌ சர்க்கார்‌ 
தைரியமாய்ச்‌ செய்யாவிட்டால்‌, தேச மக்களின்‌ மனக்க்சப்‌ 
பும்‌ கொதிப்பும்‌ காளுக்கு காள்‌ வளர்ந்து, இந்திய அரசியல்‌ 
பிரச்னை நல்ல முறையில்‌ தீர்வதையே அசாத்‌ தியமாகச்‌ 
செய்துவிடலாம்‌ என்று அஞ்சுகிறோம்‌. பிரிட்டனுக்கும்‌ 
இந்தியாவுக்கும்‌ நிரகதரமான சிநேக உடன்படிக்கை ஏழ்‌. 
படுவதும்‌ அசாத்தியமாய்ப்‌ போய்விடக்கூடும்‌. 

கடையைக்‌ கட்டுங்கள்‌ மால் த 
இந்திய மக்கள்‌ தீர்ப்புக்‌ கூறிவிட்டார்கள்‌. 
தங்களுடைய விருப்பம்‌ இது என்பதையும்‌ தெரியப்‌ 
படுத்திவிட்டார்கள்‌. 

ரொம்ப ரொம்ப தயவாகவும்‌ தர்ம நியாயமாகவும்‌ சட்ட 
ரீதியாகவும்‌ இங்கிலீஷ்காரர்களைப்‌ பார்த்து **கனதன 
வான்களே / உங்களுடைய கடையைக்‌ கட்டுங்கள்‌ !” 
என்று சொல்லிவீட்டார்கள்‌. 

““்‌ தடையைக்‌ கட்டுங்கள்‌; உடனே நடையைக்‌ கட்டுங்‌ 
கள்‌ !”” என்றும்‌ ஸ்பஷ்டமாகக்‌ கூறிவிட்டார்கள்‌. 

இந்திய மக்களின்‌ விருப்பம்‌ இது, வேண்டுகோள்‌ 
இது, கட்டளை இது, தீர்ப்பும்‌ இதுவே என்பதும்‌ சமீபத்‌ 
தில்‌ நாடெங்கும்‌ நடந்து முடிந்த இந்திய சட்ட சபைத்‌ 
தேர்தல்‌ மூலம்‌ ஐயமற வெளியாகியிருக்கிறது. 


# 3 * 


இங்கிலீஷ்காரர்கள்‌ இருநூறு வருஷத்துக்கு முன்னால்‌ 
வியாபார நிமித்தம்‌ இந்தியாவுக்குத்‌ தோளில்‌ துணி மூட்‌ 
டையைச்‌ சுமந்து கொண்டு வந்தார்கள்‌. மூட்டையை 
விரித்துக்‌ கடையை வைத்தார்கள்‌ ; வியாபாரம்‌ செய்தார்‌ 
கள்‌. 

வியாபாரம்‌ செய்து நாலு துட்டு சம்பாதித் துக்கொண்டு 
போகவந்த இடத்தில்‌ அவர்களை த்‌ தேடிக்கொண்டு அதிர்ஷ்‌ 
டம்‌ வந்து சோந்த து. அவர்களுடைய அதிர்ஷ்டத்தினாலோ, 
அல்லது இந்தியாவினுடைய துர திருஷ்டத்தினாலோ, அவர்‌ 
கள்‌ வந்த வேளையில்‌, இந்தியா தேசம்‌ பற்பல இராஜ்யங்‌ 
களாகச்‌ சிதறிப்‌ பலஹீன முற்றுக்‌ கடந்தது. இந்த நிலை 
மையைத்‌ தங்கள்‌ வியாபாரத்துக்கு அனுகூலமாக உபயோ 

குத 

கப்படுத்தக்கொள்ள இங்கிலீஷ்காரர்கள்‌ முயன்றார்கள்‌. 
அந்த முயற்‌ முடிவில்‌ அவர்களுக்கு இந்திய சாம்ராஜயத்‌ 
தையே அளித்து விட்டது. வியாபாரம்‌ செய்ய வந்தவர்கள்‌ 
இராஜ்ய பாரத்தையே வகிக்கும்படி ஆயிற்று. 

இங்கிலீஷ்காரர்களின்‌ ஆளுகையினால்‌ இந்தியா சில 
நன்மைகளை அடைந்தது, ஆனால்‌ அந்கு நன்மைகள்‌ அத்‌ 
தனையும்‌ சேர்ந்தாலும்‌, இந்தியா சுதந்திரத்தை இழந்து 
அரியல்‌ அடிமைத்தனத்துக்கு ஆளான தீமைக்குப்‌ பரி 
காரம்‌ ஆகாது: என்பதை இந்நாட்டின்‌ அறிவாளிகள்‌ 
அறுபது வருஷத்துக்கு முன்னால்‌ கண்டார்கள்‌. 

இந்தியாவின்‌ சுதந்திரக்‌ கிளர்ச்சி நாளுக்கு நாள்‌ 
வலுப்பெற்று வந்து கடைசியாக 1989-ம்‌ வருஷத்தில்‌ 
லாகூர்‌ காங்கிரஸ்‌ பூரண சுதந்திரத்‌ தீர்மானமாக உரு 
வெடுத்தது. 

அதாவது, பச்சைத்‌ தமிழில்‌ ** இங்கிலீஷ்காராகளே ! 
இருநூறு வருஷம்‌ நீங்கள்‌ இந்தியாவில்‌ வியாபாரமும்‌ 
இராஜ்ய பாரமும்‌ செய்தது போதும்‌. கடையைக்‌ 
கட்டுங்கள்‌!” என்று இந்திய மக்கள்‌ கேட்டுக்கொண் 
டார்கள்‌. 

ஆனால்‌ இந்த 1929-ம்‌ வருஷத்துக்‌ கோரிக்கையான து, 
இங்கிலீஷ்காரர்களைக்‌ கடையைக்‌ கட்டச்‌ சொன்னபோது 
கடையைக்‌ கட்டிவிட்டு உடனே நடையையும்‌ கட்டுங்‌ 
கள்‌ ”” என்று சொல்லிற்றா, இல்லையா என்பதைப்பற்றிக்‌ 
கொஞ்சம்‌ சந்தேகிக்க இடமிருந்தது. 

கடைசியாக, சென்ற 1942-ம்‌ வருஷம்‌ ஆகஸ்டு மாதத்‌ 
தில்‌, ஐயந்திரிபுக்கு இடமில்லாமல்‌, இங்கிலீஷ்காரனை 
இந்தியாவைக்‌ காலிசெய்து விட்டு வெளியேறச்‌ சொல்லி, 
திட்டமான * குவிட்‌ இந்தியா !' தீர்மானம்‌ நிறைவேறியது. 

அவ்வளவுதான்‌ ! இங்கிலீஷ்காரர்களுக்கு ரோஷம்‌ 
பொத்துக்கொண்டது; ஆங்காரம்‌ பொங்கியது. “அப்படி 
யெல்லாம்‌ இந்தியாவைக்‌ கைவிட்டு விடமாட்டோம்‌. பாரத 


குமரியும்‌ குன்றமும்‌ A 


காட்டைப்‌ பாதுகாத்தே தீர்வோம்‌ '' என்றார்கள்‌. அதற்‌ 
காக என்னவெல்லாமோ எப்படி எப்படி எல்லாமோ செய்‌ 
கார்கள்‌. 

கடைசியாக யுத்தம்‌ ஒரு வழியாக முடிவடைந்தது. 

மறுபடியும்‌ இந்திய மக்கள்‌ தங்கள்‌ அபிப்பிராயத்‌ 
தைத்‌ தெரிவிக்க ஒரு சந்தர்ப்பம்‌ கிடைத்தது. 

அதாவது இந்திய சட்டசபைத்‌ தேர்தல்‌ வந்தது. 

இங்கலீஷ்காரர்களே ஏற்படுத்திய தேர்தல்தான்‌. 
அதிலே இந்திய மக்கள்‌ கூறிய தீர்ப்பு என்ன ? 

இந்தியாவை விட்டு இங்கிலீஷ்காரர்களைப்‌ போகச்‌ 
சொன்ன காங்கிரஸ்‌ இரமானந்தான்‌ சரி என்று தீர்ப்பு 
அளித்து, * போங்கள்‌ வெளியே ! தொலைந்து போங்கள்‌ 7” 
என்று கேட்டுக்கொண்‌ டிருக்கிறாகள்‌. 

நாடெங்கும்‌ உள்ள பொதுத்‌ தோதல்‌ தொகுதிகளில்‌ 
பாதி ஸ்தானங்களுக்கு மேல்‌ காங்கிரஸ்‌ அபேட்சகர்களு 
டன்‌ போட்டியிடவே யாரும்‌ முன்வரவில்லை. போட்டி 
நேர்ந்த இடங்களில்‌ எல்லாம்‌ காங்கிரஸ்‌ அபேட்சகர்‌ 
களுக்கு அமோகமான வெற்றி; அபரிமிதமான வோட்டுகளி 
னால்‌ வெற்றி. 

இதுவரை பொதுத்‌ தோதல்‌ தொகுதிகளில்‌ ஒரு ஸ்தா 
ன த்தைக்‌ கூடக காங்கிரஸ்‌ இழந்து விடவில்லை. 

அநேக இடங்களில்‌ எதிரி அபேட்சகர்கள்‌ டெபா 
ஸிட்டுகளையே இழந்து விட்டார்கள்‌. 

ட்டி * * 

பொதுத்‌ தேர்தல்‌ தொகுதிகளில்‌ சரிதான்‌ ; ஆனால்‌ 
முஸ்லிம்‌ தொகுதிகளின்‌ விஷயம்‌ என்ன ? 

முஸ்லிம்‌ தொகுதிகளில்‌ முஸ்லிம்‌ லீக்‌ வெற்றி பெற்‌ 
றிருக்கிறது. 

பொதுத்‌ தொகுதிகளில்‌ காங்கிரஸின்‌ எதிரிகள்‌ 
டெபாஸிட்டுகளை இழந்ததுபோல்‌ ஜனாப்‌ ஜின்னாவை 
எதிர்த்தவர்களும்‌ டெபாஸிட்டை இழந்திருக்கிருர்கள்‌. 


29 குமரியும்‌ குன்றமும்‌ 


சரி; இந்தக்‌ காரணத்தினால்‌ இங்கிலீஷ்காரர்கள்‌ 
கடையைக்‌ கட்டாமல்‌ இங்கேயே தங்கியிருப்பதற்கு இடம்‌ 
உண்டா? 

இடையவே கிடையாது. 

பத்து கோடி முஸ்லிம்கள்‌ ஜனாப்‌ ஜின்னாவை ஆதரிப்ப 
தாக வைத்துக்‌ கொண்டாலும்‌ பத்துகோடி பேருக்காக. 
மற்ற முப்பது கோடி மக்களின்‌ விருப்பத்தைப்‌ புறக்கணிக 
கலாமா ! 

ஜனநாயகம்‌ என்பதின்‌ சாராம்சம்‌ பெரும்பான்மை மக்‌. 
களின்‌ தீர்ப்புக்‌ இணங்கக்‌ காரியம்‌ செய்வதுதான்‌. 

அப்படித்தான்‌ சிறு பான்மையோர்‌ என்ன சொல்லி 
யிருக்கிறார்கள்‌ ? 

ஜனாப்‌ ஜின்னா கட்டிக்கு வோட்டுக்‌ கொடுத்தவர்கள்‌ 
இங்கிலீஷ்காரர்கள்‌ இந்தியாவிலேயே இருப்பதற்கு வோட்‌ 
டுக்‌ கொடுத்திருக்கிறார்களா ? 

ஒரு நாளும்‌ இல்லை. 

சுதந்திர இந்தியாவில்‌ தங்களுக்கு ஒரு சுதந்திரமான 
பகுதி வேண்டும்‌ என்றுதான்‌ கேட்டிருக்கிறார்கள்‌. 

கல்லது; உண்மையில்‌ இது ஒன்றுதான்‌ இங்கிலீஷ்‌ 
காரர்கள்‌ ளெம்புவதற்குத்‌ தடை என்று இருக்கும்‌ பட்சத்‌ 
தில்‌ முஸ்லிம்கள்‌ பெரும்பாலாக உள்ள பிரதேசத்தைத்‌. 
தனியே பிரிக்கட்டும்‌. தனித்‌ தனியாக இரண்டு பகு திகளுக்‌. 
கும்‌ சுதந்திரம்‌ கொடுத்துவிட்டு நடையைக்‌ கட்டட்டும்‌. 

இத்தனை காள்‌--இருநூறு  வருஷகாலம்‌--இக்தியா 


வைக்‌ கட்டிக்‌ காத்தது போதுமே? இன்னும்‌ எதற்காகப்‌. 
பிராணனை விடவேண்டும்‌ ? 


ரொம்ப ரொம்ப அச்சா ஹை! 


ஹிந்துஸ்தானி ஹமாரா ராஷடிர பாஷா ஹை; 
மகாத்மா காந்திஜினே ஹிந்துஸ்தானி பிரசார்‌ கேலியே 
மகராஸ்கோ ஆகயே ஹைமம்‌). இஸீலியே, நாம்‌ ஹிந்துஸ்‌ 
தானி கற்றுக்கொள்வது மிகவும்‌ அவசிய ஹை / காந்தி 
மகான்‌ (கொஞ்சம்‌ கொஞ்சம்‌” தமிழ்‌ கற்றுக்கொண்டிருப்‌ 
பதுபோல்‌ நாமும்‌ (6 தோடா தோடா ' ஹிந்துஸ்தானி கற்‌ 
அக்‌ கொண்டிருப்பது அச்சா ஹை ! பஹுத்‌ ௮ச்சா ஹை / 
ரொம்ப ரொம்ப அச்சா ஹை !! 

என்னதான்‌ ராஷ்டிர பாஷையில்‌ சொன்னாலும்‌, நம்‌ 
முடைய சொந்தத்‌ தாய்‌ மொழியிலே “ரொம்ப ரொம்ப்‌ 
என்று போட்டால்தான்‌ மனஸாக்குத்‌ திருப்தி ஏற்படு 
கிறது அல்லவா ? 

#* * # 

சென்னை வாசிகள்‌ ரொம்ப ரொம்ப அதிர்ஷ்டசாலிகள்‌ 
என்பதில்‌ சிறிதும்‌ சந்தேகம்‌ இல்லை. இந்தத்‌ தடவை 
காந்தி மகாத்மாவின்‌ சென்னை .விஜயம்‌ அவ்வளவு ரொம்ப 
ரொம்ப அச்சாவாக அமைந்துவிட்டது. முன்னேயும்‌ சில 
தடவை மகாத்மா சென்னைக்கு வந்திருக்கிறார்‌. அப்போ 
தெல்லாம்‌ திருவல்லிக்கேணிக்‌ கடற்கரையில்‌ ஓரே ஒரு 
பெரிய பொதுக்கூட்டம்‌ நடைபெறும்‌. கணக்கில்லாத 
ஜனங்கள்‌ மகாத்மாவைப்‌ பார்ப்பதற்காகக்‌ கூடுவார்கள்‌. 
பெரும்பாலோர்‌ எங்கேயோ வெகுதூரத்தில்‌ நிழல்‌ படத்‌ 
தைப்‌ போல்‌ தோன்றும்‌ காந்திஜியின்‌ உருவத்தைப்‌ பார்ப்‌ 
பார்கள்‌. ஏற்கெனவே படங்களிலே பார்த்திருப்பதை 
நினைத்துக்கொண்டு “அவர்தான்‌ காந்தி மகானா யிருக்க 
வண்டும்‌' என்று ஒருவாறு முடிவு கட்டிக்கொள்வார்கள்‌. 

காந்தி மகான்‌ பேசுவதாகத்‌ தோன்றும்‌ பிரம்மாண்டமான 
கூட்டத்தின்‌ இரைச்சலில்‌ அது கெளிவாய்க்‌ காதில்‌ 
விழாது. காதில்‌ விழுந்தாலும்‌ இன்ன விஷயம்‌ என்று 
தெரியாது. இதற்குள்ளாகக்‌ கூட்டம்‌ முடிந்து விடும்‌- 
“ஏதோ, காந்தி மகானைத்‌ தரிசித்தோம்‌” என்ற திருப்தி 
யுடன்‌ சிலரும்‌, “காந்தி மாகானைத்‌ தரிசித்தவர்களைத்‌ 
தரிசித்கோம்‌'” என்ற திருப்தியுடன்‌ பாகப்‌ பேரும்‌ வீடு 
இரும்புவார்கள்‌. 

கடைசியாக ஒன்பது வருஷத்துக்கு முன்பு மகாத்மா 
சென்னைக்கு வந்திருந்தபோது அவ்வளவு அதிர்ஷ்டம்‌ 
கூடச்‌ சென்னை வாசிகளுக்குக்‌ கிட்டவில்லை. 

காந்தி மகான்‌ பொதுக்கூட்டத்தின்‌ மேடைக்கு வந்த. 
வுடனே, கூட்டத்தில்‌ ஒரு பகுதியினர்‌ மேடைக்கு அருகில்‌ 
காலியாயிருந்த ஒரு சிறு இடத்தை நோக்கி முன்வரத்‌. 
தொடங்கினார்கள்‌. அவ்வளவுதான்‌ ! கூட்டம்‌ முழுவதும்‌ 
ஒரேயடியாகத்‌ திரண்டு, மேடையை நோக்கி முன்னேறி 
வரத்‌ தொடங்கியது. அதன்‌ பயனாக ஐந்தே நிமிஷத்தில்‌ 
கூட்டம்‌ முடிவுற்றது. கூட்டத்துக்கு எவ்வளவோ ஆவ 
இடன்‌ வந்திருந்த லட்சக்‌ கணக்கான ஜனங்கள்‌ காந்திஜி 
யைச்‌ சரியாகத்‌ தரிசிக்கக்கூட முடியாமல்‌ போய்விட்டது. 

மேற்‌ சொன்ன பழைய அனுபவங்களுக்கெல்லாம்‌ 
மாறாக, இந்தத்‌ தடவை காந்தி மகாத்மா பத்து நாளைக்கு. 
மேல்‌ சென்னை நகரில்‌ தங்கியிருந்கார்‌. சென்னை நகர்‌ 
வாசிகளும்‌ வெளியூர்களிலிருந்து வந்தவர்களும்‌ ஆயிரம்‌ 
பதினாயிரம்‌ லட்சம்‌ என்ற கணக்கில்‌ திரள்‌ இரளாகத்‌ 
திரண்டு வந்து மகாத்மாவைத்‌ தரிசித்தார்கள்‌. 

ஓவ்வொரு நாளும்‌ காந்தி மகாத்மாவை ஜனங்கள்‌ 
கண்‌ குளிர மனங்‌ குளிரக்‌ கண்டு ஆனந்திப்பதற்கு வெவ்‌: 
வேறு சந்தர்ப்பங்கள்‌ ஏற்பட்டிருந்தன. அந்தந்த சந்தர்ப்‌ 
பங்களைப்‌ பயன்படுத்‌ திக்கொண்டு பலா வந்து காந்திஜி 
யைக்‌ கண்டு களித்தார்கள்‌. பகல்‌ வேளையில்‌ “பாஸ்‌' வாங்‌ 

இக்‌ கொண்டு ஹிந்துஸ்தானி நகருக்கு வந்து மகாத்மாவைத்‌ 
தரிசித்தார்கள்‌. சாயங்கால நேரத்தில்‌ சுதந்திரமாக வந்து 
பிரார்‌ த்தனையின்போது அவரைப்‌ பார்த்து மகிழ்ந்தார்கள்‌ 
* * % 

“நல்லாரைக்‌ காண்பதுவும்‌ ஈன்ஹே'' என்னும்‌ தமிழ்‌ 
முது மொழியை லட்சக்கணக்கானவர்கள்‌ கடைப்பிடித்து, 
உலகத்திற்குள்ளே உத்தம புருஷராக விளங்கும்‌ பெரு 
மானைக்‌ காண்பதால்‌ அடையும்‌ நன்மையை அடைந்‌ 
தீராகள்‌. 

அடுத்தபடியாக “நல்லார்‌ சொற்‌ கேட்பதுவும்‌ நன்றே ” 
என்ற முதுமொழி தொடர்ந்து வருகிறதல்லவா? இந்த 
மூதுரையீன்படி காந்தி மகாத்மாவின்‌ பொன்‌ மொழிகளைக 
கேட்பதால்‌ அடையக்கூடிய நன்மையையும்‌ அநேகர்‌ 
அடைந்தார்கள்‌. நேர்முகமாக அவர்‌ சொல்வதைக்‌ கேட்டு 
அறிந்துகொள்ள முடியாதவர்கள்‌. மறுநாள்‌ தினசரிப்‌ பத்‌ 
திரிகைகளிலே படித்து அறிந்தார்கள்‌. அல்லது பிறரிடம்‌ 
கேட்டுத்‌ தெரிந்து கொண்டார்கள்‌. 

எனினும்‌, அந்த உலகம்‌ போற்றும்‌ அவதார மூர்த்தி 
மீன்‌ உபதேசங்களை நேரிலேயே கேட்டு உணர்ந்து பயன்‌ 
அடையும்‌ பாக்கியத்தைச்‌ சென்னை மக்கள்‌ பூரணமாக 
அடையவில்லை யென்றே சொல்ல வேண்டும்‌. 

இதற்குக்‌ காரணமாயிருந்தவர்‌ ஓரே ஒரு தனிப்பட்ட 
மனுஷா என்பது வியப்பளிக்கும்‌ விஷயந்தான்‌. ஆனாலும்‌ 
அத உண்மை. மகாத்மா விஜயத்தின்‌ மூன்றாவது நாள்‌ 
மாலைப்‌ பிரார்த்தனைக்‌ கூட்டத்தில்‌ ஒரு ஆந்திர சகோதரர்‌ 
குறுக்கிட்டு எழுந்து நின்று, “மகாத்மா ஹிந்துஸ்தானியீல்‌ 
பேசுவதைத்‌ தமிழிலே மொழி பெயர்த்துச்‌ சொல்வது 
போல்‌ தெலுங்கிலும்‌ மொழிபெயர்த்துச்‌ சொல்ல வேண 
டும்‌” என்று கேட்டார்‌. மகாத்மாவே, அவரை உட்காரும்‌ 
படி சொல்லியும்‌ அவர்‌ உட்காரவில்லை. திருப்பித்திருப்பி 
சென்னை இரண்டு பாஷைக்குரிய நகரம்‌; ஆகையால்‌ 

தெலுங்கிலும்‌ மொழி பெயர்த்த ஆகவேண்டும்‌ ” என்று 
சொல்லிக்கொண்‌ டிருந்தார்‌. இந்தக்‌ கோரிக்கையை அவர்‌ 
மகாத்மாவுக்கு எழுதி அனுப்யிருக்கலாம்‌. அல்லது தனிப்‌ 
பட வந்து சொல்லியிருக்கலாம்‌. லட்சம்‌ பேர்‌ உள்ள கூட்‌ 
டத்தில்‌ நடுவில்‌ எழுந்து நின்று எவ்வளவு சொல்லியும்‌ 
கேட்கா மல்‌! தொல்லை கொடுத்ததால்‌ மகாத்மாவின்‌ மனம்‌ 
பெரும்‌ வேதனைக்குள்ளாயிற்று. “இனிமேல்‌ மொழி 
பெயர்ப்பே வேண்டியதில்லை. ஹிந்துஸ்தானியில்‌ நான்‌ 
பேசுவதைத்‌ தெரிந்து கொள்பவர்கள்‌ தெரிந்துகொள்ளட்‌் 
டும்‌. மற்றவர்கள்‌ பத்திரிகையில்‌ பார்த்துக்கொள்ளட்டும்‌”' 
என்று சொல்லி விட்டார்‌. 

மேற்படி ஆந்திர சகோதரர்‌ “எனக்கு இரண்டு 
கண்ணும்‌ போனாலும்‌ போகட்டும்‌; அடுத்த வீட்டுக்கார 
னுக்கு ஒரு கண்‌ போனால்‌ சரி? என்ற தோரணையில்‌ : 
நடந்து கொண்டார்‌. மகாத்மாவின்‌] உள்ளம்‌ புண்படு 
வதைக்‌ கூட அவர்‌ பொருட்படுத்த வில்லை. எப்படியாவது 
சென்னை நகரில்‌ ஆந்திரர்களின்‌ பாத்தியதையை நிலை 
நாட்டிவி_ வேண்டுமென்று அவர்‌ பிடிவாதங்கொண்டிருக்‌ 
தாகக்‌ காணப்பட்டது. இப்படிப்பட்ட காரியத்தை அந்‌ 
திரத்‌ தலைவர்கள்‌ யாரும்‌ கண்டித்து ஒரு வார்த்தையும்‌ 
சொல்லவில்லை யென்பதையும்‌ கவனிக்க வேண்டும்‌. 

மேற்படி சம்பவத்தினால்‌ மாலைப்‌ பிரார்த்தனைக்குக்‌ 
கூடிய லட்சக்கணக்கான ஜனங்கள்‌ மகாத்மாவின்‌ அமுத 
மொழிகளை உடனுக்குடனே தெரிந்து பயன்பெற முடியா 
மற்‌ போயிற்று. என்றாலும்‌ “எல்லாம்‌ ஒரு நன்மைக்கே]? 
என்பதற்‌ கிணங்க, அந்த ஆந்திர மகானுபாவுடுவின்‌ 
காரியத்தினாலும்‌ ஒரு ஈன்மை ஏற்பட்டது. அதாவது, 
மகாத்மா இந்தத்‌ தடவை சென்னைக்கு எந்த முக்கியமான 
காரியத்துக்காக விஜயம்‌ செய்தாரோ, அதை எல்லா 
ருடைய மன திலும்‌ நன்றாகப்‌ பதியும்படி செய்வது சாத்திய 
மாயிம்று. 

இந்தத்தடவை மகாத்மா காந்தியின்‌ சென்னை விஜயம்‌ 
முக்கியமாய்‌ தேசீய பாஷையாகிய ஹிந்துஸ்தானி பிரசார 
சம்பந்தமாக ஏற்பட்டதாகும்‌. 

இந்தியா தேசம்‌ முழுவதற்கும்‌ பொதுவாக ஒரு தேசிய 
வாஷை அவசியம்‌ என்பதும்‌, அப்படித்‌ தேசியப்‌ பொது 
பாஷையாகக்‌ கூடியது ிந்துஸ்தானியைத்‌ தவிர 
வே றில்லையென்பதும்‌ புதிய விஷயங்கள்‌ அல்ல. பலதடவை 
பலரும்‌ கூறி எல்லாரும்‌ ஒப்புக்‌ கொண்ட உண்மைகள்‌. 
அலை இந்திய ஒற்றுமையை முன்னிட்டு ஹிந்துஸ்தானிப்‌ 
பிரசாரத்தில்‌ மகாத்மாவுக்குள்ள சிரத்தையும்‌ நாம்‌ அனைவ 
ரும்‌ அறிந்ததே. அவருடைய விருப்பத்தனாலே தான்‌ 
சென்னையில்‌ ஹிந்தி பிரசார இயக்கம்‌ ஆரம்பமாயிற்று, 
அவகுடைய இடைவிடாத சிரத்தையினாலும்‌ ஆசியீினாலும்‌ 
தான்‌ தென்னாட்டில்‌ ஹிந்துஸ்தானி இவ்வளவு தூரம்‌ பரவி 
யிருக்கிறது. 

இருபத்தைந்து வருஷத்துக்கு முன்னால்‌ தமிழ்‌ நாட்டில்‌ 
ஹிந்துஸ்தானி தெரிந்த தமிழர்களை விரல்விட்டு எண்ணி 
விடலாம்‌. இப்போது ஹிந்துஸ்தானி தெரிந்த தமிழாகள்‌ 
அயிரக்கணக்கிலும்‌, பதினாயிரக்கணக்கிலும்‌ இருக்கிறார்‌ 
கள்‌. பலர்‌ பரீட்சையில்‌ தேறிப்‌ பட்டமும்‌ பெற்றிருக்க 
மார்கள்‌. 

ஆனால்‌ இந்த அபிவிருத்திபோதுமா ? இதனால்‌ மகாத்மா 
காந்தி திருப்தி அடைந்து விட்டாரா? 

தென்னாட்டினர்‌ போதிய அளவு ஹிந்துஸ்தானி கற்‌ 
றக கொள்ளவில்லை என்பது பற்றி மகாத்மா பல முறை 
தமது மனக்குறையைத்‌ தெரிவித்துக்கொண்‌ டிருக்றொர்‌. 

முதன்‌ முதலில்‌ யாருடைய கிரஹத்தில்‌ சத்யாக்கிர ஹ 
இயக்கம்‌ ஆரம்பமாயிற்றோ, அப்பேர்ப்பட்ட ராஜாஜியே 
இன்னும்‌ ஹிந்துஸ்தானி பாஷையில்‌ பிரசங்கம்‌ செய்யக்‌ 
கற்றுக்கொள்ளவில்லையே என்று மகாத்மா குறைப்‌ 
பட்டார்‌. 

காங்கரஸ்‌ பிரமுகர்களும்‌ ஊழியர்களும்‌ , சுமார்‌ 500 
பேர்‌ கூடியிருந்த கூட்டத்தில்‌ ** ஹிந்துஸ்தானி தெரிந்தவர்‌ 
எத்தனை பேர்‌ ?” என்று கேட்டபோது 15 பேர்தான்‌ கை 
தூக்கினார்கள்‌ / இது மகாத்மா காந்தியைத்‌ தூக்கிவாரிப்‌ 
போட்டிருக்க வேண்டும்‌; 

ஆலல்‌ சென்னை நகர வாசிகளும்‌ சரி, சென்னை 
காங்கிரஸ்‌ வாதிகளும்‌ சரி, ஹிந்துஸ்தானி விஷயத்திலாவது 
மகாத்மாவின்‌ மனமார்ந்த விருப்பத்தை நிறைவேற்றுவதி 
லாவது அசிரத்தை கொண்டவர்கள்‌ என்று சொல்ல முடி 
யாது. பின்னர்‌, தேசீய பாஷை அபிவிருத்தி தென்னாட்டில்‌: 
இவ்வளவு நிதானமான வேகத்தில்‌ நடந்து வருவதின்‌ 
காரணம்‌ என்ன? | 

மனுஷர்கள்‌ ஒரு பிராயத்தைக்‌ கடந்து விட்டால்‌ (4 திய 
பாஷை ஒன்றைக்‌ கற்றுக்‌ கொள்வது அவ்வளவு எளிய: 
காரியமல்ல வென்பதுதான்‌ காரணம்‌, எவ்வளவுதான்‌ 
விருப்ப மிருந்தாலும்‌ சிரத்தையிருந்தாலும்‌ இருபது வயா 
அக்கு மேற்பட்டவர்கள்‌ புதிய பாஷை பயிலுதல்‌ சாதாரண 
மாகச்‌ சுலப சாத்தியமாயிருப்பதில்லை. கஷ்டசாத்தியமாகக்‌. 
கூட இருப்பதில்லை. 

வடநாட்டார்‌ எத்தனைபேர்‌ தமிழ்‌ பாஷை கற்றுக்‌ 
கொண்டிருக்கிறார்கள்‌ என்று பார்த்தோமானால்‌ மேற்படி 
கஷ்டம்‌ நன்கு புலனாகும்‌. ஏன்‌ ? தமிழ்‌ மொழியில்‌ எவ்‌: 
வளவோ ஆர்வமுள்ள மகாத்மாவினாலேயே எவ்வளவு 
தாரம்‌ தமிழ்‌ கற்க முடிக்திருக்கிறது? 

“இளமையிற்‌ கல்‌” என்னும்‌ முதுமொழியானது: 
முக்கியமாக இன்னொரு பாஷையைக்‌ கற்கும்‌ விஷயத்தில்‌ 
நன்கு பொருந்தும்‌. இதையறிந்துதான்‌ ராஜாஜி இந்த மாகா 
ணத்தில்‌ பிரதம மடீதிரியாயிருந்த போது பள்ளிக்கூடங்‌ 
களில்‌ கட்டாயமாக ஹிந்தி கற்பிக்க ஏற்பாடு செய்தார்‌. 
அப்போது ஏற்பட்ட பல ஈல்ல திட்டங்களைப்போல்‌ அது 
வும்‌ அற்பாயுள்‌ திட்டமாகப்‌ போயிற்று. 

இப்படியெல்லாமிருந்த போதிலும்‌_—அதாவது, பிரா 
யம்‌ வந்தவர்கள்‌ பிற பாஷை கற்பதில்‌ எவ்வளவோ கஷ்டம்‌ 
இருந்தபோதிலும்‌ மகாத்மா காந்தியின்‌ விருப்பத்தை 
முன்னிட்டும்‌ அகல இந்தியாவின்‌ ஒற்றுமையை முன்னிட 
டும்‌, தென்னிந்தியர்‌, முக்கியமாகத்‌ தமிழ்மக்கள்‌, 
ஹிந்துஸ்தானி கற்றுக்‌ கொள்வதற்கு ஒரு பெரும்‌ பிரயத்‌. 
தனம்‌ செய்தேயாக வேண்டுமென்று கேட்டுக்கொள்‌ 
கிறோம்‌. 

ஊக்கத்துடன்‌ மனம்வைத்துப்‌ பிரயத்தனம்‌ செய்தால்‌ 
முடியாத காரியமல்ல என்பதற்கு ஒரு சிறந்த உதாரணம்‌ 
நாம்‌ சொல்ல முடியும்‌. தமிழ்நாட்டுக்‌ காங்கிரஸ்‌ கமிட்டி 
யின்‌ காரியதரிசி ரீ என்‌. அண்ணாமலைப்பிள்‌ளை அவர்கள்‌ 
சமீபத்தில்‌ ஹிந்துஸ்தானி பரீட்சையில்‌ தேறி அத்தாட்சிப்‌ 
பத்திரம்‌ பெற்றிருக்கிறார்‌ ! ஸ்ரீ அண்ணாமலைப்பிள்ளை அவர்‌ 
கள்‌ சாதித்த காரியம்‌ மற்றவர்களுக்கு ஏன்‌ கைகூடாமஃ 
போக வேண்டும்‌? உண்மையான ஊக்கமும்‌ விடாமுயற்சி 
யுகதான்‌ தேவை. 

ஹிந்துஸ்தானி பிரசாரத்தனாலோ ஹிந்துஸ்தானி 
க.ற்பதினாலோ நமது தாய்மொழிக்கு எத்தகைய பாதகமும்‌ 
நேரிடாது எனபது பலமுறை வற்புறுத்தப்பட்டிருக்கிறதுஈ 

காந்தி மகாத்மாவும்‌ சமயம்‌ நேரும்போதெல்லாம்‌. தாய்‌ 
மொழியீன்‌ முக்கியத்தை வற்புறுத்தி வருவதைப்‌ பார்கடு 
றோம்‌. ** தாய்மொழிக்குத்தான்‌ முதன்மை ஸ்தானம்‌, தேசீய 
பாஷைக்கு அடுத்த முக்கிய ஸ்தானந்தான்‌ ” எனறு 
மகாத்மா அடிக்கடி சொல்லி வருகிறார்‌. தேசீய பாஷை 
யானது தாய்‌ மொழியின்‌ இடத்தை ஆக்கிரமிப்பதையோ 
அதனால்‌ தாய்மொழி எந்த விதத்திலும்‌ பாதகம்‌ அடை 
வதையோ மகாத்மா ஒரு காளும்‌ விரும்பமாட்டார்‌. 

எனவே, தமிழ்‌ மக்கள்‌ ஹிந்துஸ்தானி பாஷை கறு 
பதில்‌ முன்னைக்‌ காட்டிலும்‌ அதிக சிரத்தைகொள்ள 
வேண்டுமென்‌ று கேட்டுக்கொள்கிறோம்‌. 


பிறந்த பயன்‌ பெற்றோம்‌ ! 


மகான்‌ என்று சொன்னார்கள்‌ ; சத்தியம்‌ தவறாத உத்த 
மர்‌ என்று சொன்னார்கள்‌; பாரத தேசத்தை வாழ்விக்க வநத 
பரம புருஷர்‌ என்று பாராட்டினார்கள்‌ ; தியாகமே உரு 
வெடுத்தவர்‌ என்று பரவசப்பட்டார்கள்‌ ; உலகம்‌ உய்ய 
வந்த அவதார மூர்த்தி என்று சொல்லி ஆனந்தப்‌ 
பட்டார்கள்‌. 

அப்பேர்ப்பட்டவரைத்‌ தமிழர்களாகிய நாம்‌ இதயம்‌ 
நிறைந்த அன்போடு வரவேற்றோம்‌. கங்குகரையில்லாத 
உற்சாகத்துடன்‌ நல்வரவு கூறினோம்‌. நமது முன்னோர்‌ 
செய்த புண்ணியத்தினால்‌ வந்த அதிதி என்று எண்ணி 
உபசரித்தோம்‌. அவருடைய பிரார்த்தனைக்‌ கூட்டங்களுக்‌ 
குச்‌ சென்று அவருடைய விருப்பத்தின்படி. ராமநாம பஜனை 
செய்தோம்‌. ஹிந்துஸ்தானி பிரசாரம்‌, ஹிரிஜன சேவை 
முதலிய திருப்பணிகளுக்காகக்‌ காலணா முதல்‌ ஆயிரக்கணக்‌ 
கான ரூபாய்‌ வரையில்‌ பணமும்‌ கொடுத்தோம்‌. 

அதிதி, எல்லா உபசாரங்களையும்‌ வரவேற்புகளையும்‌ 
பெற்றுக்கொண்டார்‌ ; காலணாக்களையும்‌ ரூபாய்களையும்‌ 
கணக்குப்‌ பார்த்து எடுத்துக்கொண்டார்‌. 

தமிழ்‌ நாட்டில்‌ பதினைந்து நாள்‌ இருந்து விட்டுத்‌ 
திரும்பிச்‌ சென்றார்‌. 
ஆனால்‌ போகும்‌ போது வெறுமனே சென்றாரா 1-- 
இல்லை ! 

ஒரு பெரிய கொள்ளையுடனே திரும்பிச்‌ சென்றார்‌ ! 

தமிழ்‌ மக்களின்‌ இருதயங்களை அவர்கள்‌ அறியாமலே 
கொள்ளை கொண்டு போய்விட்டார்‌ / 

பெரிய கொள்ளைக்காரர்‌ அவர்‌ ! 

சென்ற 8௨ ஞரயிற்றுக்கழமை காலை பத்து மணீ 
சுமாருக்கு, மதுரைமா நகரின்‌ பிரசித்தி பெற்ற ஆலயத்தில்‌ 
எழுந்தருளியிருக்கும்‌ ஸ்ரீ சுக்தரேசப்‌ பெருமானின்‌ நெஞ்சம்‌ 
திக்‌ திக்‌ என்று அடித்துக்‌ கொண்டது. அவருடைய கை. 
நாடி நிமிஷத்துக்கு 800 தடவை வேகத்தில்‌ பட்‌ பட்‌ பட்‌. 
பட்‌ என்று ௮ புத்துககொண்டது. 

காரணம்‌, ஸ்ரீ மோகன்தாஸ்‌ கரம்‌ சந்திர காந்தி ஒரு 
வேளை தம்முடைய சந்நிதிக்கு வராமலே போய்விடுவாரோ, 
அவருடைய திருநாமத்தினால்‌ ஈமக்கு ஒரு அர்ச்சனை-— தீபா 
ராதனை கிடைக்காமல்‌ போய்விடுமோ என்ற பயம்தான்‌ ! 

மகாத்மா காந்தி ஸ்ரீ மீனாக்ஷி அம்மன தரிசனத்துக்குப்‌ 
பிறகு, “* கூட்டமும்‌ நெருக்கடியும்‌ ௮ திகமாயிருககிறதே ! 
மீனாக்ஷி அம்மன்‌ தரிசனத்தோடு திருப்தியடைந்து வெளி: 
யேறி விடலாமோ?” என்று பக்கத்திலிருந்தவர்களிடம்‌ 
சொன்னது, சர்வாந்தரியாமியான ஸ்ரீ சுந்தரேசுவரர்‌ காதில்‌ 
விழாமல்‌ இருந்திருக்குமா ? 

நல்லவேளையாக, ஆலய நிர்வாகிகளும்‌ அருகிலிருட்தவர்‌ 
களும்‌ வற்புறுத்தியதின்‌ பேரில்‌ மகாத்மாவின்‌ மனம்‌ மாறி 
யது. ஸ்ரீ சுந்தரேசுவரர்‌ சந்நிதிக்கும்‌ வரத்தான்‌ செய்தார்‌. 
ஸ்ரீ மீனாக்ஷி அம்மனை தர்ம பத்தினியாகப்‌ பெறும்‌ பாக்கி 
யம்‌ செய்த பெருமானுக்கு மகாத்மா காந்தியைத்‌ தமது 
சந்நி தியிலே பார்க்கும்‌ பாக்கியமும்‌ கிடைத்தது / 

மேற்கண்டவாறு நாம்‌ எழுதியதில்‌ ஸ்ரீ சுந்தரேசுவரப்‌ 
பெருமானைப்பற்றிக்‌ குறைத்துச்‌ சொல்லிவிட்டதாகவோ, 
தெய்வ நிந்தனை செய்துவிட்டதாகவோ தயவு செய்து 
யாரும்‌ எண்ணிக்‌ கொள்ள வேண்டாம்‌. 

பக்தர்கள்‌ பகவானைத்‌ தேடிச்‌ செல்வதற்குப்பதிலாக, 
பகவான்‌ பக்தர்களைத்‌ தேடிச்‌ சென்றதாக நமது இதிகாசங்‌ 
களிலும்‌ புராணங்களிலும்‌ நாம்‌ எத்தனையோ சம்பவங்‌ 
களைப்‌ படித்திருக்கிறோம்‌. 

அவ்விதம்‌ உண்மைப்‌ பக்தர்களை த்தேடிக்‌ கொண்டு 
செல்வதும்‌, வலிந்து சென்று தடுத்தாட்‌ கொள்வதும்‌ இறை 
வனுடைய சிறப்பான இலட்சணம்‌ என்று நமது சமயநூல்‌ 
கள்‌ கூறுகின்றன. 

இதை வைத்துக்கொண்டு பார்க்கும்போது, மகாத்மா 
காந்தியைப்போன்ற பக்தரைப்‌ பார்ப்பதற்கு, தமது சந்‌ 
நிதிக்கு அவரை வரவழைப்பதற்கு, ஸ்ரீ சுந்தரேசுவர 
சுவாமி விருப்பம்‌ கொள்வதில்‌ வியப்பு ஒன்றும்‌ இலலை 
யல்லவா ? 

ஆம்‌ ; ஸ்ரீ மீனாட்டியம்மன்‌, ஸ்ரீ சுந்தரேசுவர சுவாமி? 
(ரீ பழனி ஆண்டவர்‌ ஆகிய தமிழ்‌ நாட்டின்‌ பழம்‌ 
பெரும்‌ தெய்வங்கள்‌ மூவரும்‌ காந்தி மகான்‌ தங்கள்‌ 
ஆலயத்துக்கு வந்து தங்களை தரிசித்ததில்‌ எல்லையில்லா 
மகிழ்ச்சியும்‌ பெருமிதமும்‌ அடைந்திருப்பார்கள்‌ என்பதில்‌ 
சந்தேகமில்லை. 

தெய்வங்களின்‌ மகிழ்ச்‌ ஒருபுற மிருகீக, அத்தெய்வங்‌ 
களின்‌ காரணமாகத்‌ தமிழ்‌ நாட்டு மக்கள்‌ பெறற்கரிய 
பேற்றை அடைந்தார்கள்‌. உலகத்தில்‌ சிறந்த உத்தம 
புருஷரைத்‌ தரிசிக்கும்‌ பாக்கியம்‌ பெற்றார்கள்‌. 

இத்தகைய பாக்கியத்தைத்‌ தங்களுக்கு அளித்ததின்‌ 
பொருட்டுத்‌ தமிழ்‌ மக்கள்‌ மேற்கூறிய மூன்று தமிழ்‌ 
நாட்டு சுவாமிகளுக்கும்‌ மிக்க நன்றிக்கடன்‌ பட்டிருப்ப 
சதோடுகூட, நமது ஹரிஜன சங்கக்‌ காரியதரிசி 
ஸ்ரீ எல்‌. என்‌. கோபால சுவாமிக்கும்‌ ஓரளவு கடமைப்‌ 
பட்டிருக்கிறார்கள்‌. 

ஹிந்துஸ்தானி பிரசார சபையின்‌ வெள்ளி விழாவை 
முன்னிட்டு மகாத்மாவின்‌ சென்னை விஜயம்‌ நிச்சயமான 
வுடனே ஸ்ரீ எல்‌. என்‌. கோபால சுவாமி மகாத்மாவிடம்‌ 
போய்ச்‌ சேர்ந்தார்‌. ராஜாஜியினால்‌ ஹரிஜனங்களுக்குத்‌ 
திறந்து விடப்பட்ட தென்னாட்டின்‌ பிரசித்த ஆலயங்களா 
கிற மதுரைக்‌ கோயிலுக்கும்‌ பழனிக்‌ கோயிலுக்கும்‌ 

மகாத்மா விஜயம்‌ செய்ய வேண்டுமென்று விண்ணப்பம்‌ 
போட்டார்‌. ஹரிஜன விடுதலையும்‌ மகாத்மாவின்‌ மனதுக்கு 
உகந்த முக்கிய காரியமானபடியால்‌ ஸ்ரீ கோபால சுவாமி 
யின்‌ விண்ணப்பத்தைக்‌ தட்டமுடியாமல்‌ மகாத்மா ஒப்புக்‌ 
கொண்டார்‌. 

அதன்‌ பயனாகவே தமிழ்‌ நாட்டு மக்கள்‌ சுமார்‌ முப்பது 
லட்சம்‌ பேர்‌ மகாத்மாவைக்‌ கண்ணாரக்‌ கண்டு ஆனந்தக்‌ 
கண்ணீர்‌ சொரிந்து *“ பிறந்ததினால்‌ பெற்ற பெரும்‌ பயனை 
இன்று அடைந்தோம்‌ ”” என்று மூழ்தல்‌ சாத்தியமாயிற்று. 

காந்தி மகாத்மா இறைவனை வழிபடுவதற்கு ஆலயம்‌ 
இன றியமையாதது என்று கருதுவதில்லை. நீல வானத்தை 
மேல்‌ மண்டபமாகவும்‌, வான முககெளையே மதிற்‌ சுவர்‌ 
களாகவும்‌ கொண்ட திறந்த வெளியே கடவுளை வழி படு 
வதற்குச்‌ சிறந்த இடம்‌ என்று கநதுபவர்‌. அதோடு, எங்‌ 
கும்‌ நிறைந்த பெருமானைத்‌ தமது உள்ளத்திலேயே தரி 
சித்துப்‌ பூஜை செய்வதையே சிறந்த பூஜை முறையாகக்‌ 
கருதுகிறவர்‌. ஆகையால்‌ காந்திஜியின்‌ யாத்திரைகளில்‌ 
சாதாரணமாக அவர்‌ ஆலயங்களுக்குப்‌ போவதில்லை. ஆனா 
௮ம்‌ அவர்‌ இவ்வளவு தேக சிரமத்தையும்‌ பொருட்படுத்‌ 
தாது மதுரை-— பழனி யாத்திரையை மேற்கொண்டார்‌. 

போகும்‌ வழியில்‌ பேச நேர்ந்தபோதெல்லாம்‌ ** மதுரை 
— பழனி ஆலயங்களை ஹரிஜனங்களுக்குத்‌ திறந்து விட்ட 
காரணத்தினால்தான்‌ அந்த ஸ்தலங்களுக்கு நான்‌ யாத்திரை 
போகிறேன்‌ ”' என்று மகாத்மா சொல்லிக்கொண்டே 
போனார்‌. அது மட்டு மல்லாமல்‌, ஸ்ரீரங்கத்தில்‌ தாம்‌ இறங்கி 
அந்த ஊரின்‌ பிரசித்தி பெற்ற ஆலயத்துக்குப்‌ போகாத 
தற்குக்‌ காரணம்‌ அந்த ஆலயம்‌ ஹரிஜனங்களுக்குத்‌ 
திறந்து விடப்படாததுதான்‌ என்றும்‌ ஸ்பஷ்டமாகத்‌ தெரி 
வித்தார்‌. 

இதிலிருந்தெல்லாம்‌ ஹரிஜன ஆலயப்‌ பிரவேசத்தை: 
மகாத்மா எவ்வளவு முக்கியமாகக்‌ கருதுகிறார்‌ என்று 
தெரிகிறது. 

ன்‌ ன்‌ % 

“ஏன்‌ மகாத்மா காந்தி அப்படிக்‌ கருதுகிறார்‌ ? 

ஆலயங்களை ஹரிஜனங்களுக்குத்‌ திறந்துவிடுவது 
அவ்வளவு என்ன முக்கியம்‌? திறந்து விடா விட்டால்‌ 
என்ன முழுகிப்‌ போய்விடும்‌ ? 

இந்தியாவின்‌ சுதந்திரம்‌ அல்லவா முக்கியமான விஷ 
யம்‌ ? 

வெள்ளைக்காரர்களை விரட்டுவதல்லவா அவசரமான 
காரியம்‌ !....”' 

குறுகிய திருஷ்டி படைத்தவர்களும்‌, சுய நலத்து 
னாலோ அதிகார மோகத்தினாலோ கண்மூடிப்போனவர்‌ 
களும்‌ மேற்கண்டவாறெல்லாம்‌ கேட்பார்கள்‌. 

ஆனால்‌ தீர்க்கதரிசியும்‌, ஞானக்கண்‌ பெற்றவருமான 
மகாத்மாவோ, இந்தியாவின்‌ அரசியல்‌ விடுதலை எவ்வளவு 
முக்கியமோ அவவளவு முக்கியமானது ஹரிஜனங்களின்‌ 
சமூக விடுதலை என்று கருதுகிறார்‌. இந்தியாவின்‌ சுதந்திர 
மும்‌ ஹரிஜன முன்னேற்றமும்‌ ஒன்றோடொன்று பிணைந்து: 
பின்னிக்டெக்கும்‌ விஷயங்கள்‌ என்று நம்புகிறார்‌. “ஹரி. 
ஜன விடுதலையின்‌ றி இந்தியாவின்‌ விடுதலை கிட்டாது. அப்‌ 
படிக்‌ கிடைத்தாலும்‌ அதை நீடித்து நிலைநாட்ட முடி. 
யாது !” என்று எண்ணுரறொோர்‌. 

பாரத நாடு பழம்‌ பெரு நாடு என்பதில்‌ சந்தேக. 
மில்லை. இந்த நாட்டில்‌ பதினாயிரம்‌ வருஷங்களுக்கு முன்பு 
மகரிஷிகள்‌ உருவமற்ற பரம்பொருளை உள்ளத்தின்‌ ஒளி: 
யால்‌ கண்டு வேதசாஸ்‌ திரங்களையும்‌ உபநிஷத மகா மந்திரங்‌ 
களையும்‌ அருளினார்கள்‌. 

இந்தப்‌ புண்ணிய பூமியில்‌ எத்தனையோ வீராதி வீரர்‌ 
கள்‌ தோன்‌ றினார்கள்‌, அவதார புருஷர்கள்‌ உற்பவித்தார்‌ 
கள்‌. பத்தினித்‌ தெய்வங்கள்‌ வாழ்ந்தார்கள்‌. 

கல்விக்கும்‌ கலைக்கும்‌ இந்தப்‌ புண்ணிய பூமி நிலைக்‌ 
களமாயிருந்தது. செல்வமும்‌ சிறப்பும்‌ இந்நாட்டில்‌ குடி 
கொண்டு விளங்கின. 

அப்பேர்ப்பட்ட தேசம்‌ ஏன்‌ அவ்வளவு சுலப்மாக 
அன்னியர்களுக்கு அடிமைப்பட்து ? வீராதி வீரர்களுக்குப்‌ 
பிறப்பளித்த இந்த நாடு ஏன்‌ சில ஆயிரம்‌ அன்னியர்‌ 
களுடைய படை யெடுப்புக்குப்‌ பணிந்து அரசியல்‌ சுத்‌ 
தரத்தை இழந்தது? 

எவ்வளவோ உயர்‌ நலங்கள்‌ பொருந்திய இந்தியா 
விலும்‌ ஹிந்து சமூகத்திலும்‌ ஏதோ ஒரு குறைபாடு இருக்‌ 
கத்தான்‌ வேண்டும்‌. நல்ல மரத்தில்‌ புல்லுருவி பாய்ந்தது 
போல்‌ ஏதோ ஒரு பொல்லாங்கு புரையோடியிருக்கத்தான்‌ 
வேண்டும்‌. 

இதைக்‌ குறித்து முன்னாளிலும்‌ இந்காளிலும்‌ இந்தியா 
வில்‌ தோன்‌ றிய பெரியோர்கள்‌ பலர்‌ எச்சரித்திருக்கிறார்‌ 
கள்‌. ஸ்ரீ ராமாநுஜர்‌ முதல்‌ சுவாமி விவேகானந்தர்‌ வரை 
யில்‌ மகான்கள்‌ பலா சாதி வேற்றுமையையும்‌ தீண்டாமை 
யையும்‌ தகர்த்தெறிந்து ஹிந்து சமூகத்தைக்‌ காப்பாற்ற 
முயற்சித்தார்கள்‌. 

அவர்கள்‌ எல்லாரும்‌ கண்ட உண்மையைத்தான்‌ 
காந்தி மகானும்‌ தமது தீர்க்க திருஷ்டியால்‌ கண்டார்‌. 

சமூகத்தில்‌ இப்பேர்ப்பட்ட ஒரு பெரிய குறையை, 
கொடிய வியாதியை வைத்துக்கொண்டு, அரசியல்‌ சுதந்‌ 
தரத்துக்கு என்னதான்‌ பாடுபட்டாலும்‌ முழு வெற்றி 
எற்படாது என்பதை உணர்ந்தார்‌. அப்படியே அரசியல்‌ 
சுதந்திரம்‌ வந்தாலும்‌ இத்தகைய குறைபாடு இருக்கும்‌ 
வரையில்‌ கஇடைத்த சுதந்திரத்தைப்‌ பாதுகாக்க முடியாது 
என்பதை உணர்ந்தார்‌. 

எனவே, ஒரு பக்கம்‌ அரசியல்‌ சுதந்திர இயக்கத்தை 
நடத்‌ திக்கொண்டே மற்றொரு பக்கம்‌ இந்தச்‌ சமூகக்‌ குறை 
பாட்டை ஒழிக்கவும்‌ பெரும்‌ பிரயத்தனம்‌ தொடங்கினார்‌. 
அந்தப்‌ பிரயத்தனத்தில்‌ மகாத்மா காந்தி முன்னே யாரும்‌ 
அடையாத வெற்றியை அடைந்திருக்கிறார்‌ என்பதைப்‌ 
பிரத்யட்சமாகப்‌ பராக்கிறோம்‌. 

“ கனவிலும்‌ நடவாது” என்று கருதப்பட்ட காரியங்‌ 
கள்‌ நம்‌ கண்‌ முன்னே நடந்து வருவதைக்‌ காண்கிறோம்‌. 

மகாத்மாவின்‌ தாக்கதிருஷ்டி வாய்ந்த இந்தப்‌ பெரும்‌ 
பிரயத்தனத்தில்‌ அவருக்குப்‌ பெரிதும்‌ பலம்‌ அளித்துத்‌ 
துணை புரிந்த பெருமை நமது செந்தமிழ்‌ நாட்டுக்கு உரியது. 
இதைக்‌ குறித்துத்‌ தமிழ்‌ மக்கள்‌ பெருமித குதுரகலம்‌ 
அடைவது நியாயமே யாகும்‌. 


3 38 3 


தமிழ்‌ நாட்டுக்கும்‌ காந்தி மகாத்மாவுக்கும்‌ எப்போதும்‌ 
அடீநியோந்கியமான சிறந்த உறவு உண்டு. அந்த உறவு 
.இந்தத்தடவை அவருடைய விஜயத்தினால்‌ இன்னும்‌ பல 
மடைந்து உறுதிப்பட்டிருக்கிறது. 
ஆகையினால்தான்‌ மகாத்மா இன்னொரு தடவையும்‌ 
தமிழ்‌ நாட்டுக்கு விஜயம்‌ செய்யத்‌ தமது விருப்பத்தைத்‌ 
தெரிவிக்கிறார்‌. அப்படி வரும்போது, தமிழ்ப்‌ பாஷையை 
நன்றாகக்‌ கற்றுக்‌ கொண்டு வருவதாகவும்‌ சொல்லியிருக்‌ 
கிறா. 
இந்த வாக்குறுதியை மகாத்மாவுக்கு அடிக்கடி ஞாப 
கப்படுத்திக்‌ கொண்டிருப்பது நமது கடமையாகும்‌. 


# * % 


ஒவ்வொரு பாஷைக்கும்‌ பிரத்யேகமாக உரிய லெ நயங்‌ 
கீள்‌ இருக்கின்‌ றன. 


தமிழ்‌ மொழியில்‌ நாம்‌ அத திகளுக்கு விடைகொடுத்து 
அனுப்பும்‌ முறை விசேஷ ஈயம்‌ பொருந்தியது. 

அதிதிகளுக்கு விடை கொடுக்கும்போது நாம்‌ “ போங்‌ 
கள்‌ !”” என்று சொல்வதில்லை. 

“்‌ போய்‌ வாருங்கள்‌ '' என்றுதான்‌ சொல்லுவோம்‌. 

நாளது 1946-ம்‌ வருஷ ஆரம்பத்தில்‌ தமிழ்‌ நாட்டுக்கு 
விஜயம்‌ ம ஒப்பற்ற மாபெரும்‌ அதிதிக்கும்‌ “* போய்‌ 
வாருங்கள்‌ ”” என்றுதான்‌ தமிழர்கள்‌ விடைகொடுத்‌ தனுப்‌ 
பினார்கள்‌. 

இதைத்‌ தமிழ்‌ மரபின்படி உபசாரமாக மட்டும்‌ சொல்‌ 
லாமல்‌, உண்மையாகவே, “மகாத்மா தமிழ்‌ நாட்டுக்கு மீண்‌ 
டும்‌ வரவேண்டும்‌ !”” என்று தெரியப்படுத்தினார்கள்‌. 


கப்பலோ கப்பல்‌! 


சென்ற யுத்தத்தின்போது, இந்தியாவை ஆளும்‌ பிரிட்‌ 
டி.ஷ்‌ சர்க்கார்‌, தரைப்படை, கடற்படை, அகாசப்படை 
ஆயெ மூன்றுவகைப்‌ படைகளுக்கும்‌ ஆள்‌ சேர்த்தார்கள்‌. 

“ நல்ல சம்பளம்‌; நல்ல சாப்பாடு ; ஜோரான உடுப்பு; 
செத்துப்போனவர்களுக்குப்‌ பென்ஷன்‌ ; சாகாமல்‌ திரும்பி 
வருகிறவர்களுக்கு நல்ல நல்ல உத்தியோகம்‌ !”” என்றெல்‌: 
லாம்‌ ஆசை காட்டி ஆள்‌ சேர்த்தார்கள்‌. 

இந்தியர்கள்‌ பலர்‌ மேற்படி. மூன்றுவகைப்‌ படைகளி 
லும்‌ சேர்ந்தார்கள்‌. துரைப்படையிலே மட்டும்‌ சுமார்‌ இரு 
பது லட்சம்‌ இந்தியர்கள்‌ சேர்ந்தார்கள்‌ என்பது பிரசித்தம்‌. 

இப்படிச்‌ சைன்யத்தில்‌ சேர்ந்தவர்களை நமது வாய்ச்‌ 
சொல்‌ வீரர்கள்‌ சிலர்‌ *சோற்றுப்‌ பட்டாளம்‌” என்று 
குறிப்பிட்டார்கள்‌. “தேச பக்தியற்றவர்கள்‌ £ * கூலிக்கு, 
மாரடிப்பவர்கள்‌ ' என்றெல்லாம்‌ ஏ௫னார்கள்‌. 

இதை நாம்‌ ஆதிமுதலே எதிர்த்துக்‌ கண்டித்து 
வந்தோம்‌. 

சைன்யத்தில்‌ சேருகறவர்கள்‌ சந்தர்ப்பம்‌ நேரும்போது 
தங்கள்‌ தேச பக்தியைக்‌ காட்டுவார்கள்‌ என்றும்‌ அவர்கள்‌ 
சைன்யத்தில்‌ சேர்ந்து பெறுகிற பயிற்சியெல்லாம்‌ நமது 
தேசத்துக்கு ஒரு நாள்‌ பயன்படும்‌ என்றும்‌ கூ நினோம்‌. 

* ச க 

“ சோற்றுப்‌ பட்டாளம்‌” என்று தூற்றப்பட்ட வீரர்‌ 
களிலே ஒரு பகுதியினாதான்‌ பர்மாவிலே நேதாஜி சுபா 
ஷின்‌ தலைமையில்‌ இந்திய தேசியப்படை ஆனார்கள்‌. அவர்‌ 
களில்‌ சில முக௫யஸ்தர்கள்‌ மீது டில்லி செங்கோட்டை 

யல்‌ இராணுவக்கோர்ட்‌ விசாரணை ஆரம்பமான காலத்தில்‌ 
சேசமே அல்லோலகல்லோலப்‌ பட்டதை இரண்டு மாதங்‌ 
களுக்கு முன்பு பார்த்தோம்‌. அது காரணமாக ஏற்பட்ட 
பொது ஜனக்‌ கிளர்ச்சி இன்னும்‌ அடங்கியபாடில்லை. 

இப்படிப்பட்ட நிலைமையில்‌ இந்தியக்‌ கப்பற்படை 
யைச்‌ சேர்ந்த வீரர்கள்‌ தங்களுடைய தேச பக்தியையும்‌, 
சுதந்திரப்‌ பற்றையும்‌ பிரமாதமான முறையில்‌ சென்ற 
வாரத்தில்‌ வெளிப்படுத்தித்‌ தேசம்‌ முழுவதையும்‌ வெறி 
கொள்ளும்படி. செய்து விட்டார்கள்‌. 

இந்தியக்‌ கப்பற்படையைச்‌ சேர்ந்த மாலுமி வீரர்கள்‌ 
இருபதினாயிரம்‌ பேர்‌ உண்ணாவிரதமும்‌ வேலை நிறுத்தமும்‌ 
மேற்கொண்டார்கள்‌ என்ற செய்தி தேசமெங்கும்‌ காட்டுத்‌ 
தியைப்போல்‌ பரவிற்று. மேற்படி வேலை நிறுத்தத்துக்கு 
பிரிட்டிஷ்‌ சர்க்காரின்‌ அதிகாரிகள்‌ 'கலகம்‌' என்று நாம 
கரணம்‌ செய்ய அவவிதமே அது *கலக' மாகப்‌ பரிணமித்து 
ஏறக்குறைய “புரட்சி?” என்ற நிலைமையை அடைந்து 
விட்டது. 

பம்பாய்‌, கல்கத்தா, கராச்சி முதலிய நகரங்களில்‌ 
பொது ஜனக்‌ கொந்தளிப்பு ஏற்பட்டு, வேலை நிறுத்தம்‌, 
கடையடைப்பு ஊர்வலம்‌, கல்லெறி, தடியடி, தீ வைத்தல்‌, 
பகிரங்கக்‌ கொள்ளை, கண்ணீர்ப்‌ புகை, துப்பாக்கிப்‌ பிர 
யோகம்‌, உயிர்ச்சேதம்‌ என்று முறையே வளர்ச்சி அடைந்‌ 
த்து, 

நிதானத்துக்குப்‌ பேர்போன சென்னைமா நகரிலும்‌ 
சென்ற திங்கட்குமமை வேலை நிறுத்தம்‌, கடையடைப்பு, 
கல்லெறி, தடியடி, துப்பாக்கிப்‌ பிரயோகம்‌ சகலமும்‌ நடந்‌ 
தன. 

இப்படி யெல்லாம்‌ விபரீதமாக வளர்ந்த சம்பவங்‌ 
களுக்கு ஆதியான காரணம்‌ என்ன வென்பதைச்‌ சற்று 
விவரமாகப்‌ பார்ப்போம்‌. 

ப்‌ * 4 

இந்தியாவுக்கென்று சல காலத்துக்கு முன்புவரை கப்‌: 
பற்படையே இல்லாமலிருந்தது. ஏழு சமுத்திரங்கள்‌ மீதும்‌ 
ஆட்சி செலுத்திய பிரிட்டிஷ்‌ கப்பற்படையே இந்தியாவை 
யும்‌ பாதுகாத்து வந்தது. இது சரியல்ல, இந்தியாவுகீ 
கென்று தனியே கப்பற்படை வேண்டும்‌ என்று வெகுகால 
மாக இந்தியாவில்‌ கிளர்ச்சி செய்து வந்தோம்‌. அதை முன்‌ 
னிட்டு, இந்த யுத்தத்துக்குச்‌ சற்று முன்னால்‌, ** மன்னர்‌ 
பெருமானின்‌ இந்தியக்‌ கப்பற்படை ” ஸ்.தாபிக்கப்பட்டது. 
ஆரம்பத்தில்‌ மேற்படி “மன்னர்‌ பெருமானின்‌ இரதியக்‌ 
கப்பற்படை”யில்‌ மூன்றே மூன்று மீன்பிடிக்கும்‌ படகு 
கள்‌ இருந்தன. அவற்றில்‌ சில பீரங்கி துப்பாக்கிகளும்‌. 
பொருத்தப்பட்டிருந்தன. 

யுத்தத்தின்போது மேற்படி இந்தியக்‌ கப்பற்படை 
யானது வளர்ந்து வளர்ந்து பெரிதாடப்‌ பிரம்மாண்டமாசை 
சுமார்‌ முப்பது யுத்தக்‌ கப்பல்கள்‌ உள்ளதாகிவிட்டது! 
யுத்தக்‌ கப்பல்‌ என்றால்‌, ஏதோ குரூஸன்‌ என்றும்‌, ட்ரெட்‌. 
நாட்‌ என்றும்‌, முப்பதினாயிரம்‌ டன்‌ கப்பல்‌ என்றும்‌ ஐம்‌: 
பதினாயிரம்‌ டன்‌ கப்பல்‌ என்றும்‌ கேள்விப்பட்டிருக்‌. 
திறோமே, அப்படி எல்லாம்‌ ஒன்றும்‌ இல்லை ! ஏதோ குரு. 
விக்கேற்ற இராமேசுவரம்‌ என்பதுபோல்‌ ஏமை இந்தியா 
வக்கேற்ற சின்னஞ்சிறு கப்பல்கள்‌ ; படகுகள்‌ என்று 
சொன்னாலும்‌ தோஷமில்லை. 

கடுகு சிறுத்தாலும்‌ காரம்‌ குறையுமா என்பதுபோல, 
இந்தியக்‌ கப்பற்படை அளவில்‌ சிறியதாயிருந்தாலும்‌ 
சென்ற யுத்தத்தின்போது அது பிரமாதமான சேவை 
புரிந்ததாகச்‌ சேனாதிபதி, வைஸ்ராய்‌ முதலியவர்களால்‌. 
பெரிதும்‌ பாராட்டப்‌ பெற்றிருக்கிறது. 


* * த்‌ 


யுத்தம்‌ ஈடக்துகொண் டிருந்தவரையில்‌, இந்திய 
மாலுமி வீரர்கள்‌ யுத்த வேலைகளில்‌ ஈடுபட்டிருந்தார்கள்‌ 

யுத்தம்‌ முடிந்த பிறகு கொஞ்சம்‌ சிந்தனைசெய்யத்‌ தொடங்‌ 
இனார்கள்‌. தங்களுடைய வசதிக்‌ குறைவுகள்‌, சாப்பாட்‌ 
டுக்‌ கஷ்டங்கள்‌, பிரிட்டிஷ்‌ மாலுமிகளுக்கும்‌ தங்களுக்கும்‌ 
சம்பளத்திலும்‌, அந்தஸ்திலும்‌ உள்ள தாரதம்மியங்கள்‌ 
ஆகியவற்றைக்‌ குறித்து யோசனை செய்யலானார்கள்‌. 
மேலதிகாரிகள்‌ தங்களை அடிக்கடி அவமரியாதையாக 
நடத்துவது அவர்களுடைய மனதை மிகவும்‌ புண்‌ 
படுத்தியது, இதெல்லாம்‌ இந்தியா அன்னிய ஆட்ட 
யில இருப்பதனால்தானே என்ற உண்மையும்‌ உதய 
மாயிற்று. 

தீ மலையானது உள்ளுக்குள்‌ குமுறிக்கொண்டு எங்கே 
வெடித்து நெருப்பைக்‌ கக்கலாம்‌ என்று அங்கு மிங்கும்‌ 
முட்டி மோதிக்கொண்‌ டிருந்தது. 

படார்‌ என்று அது வெடிப்பதற்கு ஓர்‌ இடம்‌-—ஒரு 
சந்தாப்பம்‌--தல்வார்‌ என்னும்‌ கப்பலின்‌ அதிகாரி கமாண்‌ 
டர்‌ இங்‌ என்பவரால்‌ அளிக்கப்பட்டது. 

தல்வார்‌ என்னும்‌ கப்பல்‌, இந்திய மாலுமிகளுக்குத்‌ 
தந்தி மூலமும்‌, ரேடியோ மூலமும்‌, சமிக்ஞைகள்‌ மூலமும்‌ 
செய்தி அனுப்பும்‌ பயிற்சி அளிப்பதற்காக ஏற்பட்ட 
தாகும்‌. எனவே அதில்‌ இருந்த இளம்‌ மாலுமிகள்‌ எல்லா 
ரும்‌ கல்வி அறிவு படைத்தவர்கள்‌ அவர்களில்‌ ஒருவரான 
ஆர்‌. கே. சிங்‌. என்பவர்‌ சென்ற 1945 டிசம்பரில்‌ மேலதி 
காரிகள்‌ மாலுமிகளை அவமரியாதையாக நடத்துவது பற்‌ 
மிப புகார்‌ செய்தார்‌. அதன்‌ பயனாக இரண்டு மாதம்‌ 
சிறைத்தண்டனை அடைந்தார்‌. நாளது பிப்ரவரிமாத ஆரம்‌ 
பத்தில்‌ பி.சி.தத்‌ என்பவர்‌ கப்பல்‌ தளத்தில்‌ “ஜே ஹிந்த்‌!” 
கோஷத்தை எழுதினார்‌. இதற்காக அவர்‌ உத்தியோகத்‌ 
இலிருந்து தள்ளப்பட்டார்‌. 

இதனாலெல்லாம்‌ மனம்‌ வெதும்பிக்கொண்டிருந்த 
இளம்‌ மாலுமிகள்‌ இருக்கும்‌ இடத்துக்கு கமாண்டர்‌ இங்‌ 
ஒரு நாள்‌ வந்து அவர்களை வெகு மரியாதையாக “நாய்‌. 

களின்‌ புத்திரர்களே !” என்றும்‌ ** கூலிகளே / காட்டாள்‌ 
களே !” என்றும்‌ அழைத்தகாகச. சொல்லப்படுகிறது. 

இவ்வித மரியாதைகளுக்கு ஆளான மாலுமிகள்‌ 
மேலதிகாரிகளுக்குப்‌ புகார்‌ எழுதினார்கள்‌. மறுபடியும்‌ 
சமாண்டர்‌ கிங்‌ வந்து மிரட்டினார்‌. இதன்பேரில்‌ அந்த 
மானமுள்ள இளைஞர்கள்‌ பிப்‌ வரி மீ 172௨ உண்ணாவிரத 
மும்‌, 18௨ வேலை நிறுத்தமும்‌ ஆரம்பித்தார்கள்‌. 

இவ்விதம்‌ தல்வார்‌ கப்பலில்‌ ஆரம்பமான கிளர்ச்சி 
பம்பாய்‌, கராச்சி, கல்கத்தா முதலிய எல்லா இடங்களுக்‌ 
கும்‌ பரவி இந்தியக்‌ கப்பற்படையைச்‌ சேர்ந்த எல்லா 
மாலுமி வீரர்களும்‌ ஒரு முகமாக வேலை நிறுத்தம்‌ செய்தார்‌ 
கள்‌. அவர்களிடம்‌ அதுதாபங்காட்டி இந்திய ஆகாசப்‌ 
படையைச்‌ சேர்ந்தவர்களும்‌ பல இடங்களில்‌ வேலை நிறுத்‌ 
தம்‌ செய்தார்கள்‌. 

3 # % 

மேற்படி வேலை நிறுத்தச்‌ செய்தி தேசமெங்கும்‌ பரவி 
தேச மக்கள்‌ சகல மானவர்களையும்‌ ஒரு குலுக்குக்‌ குலுக்கி 
விட்டது. தேசமே அல்லோல கல்லோலப்பட்டது. 

இஈ்திய சட்டசபையில்‌ மாலுமிகளின்‌ கோரிக்கையை 
ஆதரித்து அவசரத்‌ தீர்மானம்‌ நிறைவேறியது. 

இந்தியக்‌ கப்பற்படைத்‌ தலைவரான அட்மிரல்‌ காட்‌ 
பிரி, “* கலகம்‌ நீடித்தால்‌ இந்தியக்‌ கப்பற்படையே நிர்மூல 
மாகிவிடும்‌ ” என்று எச்சரித்தார்‌. 

பெரிய பிரிட்டிஷ்‌ யுத்தக்‌ கப்பல்கள்‌ பம்பாயை நோக்‌இ 
வரலாயின |! 

ஸ்ரீமதி அருணா ஆஸப்‌அலி பம்பாய்க்குச்‌ சென்று 
தம்மாலான வாக்கு சகாயத்தைச்‌ செய்தார்‌, 

மகாத்மா காந்தி அஹிம்சா தாமத்தை வற்புறுத்தி 
ஞாபகப்படுத்தினார்‌. 

ஜனாப்‌' ஜின்னாவும்‌ ஒரு ஸ்டேட்மெண்ட்‌ கொடுத்து 
வைத்தார்‌. 

கடைசியாக, இரர்‌ வல்லபாய்‌ படேல்‌ முழு பொறுப்பை 
யும்‌ தமது தலையிலே எடுத்துப்‌ போட்டுக்கொண்டு, '* வேலை 
கிறுத்தத்தை முடிவு செய்யுங்கள்‌ ; பலாபலன்களுக்கு நான்‌ 
ஜவாப்தாரி * என்று சொல்ல, அதன்பேரில்‌ மாலுமிகள்‌ 
வேலை நிறுத்தத்தையும்‌ எதிர்ப்பையும்‌ கைவிட்டு நிபந்தனை 
யின்றிப்‌ பணிந்தார்கள்‌. 

* 4 % 

மேற்படி இந்தியக்‌ கப்பற்படை வேலை நிறுத்தம்‌ அல்‌ 
லது கலகத்தினால்‌ தேசத்தில்‌ மற்றப்படி. நேர்ந்த விபரிதங்‌ 
களைச்‌ சிறிது கவனிப்போம்‌. பம்பாயில்‌ மூன்று தினங்கள்‌ 
நடந்த அமளி துமளியினால்‌ “50பேர்‌ மாண்டனர்‌. 13800 
பேருக்குமேல்‌ காயமடைந்தார்கள்‌. பல கடைகள்‌ குறை 
யாடப்பட்டன. ரயில்வே ஸ்டேஷன்‌, தபாலாபீஸ்‌ முதலிய 
பொதுக்‌ கட்டிடங்கள்‌ அக்கினி பகவானுக்கு இரையாயின. 

தேசம்‌ பஞ்சத்தை எதிர்‌ நோக்கிக்‌ கொண்டிருக்கும்‌ 
இச்சமயத்தில்‌ 800 லட்சம்‌ ராத்தல்‌ தானியங்களும்‌, 
ஒன்றரை லட்சம்‌ ராத்தல்‌ சர்க்கரையும்‌ நாசமாயிற்று. 

பம்பாய்‌ ககர சபைக்கு மட்டும்‌ 7 லட்சம்‌ ரூபாய்‌ 
சொத்து நஷ்டம்‌. மொத்தத்தில்‌ ஒரு கோடி ரூபாய்க்கு 
மேல்‌ சொத்து கஷ்டம்‌ ஏற்பட்டிருந்தாலும்‌ அதிசயப்படு 
வதற்கில்லை. 

நாசமடைந்த சொத்தெல்லாம்‌ நம்முடையவை ; நாளை 
இந்தியாவை விட்டு ஓடப்போகும்‌ இங்கிலீஷ்காரர்க 
ஞடை. சொத்துக்கள்‌ அல்ல. 

எனவே, இந்த மாதிரி வெறி பீடித்த வேலைகளைக்‌ 
குறித்து எல்லா தேசத்‌ தலைவர்களும்‌ மனம்‌ வருந்திக்‌ கண்‌ 
மத்திருக்கிறார்கள்‌. மகாத்மா காந்தி, மெளலானா ஆஸாத்‌” 
ஐவாஹர்லால்‌, வல்லபாய்‌, ஜனாப்‌ ஜின்னா, ஈமது வரத 
ராஜுனு நாயுகொரு உள்பட எல்லாருமே கண்டித்திருக 
கிறார்கள்‌. 

இதில்‌ முக்கியமாகக்‌ கவனிக்க வேண்டிய விஷயம்‌ 
ஒன்று இருக்கிறது. அதாவது “ பம்பாயில்‌ வேலை நிறுத்த 
மும்‌ கடை யடைப்பும்‌ வேண்டாம்‌ !” என்று ஸ்ரீ வல்லபாய்‌ 
எச்சரித்தார்‌. ஜனங்கள்‌ அதைக்‌ கேட்கவில்லை. 

சென்னையில்கூட * திங்கட்கிழமை நடந்த வேலைகிறுத்‌. 
தம்‌ காங்கிரஸ்‌ கமிட்டியார்‌.செய்யச்‌ சொல்லவில்லை”” என்று 
தமிழ்நாடு காங்கிரஸ்‌ தலைவர்‌ அறிக்கை விட்டிருக்‌இருர்‌. 

பின்னே யாருடைய தூண்டுதலால்‌ கடை யடைப்பும்‌, 
வேலை நிறுத்தமும்‌ ஆரம்பமாயின. 

பம்பாயிலும்‌ சரி, சென்னையிலும்‌ சரி, கம்யூனிஸ்ட்‌ 
தலைவர்கள்‌ மேற்படி வேலை நிறுத்தங்களை ஏற்பாடு செய்த 
தாகத்‌ தெரிய வருகிறது, 

கம்யூனிஸ்ட்‌ கட்டசியாருக்குத்‌ திடீரென்று இவ்வளவு: 
பொதுஜன ச்‌ செல்வாக்கு எப்படி ஏற்பட்டது, 

இதே பம்பாயில்‌, இதே ஜனங்கள்‌ ஏழு மாதத்துக்கு. 
முன்னால்‌ கம்யூனிஸ்ட்‌ கட்சிக்‌ காரியாலத்தகைத்‌ தாக்கிக்‌. 
கொளுத்தி நாசம்‌ செய்தார்களே / 

அதற்குள்‌ என்ன இந்த மாறுதல்‌? 

விஷயம்‌ இதுதான்‌. தற்சமயம்‌ இச்தியப்‌ பொது மக்க. 
ளின்‌ கொக்தளிப்பான மனோ நிலையில்‌ இம்மாதிரி அமளி 
துமனியான காரியங்களில்‌ அவர்களை ஈடுபடுத்துவது மிக. 
வம்‌ சுலபமாகும்‌. 

குறிப்பிட்ட தலைவர்தான்‌ சொல்ல: வேண்டும்‌, குறிப்‌ 
பிட்ட ஸ்தாபனந்கான்‌ கட்டளையிட வேண்டும்‌ என்ப த 
கிடையாது. ஏதாவது ஒரு சந்தர்ப்பம்‌ அல்லது சாக்குக்‌ 
கிடைக்க வேண்டியதுதான்‌. உடனே எங்கே பார்த்தாலும்‌ 
முக்கியமாகப்‌ பெரிய நகரங்களில்‌, அமளிதுமளியைச்‌ சாண 
லாம்‌. அப்படிப்‌ பொது மக்களின்‌ உள்ளம்‌ கொந்தளித்துக்‌. 
கொண்டிருக்கிறது, 

திடீரென்று இத்தகைய கொந்தளிப்பு 


ஏற்படு 
வானேன்‌ ? இத்தனை நாளும்‌, ள்‌ 


எட்டு மாதத்துக்கு முன்னால்‌ 

கூட நாம்‌ கண்டறியாத இிவிர தேச பக்தியும்‌, சுதந்திர 
ஆவேசமும்‌ இந்தியப்‌ பொது மக்களுக்கு எப்படி வந்தது ? 
எங்கிருந்து வந்தது? 

இதற்கெல்லாம்‌ ஓரே ஒரு பதில்‌ உணடு; ஓரே ஒரு 
காரணந்தான்‌ சொல்ல முடியும்‌. 

* இந்தியா கூடிய சிக்கிரத்தில்‌ சுதந்திரம்‌ அடையப்‌ 
போகிறது” என்று உறுதியான நம்பிக்கை இப்போது 
இந்தியாவில்‌ எல்லா ஜனங்களுடைய மனதிலும்‌ ஏற்பட்‌ 
டிருப்பதுதான்‌. 

காரிய சித்தியாகப்‌ போகும்‌ கடைசி நேரத்தில்‌ அவசர 
மும்‌, பரபரப்பும்‌ அடைவது மனித சுபாவம்‌. இதற்கு 
ஓர்‌ உதாரணம்‌ பார்ப்போம்‌. 

கடலிலே பல நாட்கள்‌ கப்பல்‌ பிரயாணம்‌ செய்து 
வருகிறோம்‌. தண்ணீர்‌, தண்ணீர்‌, தண்ணீர்‌ எங்கும்‌ 
தண்ணீர்‌ மயமா யிருக்கிறது. கரையைக்‌ காணமாட்டோமா 
என்று மனம்‌ ஏங்குகிறது. * ஏதோ கப்பல்‌ வழிதப்பி விட்‌ 
டது; கரையையே நாம்‌ காணப்‌ போவதில்லை! ” என்று 
நிராசை யடைந்திருக்கும்‌ சமயத்தில்‌ ஒரு நாள்‌ காலை திட 
ரென்று பச்சை மரங்கள்‌ தென்படுகின்றன. ** அதோ 
கரை !”” என்று மனம்‌ எக்களிக்கிறது. உடனே ஒரே தாண்‌ 
டாகத்‌ தாண்டிக்‌ கரையில்‌ குதிக்கமாட்டோமா என்று பர 
பரப்பு உண்டாகிறது, மூன்று மாத காலம்‌ கப்பலில்‌ பிர 
யாணம்‌ செய்தது பெரிதாகத்‌ தோன்றவில்லை. கரை சேர 
இன்னும்‌ மூன்று மணி நேரம்‌ பாக்கி இருக்கிறதே என்று 
ஆத்திரம்‌ பொங்குகிறது. 

இத்தகைய மனோ நிலையில்கான்‌ இந்தியப்‌ பொது 
மக்கள்‌ இப்போது இருக்கரார்கள்‌. இதைச்‌ சர்க்கார்‌ அதி 
காரிகள்‌ உணர வேண்டும்‌. உணர்ந்து சர்வஜாக்ரெதையாக 
நடந்துகொள்ள வேண்டும்‌. 


D2 குமரியும்‌ குன்றமும்‌ 


சர்க்கார்‌ அதிகாரிகள்‌ அவ்விதம்‌ உணர்ந்து நடந்தால்‌ 
மட்டும்‌ போதாது, ஈமது தேசத்‌ தலைவர்களும்‌ உணர 
(வேண்டும்‌. 

இன்னும்‌, அறிவும்‌ சிந்தனா சக்தியும்‌ உள்ளவர்கள்‌ 
அனைவரும்‌ மேற்படி விஷயத்தை யோசித்துப்‌ பொது 
மக்களுக்கும்‌ உணர்த்த முயல வேண்டும்‌. 

நமது தேசத்‌ தலைவர்கள்‌ சுதந்திரக்‌ கப்பலை எவ 
வளவோ பாடுபட்டுக்‌ கரையருகில்‌ கொண்டுவந்து விட்டார்‌ 
கள்‌. 

இந்தக்‌ கடைசி நேரத்தில்‌ ஜனங்கள்‌ அவசரமும்‌ பர 
பரப்பும்‌ காட்டுவதினால்‌ பெரும்‌ அபாயம்‌ நேரிடலாம்‌. 

படகு வந்து அதில்‌ ஏறிக்கொண்டு போவதற்கு வேண்‌ 
டிய பொறுமையில்லாமல்‌ கப்பலிலிருந்து கடலிலே குதித்‌ 
தால்‌ அலைகளால்‌ மோதுண்டு சாக நேரலாம்‌. அல்லது சுறா 
மீன்களுக்கு இரையாக நேரிடலாம்‌ / 


பூனைகளின்‌ வேலை நிறுத்தம்‌ ! 


அன்பார்ந்த உலகப்‌ பூனை மகா ஜனங்களே / எழுங 
கள்‌ ! விழியுங்கள்‌ ! பாட்டாளி மார்ஜாலங்களே / உடனே 
உங்களுடைய உரிமைகளையும்‌ நன்மைகளையும்‌ பாதுகாத்‌ 
துக்கொள்ளப்‌ புறப்படுங்கள்‌ / 

“உங்களுடைய குறைகள்‌ தீரும்வரையில்‌ எலி பிடிப்ப 
தில்லை யென்று உறுதி கொள்ளுங்கள்‌ ! உங்களுக்குள்ளே 
கறுப்புக்‌ காலிகள்‌ அல்லது கருங்காலிகள்‌ அல்லது கோட 
ரிக்‌ காம்புகள்‌ யாராவது இருந்தால்‌, அவர்களைத்‌ தொலைத்‌ 
துத்‌ தலை முழுக விடுங்கள்‌ ! கடைசியாக, உண்ணாவிரதத்‌ 
தைக்‌ கடைப்பிடிக்கவும்‌ தயாராயிருங்கள்‌...... 

மேற்கண்ட விதமான அதிதிவீரப்‌ பிரசாரம்‌ மார்ஜால 
மகா சமுத்திரத்தினிடையே சல காலமாக நடந்து வந்தது, 
வேலை நிறுத்தம்‌ செய்வதா; வேண்டாமா?” என்றெ 
பெரும்‌ பிரச்னை கராபுரா பாஷையில்‌ வெகு கடுமை 
யாக விவாதிக்கப்பட்டு வந்தது. “* வேலை நிறுத்தம்‌ கூடாது; 
அதனால்‌ நமக்குத்தான்‌ கெடுதல்‌” என்று கூறிய சில மித 
வாதப்‌ பூனைகளின்பாடு வெகு ஆபத்தாகி விட்டது. அவை 
மற்றப்‌ பூனைகளினால்‌ துரத்தப்பட்டு, எலி வளைகளுக்‌. 
குள்ளே போய்‌ ஒளிந்துகொள்ளும்படி, ஆயிற்று / 

கடைசியில்‌, “ வேலை நிறுத்தம்‌ வேண்டுமா, வேண்‌ 
டாமா?” என்னும்‌ பிரச்னையின்‌ மீது வோட்டு எடுக்கப்‌ 
பட்டபோது, பாட்டாளிப்‌ பூனைகளின்‌ மிகப்‌ பெரும்பாலான 
வோட்டுக்கள்‌ வேலை நிறுத்தம்‌ வேண்டும்‌ என்பதற்குச்‌ 
சாதகமாகவே விழுந்தன. .வேலை நிறுத்தம்‌ வேண்டாம்‌. 

என்று வோட்டுப்‌ போட்ட ஒருசில பூனைகள்‌ இரவுக்கரவே 
காணாமல்‌ போயின. 

எனவே, சரித்திரப்‌ புகழ்பெற்ற பூனைகளின்‌ மகா 
வேலை நிறுத்தம்‌ ஆரம்பமானபோது பூனை சமூகத்தில்‌ 
“தருங்காலி' என்ற நாமேதேயமே இல்லாமல்‌ போய்விட்‌ 
டது. அவ்வளவு ஒற்றுமையாக வெள்ளைப்‌ பூனை கள்‌, 
கறுப்புப்‌ பூனைகள்‌, மஞ்சள்‌ பூனைகள்‌, ருத்ராட்சப்‌ பூனை 
கள்‌ உள்படச்‌ சகல பூனைகளும்‌ ஒரு மிக்க வேலை நிறுத்தம்‌ 
செய்துவிட்டன. 

அவவளவுதான்‌ ! எலிகள்‌ மகா சமூகத்தில்‌ பெருங்‌ 
குழப்பமும்‌ கவலையும்‌ ஏற்பட்டன. “பூனைகள்‌ வேலை 
நிறுத்தம்‌ செய்துவிட்டால்‌, நமக்குக்‌ கதிமோட்சம்‌ ஏது?” 
என்ற கவலை எலிகளைப்‌ பிடுங்கித்‌ தின்றது. 

பூனைகள்‌ எலிகளை உட்கொண்டு அவற்றை மோட்சத்‌ 
அக்கு அனுப்பாவிட்டால்‌, நாளுக்கு நாள்‌ எலிகளின்‌ ஜனத்‌ 
தொகை பெருகிக்கொண்டே போகும்‌; அளவில்லாமல்‌ 
பெருகிவிடும்‌. அப்படிப்‌ பெருகும்‌ எலிகள்‌ எல்லாவற்றுக்‌ 
கும்‌ உணவுக்கு எங்கே போவது? அவ்வளவு எலிகளும்‌, 
வசிக்க வளைகள்‌ எங்கே அமைப்பது? இதெல்லாம்‌ சங்கட 
மான பிரச்னைகள்‌ அல்லவா? எலி சமூகத்தில்‌ பிரம்மசரி 
யம்‌, ஜிதேக்திரியம்‌ முதலிய ஒழுக்க முறைகள்‌ பழக்கத்தில்‌ 
இல்லை. அதோடு, பிரஜா உற்பத்தியைக்‌ கட்டுப்படுத்தும்‌ 
கருத்தடை முறைகளையும்‌ எலிகள்‌ அறியமாட்டா / 

ஆகவே, பூனைகளின்‌ வேலை நிறுத்தத்‌ இனால்‌ ஏற்பட்ட 
நெருக்கடியான நிலைமையைப்‌ பற்றி ஆலோூப்பதற்காக 
எலிகளின்‌ மகாசபை கூடிற்று, நாட்டு எலிகள்‌, நகரத்து 
எலிகள்‌, பாட்டாளி எலிகள்‌, முதலாளி எலிகள்‌ ஆகிய சகல 
வகுப்புக்களையும்‌ சேர்ந்த எலிகளும்‌ எள்ளுப்போட இட 
மில்லாமல்‌ கூடியிருந்தன. 

எலித்‌ தலைவர்கள்‌ மேடைமீது ஏறி வீரா வேசமான 


பிரசங்கங்கள்‌ “செய்தார்கள்‌. அந்தப்‌ பிரசங்கங்களா 

கேட்ட எலிகளுக்கு இரத்தம்‌ கொதிக்கவும்‌, மண்டை 
வெடிக்கவும்‌ ஆரம்பித்தது. கலை எலிகளுக்குத்‌ தலை எது, 
வால்‌ எது என்று தெரியாமல்‌ போய்விட்டது. சில எலிகள்‌ 
தலை இழாகவும்‌, சில எலிகள்‌ வால்‌ மேலாகவும்‌ நின்றன. 
மொத்த முடிவில்‌, தண்டோபாயத்தைக்‌ கைக்கொண்டு 
பூனைகளின்‌ வேலை நிறுத்தத்தை முடிவு செய்வது என்று 
ஏகமனதாகத்‌ தீர்மானிக்கப்பட்டது. 

அவ்வளவுதான்‌. உலகம்‌ அது வரையில்‌ கண்டிராத 
சில அதிசயமான காட்சிகள்‌ காணப்படலாயின. எலிகள்‌ 
தலைக்கு ஒரு தடியைத்‌ தூக்கிக்‌ கொண்டு கும்பல்‌ கும்ப 
லாகச்‌ சென்று வேலை நிறுத்தம்‌ செய்திருந்த பூனைகளைத்‌ 
தனித்தனியே சூழ்ந்துகொண்டு :: வேலைக்குப்‌ போகிறாயா ? 
மண்டையில்‌ அடிக்கட்டுமா?'” என்று கேட்கத்‌ தொடங்‌ 
இன. சில எலிகள்‌ அவ்விதம்‌ காரியத்திலும்‌ செய்து 
காட்டின. 

ஆனால்‌ பூனைகளின்‌ கட்டுப்பாட்டையும்‌ உறுதியையும்‌ 
கலைக்க முடியவில்லை. எங்களைக்‌ கொன்றாலும்‌ சரிதான்‌; 
எங்கள்‌ குறைகள்‌ தீர்ரந்தாலொழிய வேலைக்குத்‌ திரும்‌ 
போம்‌ !” என்று பூனைகள்‌ சொல்லி விட்டன. 

எலீகளின்‌ மகா சபை இரண்டாவது தடவை கூடியது, 
இப்போது எலிகளின்‌ வீராவேசமும்‌ உற்சாகமும்‌ ரொம்ப 
வும்‌ குறைந்து போயிருந்தன. மிதவாத சமாதானப்‌ பிரிய 
எலிகளின்‌ பேச்சுக்கு மதிப்பு ஏற்பட்டது. கடைசியில்‌ 
வேலை நிறுத்தம்‌ செய்திருந்த புனைகளுடன்‌ சமரசப்‌ பேச்சு 
தொடங்குவதென்று ) தீர்மானிக்கப்பட்டது. இதற்காக, 
மிஸ்டர்‌ சப்ரு எலியும்‌, ஸ்ரீமான்‌ ஜயக்கர்‌ எலியும்‌ சமா 
தானத்‌ தூதர்களாக அனுப்பிவைக்கப்பட்டனர்‌. 

சமரசப்‌ பேச்சு ஒரு தடவை முறிந்து பிறகு மறுபடி 
யும்‌ தொடங்கி நடந்து, கடைசியாக வெற்றி யடைந்தது. 
சமரச நிபந்தனைகள்‌ பெரும்பாலும்‌ பூனைகளுக்கு அநுகூல 
மாகவே இருந்தன. அவை பின்வருமாறு :-— 

1, பூனைகள்‌ எலிகளைப்‌ பிடிக்க வரும்போது எலிகள்‌ 
மணிக்கு மூன்‌ றரைமைல்‌ வேகத்துக்குமேல்‌ ஓடக்கூடாது. 

2. எலிகள்‌ வசிக்கும்‌ வளைகள்‌ ஒன்றரை அடி ஆழத்‌. 
துக்கும்‌ முக்கால்‌ அடி. அகலத்துக்கும்‌ அதிகப்படக்கூடாது. 

8. வயதான பூனைகள்‌ மோட்சத்தை நாடி ருத்ராட்‌. 
சம்‌ அணிந்து ஜபம்‌ செய்து கொண்டிருந்தால்‌ அதைப்‌ 
பார்த்து குட்டி எலிகள்‌ ஏளனம்‌ செய்யக்‌ கூடாது. 

4. அஸ்தமித்ததும்வளைகளுக்குள்‌ புகுந்துகொள்ளும்‌ 
கெட்ட வழக்கத்தை எலிகள்‌ விட்டொழிக்க வேண்டும்‌. 

5. இப்போதெல்லாம்‌ பட்டணங்களில்‌ மனித ஜந்துக்‌ 
கள்‌ சாப்பிடும்‌ “ரேஷன்‌” அரிசியை எலிகள்‌ தின்றுவிட்டு, 
பிற்பாடு பூனைகளின்‌ வயிற்றுக்குள்‌ போனதும்‌ ரொம்பவும்‌ 
சங்கடம்‌ கொடுப்பது அதிகமாகி வருகிறது. ஆகையால்‌; 
எலிகள்‌ ரேஷன்‌ அரிசியை சாப்பிவெதை அறவே நிறுத்தி 
விடவேண்டும்‌. ஏஏ. பி. ஸி, டி விடமின்கள்‌ உள்ள உணவு 
களையும்‌, பால்‌, தயிர்‌, ஓவல்டின்‌, ஹார்லிக்ஸ்‌, சார்லீஸ்‌ 
பிஸ்கட்‌ முதலிய சத்துள்ள பதார்த்தங்களையுமே எலிகள்‌ 
சாப்பிட வேண்டும்‌. 

இருதரப்பிலும்‌ மேற்படி சமரச நிபந்தனைகள்‌ ஊர்‌ 
ஜிதம்‌ செய்யப்பட்ட பிறகு பூனைகளின்‌ வேலை நிறுத்தம்‌ 
ஒருவாறு முடிவடைந்தது. 

3 3 # 

அழகுதான்‌ ! பூனைகளாவது, வேலை நிறுத்தமாவது, 
எலிகள்‌ தடியைத்‌ தூக்கிக்‌ கொண்டுபோய்ப்‌ பூனைகளை 
அடிப்பதாவது எல்லாம்‌ வெறும்‌ வேடிக்கைப்‌ பேச்சு என்‌ 
பதாக நேயாகளில்‌ சிலர்‌ சந்தே௫க்கக்கூடும்‌. ஆனால்‌ அவர்‌ 
கள்‌ ஏன்‌ அப்படிச்‌ சந்தேகிக்க வேண்டும்‌ என்று நாம்‌ கேட்‌ 
கிறோம்‌. பூனைகளின்‌ வேலை நிறுத்தத்தைக்‌ காட்டிலும்‌ 
அதிசய சம்பவங்களும்‌, வேடிக்கையான காரியங்களும்‌ நம்‌ 
கண்‌ முன்னால்‌ இந்தக்‌ காலத்தில்‌ நடக்கவில்லையா என்று 
யோசித்துப்‌ பார்க்கக்‌ கோருபெரும்‌. 

உதாரணமாக, போலீஸ்காரர்களின்‌ வேலை நிறுத்தத்‌ 
தைப்பற்றிச்‌ சிறிது யோசித்துப்‌ பாருங்கள்‌. இந்தமாதிரி 
அதிசயத்தை இதற்கு முன்னால்‌ எப்போதாவது கேட்டிருக்‌ 
இறோமா ? இம்மாதிரி நடக்கக்கூடும்‌ என்று எப்போதாவது 
கனவிலேனும்‌ எண்ணியிருக்கிறோமா? 

தொழிலாளிகள்‌, பாட்டாளிகள்‌, ஏழைக்‌ குமாஸ்தாக்‌ 
கள்‌, சிறைச்சாலைக்‌ கைதிகள்‌ முதலியோர்‌ வேலை நிறுத்தம்‌ 
செய்தால்‌, அவர்களை அடக்கி ஒடுக்கவும்‌ தடியால்‌ அடித்து 
அவர்களைத்‌ திரும்ப வேலைக்குப்‌ போகச்சொல்லவும்‌, வேலை 
நிறுத்தம்‌ செய்தவர்கள்‌ கல்லை விட்டெறிடக்தால்‌ அவர்கள்‌ 
மேல்‌ குண்டை விட்டெறியவும்‌ போலீஸ்காரர்கள்‌ இத்தனை 
நாளும்‌ உபயோகப்பட்டு வந்தார்கள்‌. அப்படிப்பட்ட 
போலீஸ்காரர்களே வேலை நிறுத்தம்‌ செய்வார்களானால்‌ 
அதை எப்படிச்‌ சமாளிப்பது? யார்‌ அவர்களைத்‌ திரும்ப 
வேலைக்குப்‌ போகச்‌ செய்வது? அதிலும்‌, போலீஸ்காரர்கள்‌ 
உண்ணாவிரதம்‌ வேறு ஆரம்பித்து விட்டார்களானால்‌, 
போகும்‌ வழிதான்‌ என்ன ! 

சென்ற மாதத்தில்‌ இந்திய சாம்ராஜ்யத்தின்‌ தலை 
நகரான டில்லியில்‌ போலீஸ்‌ ஜவான்கள்‌ வேலை நிறுத்தம்‌ 
செய்து உண்ணாவிரதத்தைக்‌ கைகொண்டதாகக்‌ கேள்விப்‌ 
பட்டோம்‌ ! 

புதுடில்லி காட்டிய வழியைப்‌ பின்பற்றி மற்‌. று.ம்பல 
இடங்களிலும்‌ போலீஸ்காரர்களின்‌ மின்னல்‌ வேலை நிறுத்‌ 
தம்‌ நடந்து முடிந்திருக்கிறது. 

நிதானத்துக்குப்‌ பேர்‌ போன சென்னையிலேகூட 
போலீஸார்‌ வேலையை ஒழுங்காகப்‌ பார்த்துக்கொண்டு 
“சம்பளம்‌ மட்டும்‌ வாங்க மாட்டோம்‌” என்று சொல்லி 
யிருக்கிறார்கள்‌. 

சென்னை சர்க்காரோ அதிசயமான சுறுசுறுப்புக்‌ காட்‌ 
டிப்‌ போலீஸாரின்‌ சம்பள விதெங்களைச்‌ சட்டுப்புட்‌ 
டென்று உயர்த்தி: யிருக்றொர்கள்‌. 

கக்‌ 

இவ்வளவோடு போகுமா? மேற்படி வேலை நிறுத்த 
வியாதி போலீஸாரிடையே மேலும்‌ பரவுமா? 

போலீஸாரின்‌ வேலை நிறுத்தம்‌ என்பது மற்ற சாதா 
ரண வேலை நிறுத்தங்களைப்‌ போலன்று. ரொம்பவும்‌ 
கவலைப்பட வேண்டிய காரியம்‌. 

அதைப்பற்றி முதன்மையாகக்‌ கவலைக்கொள்ள 
வேண்டியவர்கள்‌ இருடர்‌ மகா சமூகத்தினர்‌ ஆவர்‌. 

முக்கியமாக, இரவில்‌ கன்னம்‌ வைக்கும்‌ திருடர்களுக்‌ 
குப்‌*போலீஸ்காரர்களின்‌ வேலை கிறுத்தத்தினால்‌ ரொம்பக்‌ 
கஷ்டம்‌ உண்டாகும்‌. 

ஏனென்று கேட்டால்‌ இப்போதெல்லாம்‌ ஜனங்கள்‌ 
“போலீஸ்‌ இருக்கிறது !”” என்ற தைரியத்தினால்‌ அஜாக 
இரதையா யிருக்கிறார்கள்‌. வீட்டுப்‌ பாதுகாப்பு, சொத்துப்‌ 
பாதுகாப்பு விஷயத்தில்‌ அலட்சியமா யிருக்கிறார்கள்‌. 

“்‌ போலீஸ்‌ இல்லை” என்று ஏற்பட்டுவிட்டால்‌ அவ 
ரவர்களும்‌ ஜாக்ரெதையாஃ விடுவார்கள்‌ ; தற்காப்புக்குத்‌ 
தயாராயிருப்பார்கள்‌. 

அப்புறம்‌ பட்டப்பகல்‌ கொள்ளைக்காரர்களுக்கு த்தான்‌ 
காலமே யொழிய இரவில்‌ கன்னம்‌ வைக்கும்‌ சாதுத்‌ திருடர்‌ 
களுக்கு ஆபத்தாய்ப்‌ போய்விடும்‌ / 

எனவே, போலீஸ்‌ வேலை நிறுத்தம்‌ செய்தால்‌ அதை 
முடிவு செய்வதில்‌ கன்னம்‌ வைக்கும்‌ திருடர்களுக்குச்‌ 
சிரத்தை ஏற்படுவது இயற்கை. 

அடுத்தபடியாக, அது விஷயத்தில்‌ சரத்தை கொள்ள 
வேண்டியவர்கள்‌ பொது ஜனங்கள்‌. ப 

அன்னிய ஆட்சியின்‌8ீழ்‌ அடிமைகளாக இருக்கும்‌. 
நிலைமையில்‌ எல்லாம்‌ தலைகீழாக நமக்குத்‌ தோன்றுகிறது. 
சுதந்திரக்‌ இளர்ச்சியை ஒடுக்குவதற்குப்‌ போலீஸ்காரர்கள்‌ 
உபயோபிக்கப்பட்டு வந்த காரணத்தினால்‌, பொது ஐஜனங்‌ 
கள்‌ போலீஸாரைச்‌ சத்துருக்களாக கருதுவது வழக்கமாகி 
விட்டது. ஆனால்‌ சுதந்திர ,இந்தியாவிலோ, பொதுஜனங்‌. 

பம்பாயில்‌ அந்த விநோதம்‌ நடந்தது...சென்னை 
மாகாணத்திலும்‌ சில இடங்களில்‌ அந்த வேடிக்கை நடக்‌ 
கும்‌ என்று பேச்சு உலாவுகிறது. 

உபாத்தியாயர்களும்‌ ஆசிரியர்களும்‌ தங்கள்‌ குறை. 
களைத்‌ தீர்த்துக்கொள்ளும்‌ பொருட்டு வேலை நிறுத்தம்‌ செய்‌: 
வது பற்றித்‌ தீவிரமாக யோசித்து வருவதாகச்‌ தெரிகிறது, 

போலீஸ்காரர்களையும்‌, பள்ளிக்கூட உபாத்தியாயர்‌ 
களையுமே வேலை நிறுத்த வேகம்‌ பீீடித்நிருக்கிறது என்‌ 
முல்‌, மற்றவர்களைப்‌ பீடிப்பதற்குக்‌ கேட்பானேன்‌ 7 

தபாலாபீஸ்‌ சிப்பந்திகள்‌ வேலை நிறுத்த நோட்டீஸ்‌ 
கொடுத்திருக்கிறார்கள்‌; டி. ராம் வே தொழிலாளிகள்‌ 
நோட்டீஸ்‌ கொடுத்துப்‌ பூர்வாங்க வெற்றி பெற்றுவிட்‌. 
டார்கள்‌. கிராம உத்தியோகஸ்தர்கள்‌ வேலை நிறுத்தம்‌ 
செய்துவிட்டு உண்ணாவிரதமும்‌ இருக்கப்‌ போூருர்கள்‌. 

மற்றப்படி ஆலைத்‌ தொழிலாளிகள்‌, ஓட்டல்‌, தொழி 
லாளிகள்‌, அச்சுத்‌ தொழிலாளிகள்‌ முதலியோர்‌ வேலை 
நிறுத்தம்‌ தொடங்குவதற்குக்‌ காரணங்கள்‌ கண்டுபிடித்து 
வருகிருர்கள்‌. 

ரயில்வேத்‌ தொழிலாளிகள்‌ தங்களுடைய அபாரமான 
சக்தியைச்‌ சென்ற சில வருஷங்களில்‌ ரொம்பவும்‌ உணர்ம்‌. 
இருக்கிறார்கள்‌. 

நாலு இடத்தில்‌ தண்டவாளத்தைப்‌ பிடுங்கி ரயிலை 
நிறுத்துவதால்‌ பிரிட்டிஷ்‌ சாம்ராஜ்யத்தையே ஸ்தம்பிக்கச்‌ 
செய்ய முடியுமென்றால்‌ ரயில்வேத்‌ தொழிலாளிகள்‌ தங்க 
ளுடைய சொந்தக்‌ குறைகளைத்‌ தீர்த்துக்கொள்ள முடி. 
யாதா? 

சென்ற ஒரு வருஷத்தில்‌ பொன்‌ மலையில்‌ கல சின்னப்‌ 
பிரச்னைகளில்‌ மின்னல்‌ வேலை நிறுத்தங்கள்‌ நடத்து 
வெற்றி யடைந்திருககருர்கள்‌. 

ரயில்வேத்‌ தொழிலாளர்களுடைய குறைகள்‌ பூர்ண 
மாகத்‌ தீர்ந்துவிடவில்லை. 

இப்படித்‌ தேச மெங்கும்‌ வேலை நிறுத்த வேகமானது 
இந்தச்‌ சந்தர்ப்பத்தில்‌ பரவி வருவானேன்‌ என்ற கேள்வி 
இயற்கையாக எழுகின்றது. 

இநதியா கூடிய சீக்ரெத்தில்‌ சுதந்திரம்‌ அடையப்‌ 
போகிறது என்ற நம்பிக்கை தேசத்தில்‌ எல்லா வகுப்பா 
ரிடையேயும்‌ பரவிப்‌ பதிந்திருப்பதுதான்‌ காரணம்‌. அந்த 
நம்பிக்கை காரணமாக, ஒவ்வொருவரும்‌ தங்களுடைய 
நிலைமையை இந்தச்‌ சந்தர்ப்பத்தில்‌ உயர்த்திக்கொள்ள 
வேண்டும்‌ என்றும்‌ விரும்புகிறார்கள்‌ ; அதற்கு எல்லாரும்‌ 
அவசரப்படுகருர்கள்‌. ஒருவேளை இப்போது சும்மா இருந 
கால்‌ *துரங்கெ கன்று கடாக்கன்று' என்னும்‌ பழ 
மொழிக்கு உதாரணமாக விடுவோமே என்று அஞ்சுகிறார்‌ 
கள்‌. 

இந்தச்‌ சந்தர்ப்பத்தில்‌ எல்லாரும்‌ தங்கள்‌ நிலைமையை 
உயாத்திக்‌ கொள்ள விரும்புவது நியாயமானதுதான்‌. 
அதற்காக அவசரப்படுவதும்‌ இயற்கைதான்‌. ஆனால்‌ 
ரொம்ப அவசரப்படெதினாலும்‌ காரியம்‌ கெட்டுப்போய்‌ 
விடலாமென்பதைத்‌ தொழிலாளி பாட்டாளி வர்க்கத்தார்‌ 
எழுத்தாளி கணக்காளி வர்க்கத்தார்‌ எல்லாருக்கும்‌ நினை 
ஆட்ட விரும்புகிறோம்‌. 

சுதந்திர இந்தியாவில்‌ அவர்களுடைய நன்மைகள்‌ 
புறக்கணிக்கப்படுமோ என்ற பயம்‌ வேண்டியதில்லை. 

காங்கிரஸ்‌ மகாசபையும்‌ அதன்‌ தலைவர்களும்‌ இந்தியா 
வின்‌ சுதந்திரத்துக்காகப்‌ போராடுவதெல்லாம்‌ எதற்காக? 
இந்தியாவின்‌ ஏழைத்‌ தொழிலாளி மக்கள்‌--பாட்டாளி 
மக்களின்‌ நன்மையை முன்னிட்டேயல்லவா ? 

அரசாங்க உத்தியோகங்களில்‌ ேப்படியிலுள்ள 
போலீஸ்‌ சேவகர்கள்‌, வில்லைச்‌ சேவகர்கள்‌, குமாஸ்தாக்கள்‌, 

கிராமாதிகாரிகள்‌ முதலியவாகளுடைய குறைகளைத்‌ தீர்ப்‌ 
பதும்‌, சொற்ப சம்பளத்தில்‌ அரைப்பட்டினியோடு உயி 
ரைக்‌ கையில்‌ பிடித்துக்‌ கொண்டு பிள்ளைகளுக்குப்‌ பாடம்‌ 
சொல்லிக்‌ கொடுக்கும்‌ உபாத்தியாயாகளின்‌ நிலைமையை 
உயர்த்துவதும்‌ காங்கிரஸ்‌ மந்திரிகள்‌ முதன்மையாகச்‌ 
செய்யவேண்டிய காரியங்கள்‌ அல்லவா ? 

ஆனால்‌, இதையெல்லாம்‌ காங்கரஸ்‌ மந்திரிகள்‌ செய்வ 
தற்குச்‌ சிறிது அவகாசம்‌ கொடுக்க வேண்டும்‌. 

வேலை நிறுத்தம்‌ என்றெ தீவிரமான கடைசி அயுதத்‌ 
தைத்‌ தொழிலாளிகள்‌ ஆரம்பத்திலேயே கையாளுவது 
முறையன்று. அதனால்‌ அவர்களுக்கும்‌ ஈன்மையில்லை. 
தேசத்துக்கும்‌ நன்மையில்லை. அவசரப்பட்டு வேலை நிறுத்‌ 
தம்‌ செய்வதினால்‌ காங்கிரஸ்‌ மந்திரிகளுக்குச்‌ சங்கடம்‌ 
கொடுப்பதுடன்‌, தங்களுக்கும்‌ கஷ்டத்தைத்‌ தேடிக்‌ 
கொள்வதாகும்‌. 

இதையெல்லாம்‌ தொழிலாளிகளும்‌ அவர்களை நடத்‌ 
அம்‌ தலைவர்களும்‌ இலாக்காக்களில்‌ ீழ்ப்படிகளில்‌ உள்ள 
சிப்பந்திகளும்‌ நன்கு கவனித்துக்‌ கொஞ்ச நாளைக்குப்‌ 
பொறுமையைக்‌ கடைப்பிடிக்கக்‌ கோருகிறோம்‌. 

வேலை நிறுத்தம்‌ என்ற ஆயுதத்தை அவசரப்பட்டுப்‌ 
பிரயோகித்துத்‌ தங்கள்‌ சக்தியை வீணாக விரயமாக்க வேண்‌ 
டாம்‌ என்று கேட்டுக்‌ கொள்கிறோம்‌. 


ஞாபகம்‌ வந்தது 


பொன்‌ அகப்பட்டாலும்‌ புதன்‌ அகப்படாது என்று 
சொல்வார்கள்‌. அப்படிப்பட்ட சென்ற புதன்கிழமை 
யன்று அதிகாலையில்‌ ம-£-௱-ஸ்ரீ. கனம்‌ பொருந்திய இந்தி 
யப்‌ பொதுஜனம்‌ அவர்கள்‌ தூக்கத்திலிருந்து கண்ணைக்‌ 
கசக்கிக்‌ கொண்டு எழுந்ததும்‌ அவருடைய திருகயனங்‌ 
களில்‌ பளீரென்று சூரிய கரணங்கள்‌ பட்டன. “ஓகோ! 
பொழுது விடிந்து விட்டது போலிருக்கிறது!” என்று 
எண்ணிக்‌ கொண்டு வெளியில்‌ புறப்பட்டதும்‌, தமக்கு 
எதிரே ஒரு புதிய மனிதர்‌ வருவதைக்‌ கண்டு திகப்படை௩து 
நின்றார்‌. *யாரோ? இவர்‌ யாரோ? எந்த ஊரோ? எதற்கு 
வருகருரோ?'” என்று யோசித்துக்‌ கொண்டிருக்கையில்‌, 
அந்த மனிதர்‌, * நமஸ்காரம்‌! செளக்கியந்தானே?'”' என்று 
கேட்டார்‌. “ ஏதோ இந்த மட்டும்‌ சுமாராக செளக்கியந 
தான்‌ !” என்றார்‌ ஸ்ரீமான்‌ பொதுஜனம்‌. 

* என்னைக்‌ தெரிவில்லையா ?”” என்றார்‌ வந்தவர்‌. 

“்‌ பார்த்த ஞாபகமா இருக்கிறது ; ஆனால்‌,...'' என்றார்‌ 
பொதுஜனம்‌. 

“்‌ என்னைப்பார்த்திருக்கமுடியாது. நான்‌ புதஆசாமி!” 
என்று சொல்லிப்‌ புது மனிதர்‌ புன்னகை புரிந்தார்‌. 

ஸ்ரீமான்‌ பொதுஜனம்‌ கொஞ்சம்‌ நாணம்‌ அடைந்து, 
“ அப்படியா ? தங்கள்‌ நாமதேயம்‌ என்னவோ ?” என்றார்‌, 

“்‌ ஏன்‌ பெயர்‌ கொஞ்சம்‌ நீளம்‌. ஆயிரத்துத்‌ தொள்ளா 
யிரத்து நாற்பத்தேழு என்று சொல்வார்கள்‌ !” 

அப்போதுதான்‌ ஸ்ரீமான்‌ பொதுஜன த்துக்கு ஞாபகம்‌ 
வந்தது. பழைய வருஷம்‌ போய்ப்‌ புது வருஷம்‌ வந்து 
விட்டது என்று! 

அடாடா! பழைய 1946-ம்‌ வருஷத்துக்கு விடை 
கொடுத்துக்கூட அனுப்பவில்லையே ? நாம்‌ துரங்கிக்கொண் 
டிருக்கும்போதே அல்லவா ஆசாமி பிரயாணம்‌ ஆகிவிட 
டார்‌ ? இது என்ன அறித்திய உலகம்‌? இது என்ன மாய 
வாழ்வு? இந்த உலகில்‌ நேற்றைக்கு இருப்பாரை இன்‌ 
றைக்கு இருப்பார்‌ என்று எண்ண முடியவில்லையே? 

இப்படி நினைத்தபோது ஸ்ரீமான்‌ பொதுஜனத்தின்‌ 
கண்களில்‌ இரு கண்ணீர்த்‌ துளிகள்‌ துளித்தன. 

இது என்ன ! உம்முடைய கண்களில்‌ கண்ணீர்‌ ஏன்‌ 
வருகிறது? என்னைப்‌ பார்த்ததில்‌...?'” என்றார்‌ புது மனிதர்‌. 

** இல்லை, இல்லை ; பழைய 1946-ம்‌ வருஷத்தை நினைத்‌ 
அக்‌ கொண்டேன்‌. கொஞ்சம்‌ வருத்தமாயிருந்த து.” 

* அந்த முடுக்கில்‌ நான்‌ வந்தபோது அவர்‌ போனதைப்‌ 
பார்த்தேன்‌. பாவம்‌! அவரிடம்‌ தங்களுக்கு ரொம்பப்‌ 
பிரியம்‌ போலிருக்கிறது. அவ்வளவு நல்ல மனித 
ராக்கும்‌ /” 

நல்ல மனிதரோ, பொல்லாத மனிதரோ? முந்நூற்‌ 
றறுபத்தைந்து நாள்‌ நெருங்கிப்‌ பழகி விட்டோமல்லவா 9 
பிரிந்தவுடன்‌ அயரமாயிருக்இ றது !”” 

**நல்லவரா, பொல்லாதவரா என்பதைப்‌ பற்றிச்‌ 
சந்தேகமா யிருக்கிறதா, என்ன ? நிச்சயமாகச்‌ சொல்ல 
முடியாதோ ?” என்று கேட்டார்‌ புது மனிதர்‌. 

அது எப்படிச்‌ சொல்ல முடியும்‌? மனிதர்கள்‌ என்‌ 
முல்‌ நல்லதும்‌ பொல்லாததும்‌ கலந்துதான்‌ இருக்கும்‌. யாரா 
யிருந்தாலும்‌ சரிதான்‌ ஈல்லது பொல்லாததைப்‌ பற்றி 
அபிப்பிராய பேதங்கூட இருக்கத்தான்‌ இருக்கும்‌. மகாத்மா 
காந்தியைப்‌ பொல்லாதவர்‌ என்று சொல்லுக றவர்கள்‌ கூட 
இல்லையா ?'” என்றார்‌ பொதுஜனம்‌ . 

* அதற்கென்ன குறைச்சல்‌? கடவுளையே பொல்லாத 
வர்‌ என்று சொல்கிறவர்கள்‌ கூட இருக்கத்தான்‌ செய்ஒரர்‌ 
கள்‌. உம்முடைய அபிப்பிராயத்தில்‌ 1946-ம்‌ வருஷம்‌ எப்‌ 

படி? மொத்தத்தில்‌ எப்படி என்றுதான்‌ கேட்கிறேன்‌. சில்‌ 
லறையில்‌ கேட்கவில்லை !”” என்றார்‌ புது மனிதர்‌. 

இதைக்‌ கேட்டதும்‌ மஃ-ா-௱ஃஸ்ரீ. இக்தியப்‌ பொதுஜனம்‌ 
அவர்களுக்குச்‌ சென்ற 1946-ம்‌ வருஷத்தில்‌ நடந்த முக்கிய 
சம்பவங்கள்‌ எல்லாம்‌ ஞாபகம்‌ வந்தன. மேற்படி வருஷத்‌ 
தில்‌ நம்முடைய நிலைமை எப்படி இருந்தது என்பதையும்‌ 
ஞாபகப்படுத்திக்‌ கொண்டார்‌. 

உணவுக்கும்‌ துணிக்கும்‌ இன்னும்‌ மற்ற சாமான்களுகீ 
கும்‌ தாம்‌ பட்டபாடெல்லாம்‌ அவருக்கு ஞாபகம்‌ வந்தது: 
பதினாறு அவுன்ஸ்‌ அரிசி எட்டு அவுன்ஸாகக்‌ குறைந்தது 
நினைவுக்கு வந்தது. ரயிலிலும்‌ பஸ்ஸிலும்‌ டிராமிலும்‌ 
பட்ட நெருக்கடிக்‌ கஷ்டமெல்லாம்‌ ஞாபகத்துக்கு வந்தது: 
கள்ள மார்க்கெட்டில்‌ நடந்த கொள்ளைகளெல்லாம்‌ நினை 
வுக்கு வந்தன. இதையெல்லாம்‌ நினைக்க நினைக்கச்‌ கோப 
மாய்‌ வந்தது. ஆயினும்‌ ஏதோ இந்த மட்டும்‌ உயிரை வைத்‌ 
துச்‌ கொண்டு உடம்பை மூடிக்கொண்டு மானமாக வாழ்ந்து 
சென்ற வருஷத்தை ஓப்பேற்றினோமே என்பதை நினைத்து 
ஒருவாறு மனச்‌ சாந்தி அடைந்தார்‌. 

“்‌ இதெல்லாம்‌ கிடக்கட்டும்‌. உணவுக்‌ கஷ்டம்‌, உடைக்‌ 
கஷ்டம்‌, பிரயாணக்‌ கஷ்டம்‌, பணக்‌ கஷ்டம்‌-—இதையெல்‌ 
லாம்‌ எப்படியாவது சமாளித்துக்கொள்ளலாம்‌. இன்‌ றில்லா 
விட்டால்‌ நாளைக்குச்‌ சரிபடுத்திக்‌ கொள்ளலாம்‌. ஆனால்‌ 
அரசியல்‌ நிலைமையின்‌ விஷயம்‌ என்ன? இந்தியாவின்‌ 
சுதந்தர இலட்சியம்‌ எந்தவகையில்‌ நிறைவேறியிருக்கி றது? 
அன்னிய அதிகார வர்க்கத்தின்‌ ஆட்டியிலிருக்து எர்த வரை 
யில்‌ மீட்டு டைத்திருக்கிறது ! அன்னை பாரததேவியின்‌ 
விலங்குகள்‌ எவ்வளவு வரையில்‌ தகர்ந்து முறிந்திருக்கின 
றன?” என்று ஸ்ரீமான்‌ பொதுஜனம்‌ யோசனை செய்தார்‌. 

அப்போது 1946-ம்‌ ஆண்டின்‌ ஆரம்பத்திலிருந்து 
நடந்திருக்கும்‌ முக்யெமொன அரசியல்‌ சம்பவங்கள்‌ எல்லாம்‌ 
அவருக்கு ஞாபகம்‌ வந்தன. 


66 குமரியும்‌ குன்றமும்‌ 


இந்தியாவின்‌ அரசியல்‌ பிரச்னையைத்‌ தீர்த்துவைத்‌ த்‌ 
இந்தியாவுக்குச்‌ சுதந்திரம்‌ வழங்குவதற்காகச்‌ சென்று 
வருஷத்தின்‌ ஆரம்பத்தில்‌ பிரிட்டிஷ்‌ மந்திரிகள்‌ மூன்று 
பேர்‌ இந்தியாவுக்கு வந்தார்கள்‌. “ஆஹா! இது என்ன 
அற்புதம்‌ ! இந்த பிரிட்டிஷாரின்‌ தாராள நோக்கந்தான்‌ 
என்ன ?”” என்று சிலர்‌ அதிசயித்தார்கள்‌. :** பிறிட்டிஷா 
ராவது ? மனதார இந்தியாவுக்கு விடுதலை அளிப்பதாவது ?' 
ஒருநாளும்‌ இல்லை. இதில்‌ எதாவது சூழ்ச்சி இருக்கும்‌!” 
என்று சிலர்‌ சந்தேகித்தார்கள்‌. ஆயினும்‌ பிரிட்டிஷ்‌ 
மந்திரிகளின்‌ நல்ல நோக்கத்தில்‌ நம்பிக்கை வைத்தவர்களின்‌ 
கட்சிதான்‌ ஜயித்து. 

காங்கிரஸ்‌ தலைவர்களுக்கும்‌ முஸ்லிம்‌ தலைவர்களுக்கும்‌ 
சமரசம்‌ ஏற்படாமற்‌ போனபோது, அதைக்‌ காரணமாக. 
வைத்துக்கொண்டு பிரிட்டிஷ்‌ மந்திரிகள்‌ நடையைக்‌ கட்டி 
யிருக்கலாம்‌. அப்படி அவர்கள்‌ செய்யவில்லை. அவர்களே 
ஒரு மத்தியஸ்தத்‌ திட்டத்தைத்‌ தீர்ப்பாக அளித்தார்கள்‌. 

அந்தத்‌ திட்டத்தில்‌ ஒரே ஒரு அம்சத்தில்‌ மட்டும்‌ 
வியாக்கியான சுதந்திரத்தை வைத்துக்கொண்டு காங்கிரஸ்‌ 
அதை முழுமையும்‌ ஓப்புக்கொண்டது. 

முதலில்‌ திட்டத்தை ஒப்புக்கொண்ட முஸ்லிம்‌ லீக்‌ 
காங்கிரஸ்‌ ஓப்புக்கொண்டதும்‌ அதை நிராகரித்தது. 

இதன்‌ விளைவாக இடைக்கால தேசிய சர்க்காரைக்‌ 
காங்கிரஸ்‌ தலைவர்கள்‌ தனிப்பொறுப்பில்‌ அமைக்கும்படி 
யாயிற்று. 

பண்டித ஜவாஹர்லால்‌ ஜி, சர்தார்‌ வல்லபாய்‌ பட்டேல்‌,. 
பாபு ராஜேந்திர பிரசாத்‌, ராஜாஜி ஆகியவர்களை க்கொண்ட. 
தேசீய சர்க்கார்‌ ஜாம்‌ ஜாம்‌ என்று நடப்பதைக்‌ கண்ட 
ஐனாப்‌ ஜின்னா தாம்‌ செய்த தவறை உணர்ந்தார்‌. வைஸ்ராய்‌: 
வேவலின்‌ காதைக்‌ கடித்து, இடைக்கால சர்க்காரில்‌ முஸ்‌ 
லிம்‌ லீக்னேர்‌ ஐந்துபேரை நுழைத்துவிட்டார்‌. ** காங்கிரஸ்‌. 
முஸ்லிம்‌ உள்ள தேய சர்க்காரில்‌ லீக்கினர்‌ சேர முடி 

யாது !”” என்று வெகுகாலமாகக்‌ கூறிவந்த வீம்பை ஜனாப்‌ 
ஜின்னா கைவிட சோந்து. ' 

இதற்கிடையில்‌, அதாவது இடைக்கால சர்க்காரில்‌ 
முஸ்லிம்‌ லீக்னெர்‌ சேர்வதற்கு முன்னால்‌, தனிப்பட்ட 
காங்கிரஸ்‌ சர்க்கார்‌ நடப்பதை லீக்தலைவர்களால்‌ பொறுக்க 
முடியவில்லை. இது காரணமாக அவர்கள்‌ “நேரடி ஈடவடிக்‌ 
கைத்‌ இர்மானம்‌ செய்தனர்‌. அந்தத்‌ தீர்மானத்தின்‌ விளை 
வாகக்‌ கல்கத்தாவிலும்‌ நவகாளியிலும்‌ மிகப்பயங்கரமான 
ராட்சதச்‌ செயல்கள்‌ நடந்தன. அந்தச்‌ செயல்களின்‌ 
எதிரொலியைப்போல்‌ பீஹாரிலும்‌ மக்கள்‌ பழிக்குப்பழி” 
வாங்கத்‌ தலைபட்டு மிகக்‌ கொடுமையான காரியங்களை ச 
செய்தார்கள்‌. 

பீஹாரில்‌ மாகாண காங்கிரஸ்‌ சர்க்கார்‌ மிகவும்‌ தீவிர 
மான நடவடிக்கை எடுத்துக்கொண்டபடியால்‌ ஒரேவார த்‌. 
தில்‌ கொடுஞ்செயல்கள்‌ கின்று குழப்பம்‌ அடங்கியது. அவ்‌: 
வளவு பெரிய விஸ்தாரமான குழப்பம்‌ இவ்வளவு சொற்ப 
மான காலத்தில்‌ அடங்கியதாக இதுவரையில்‌ 
கண்டதுமில்லை, கேட்டதுமில்லை என்று உலகமே 
வியந்தது. 

ஆனால்‌ ழ்‌ வங்காளத்தில்‌ அவ்வளவு விரைவாகக்‌ 
கொடுமைச்‌ செயல்கள்‌ அடங்கவில்லை. 

சேற்றிலே செந்தாமரை முளைத்ததுபோல்‌ அந்தப்‌ 
பயங்கரமான கொடுஞ்செயல்களிலிருந்து ஓர்‌ அற்புதம்‌ 
உண்டாயிற்று. 

காந்தி மகாத்மா அந்தப்‌ பயங்கரப்‌ பிரதேசத்துக்குப்‌ 
போய்ச்‌ சேர்ந்தார்‌. அ௪௫ரச்‌ செயல்கள்‌ நடந்த இடங்களில்‌: 
அன்பையும்‌ அஹிம்சையையும்‌ உபதேசித்தார்‌. ' 

அந்த ராட்சஸ பூமிக்குப்‌ போக வேண்டாம்‌ என்று: 
ப்லர்‌ மகாத்மாவைத்‌ தடுத்தார்கள்‌. அதையெல்லாம்‌ காந்தி 
மகான்‌ பொருட்படுத்தவில்லை. முன்‌ வைத்த காலைப்‌ பிண 
வைக்கவில்லை. 

முதலில்‌ அவ்விடம்‌ போனபோது மகாத்மா, ** என்னைச்‌ 
சுற்றிலும்‌ இருள்‌ சூழ்ந்திருக்கிறது, ஒளியையே காண 
வில்லை!” என்றார்‌. 

ஆனால்‌ சிலநாளைக்குப்‌ பிறகு, அதாவது 1946-ம்‌ 
வருஷக்‌ கடைசியில்‌, “* இருள்‌ சிறிது விலகியிருக் கிறது, 
சில ஒளிக்‌ சரணங்களைக்‌ காண்கிறேன்‌ !”” என்று கூறினார்‌. 

அதாவது, ஈவகாளிக்கு அவர்‌ போனபோது அங்கே 
குடிகொண்டிருந்த நிலைமையைப்‌ பார்த்தபோது அன்பும்‌ 
அஹிம்சையும்‌ வெற்றிபெறுமா என்பது பற்றி மகாத்மா 
வுக்கே சந்தேகமாய்ப்‌ போய்விட்டது. 

ஆனால்‌ சில நாள்‌ அங்கே தங்கிய பிறகு, அந்த ராட்‌ சதச்‌ 
செயல்கள்‌ நடந்த பிரதேசத்திலே கூட அன்பும்‌ அஹிம்சை 
யும்‌ பலன்‌ கொடுக்கும்‌ என்ற நம்பிக்கை மகாத்மாவுக்கு 
ஓரளவு ஏற்பட்டிருக்கிறது. 

கெளதம புத்தருக்கும்‌ ௭௬ கிறிஸ்துவுக்கும்‌ பிறகு 
இந்தப்‌ பூவுலகிலே அன்பு மதத்தையும்‌ ௮ஹிம்சாதர்மத்தை 
யும்‌ போதிக்க அவதரித்த பிரபு ழ்‌ வங்காளத்திலே தமது 
அற்புதமான அஹிம்சா சோதனையை ஆரம்பித்து நடத்தி 
வருகிறார்‌. 

1946-ம்‌ வருஷத்தில்‌ உலகத்திலேயே மிகமுக்கியமான 
சம்பவம்‌ இது என்று சொல்ல வேண்டும்‌. 

3 # 3 

இந்தியாவின்‌ அரசியல்‌ வாழ்வில்‌ மிகமுக்கியமான 
சம்பவம்‌ டிசம்பர்‌ ௨ புது டில்லியில்‌ நிகழ்ந்தது. இந்தியா 
வின்‌ நிரந்தர சுதந்திர அரசியல்‌ திட்டத்தை நிர்ணயிப்பதற்‌ 
காக அன்றைய இனம்‌ அரசியல்‌ நிர்ணய சபை ஆரம்ப 
மாயிற்று. சில பூர்வாங்கமான காரியங்களைச்‌ செய்த பிறகு 
சபை ஜனவரிமீ 20உக்கு ஓத்திப்போடப்பட்‌ டிருக்கிறது. 

அரசியல்‌ நிர்ணய சபையின்‌ மேற்படி. ஆரம்பக்‌ கூட்‌ 
உ த்துக்கு மூஸ்லிம்‌ லீக்கினர்‌ வந்திருக்கவில்லை. அதற்குக்‌ 
காரணமாக அவர்கள்‌ சொன்ன விஷயத்தைத்‌ இர்த்து 

வைப்பதற்கு பிரிட்டிஷ்‌ மந்திரிகள்‌ ஜனாப்‌ ஜின்னாவையும்‌ 
பண்டித நேருவையும்‌ லண்டனுக்கு அழைத்தார்கள்‌. இந்‌ 
தப்‌ பிரயாணம்‌ பயன்‌ அளிக்கவில்லை. தகராறு தீரவில்லை. 

சுகராறுக்குக்‌ காரணமாயிருந்த விஷயத்தில்‌ பிரிட்டிஷ்‌ 
மந்திரிகள்‌ முஸ்லிம்‌ லீக்குக்குச்‌. சாதகமாக அறிக்கை 
விட்டார்கள்‌. 

அதாவது பி. சி. தொகுதிகளில்‌ அஸ்ஸாம்‌ மாகாணமும்‌ 
எல்லைப்புற மாகாணமும்‌ கட்டாயம்‌ உட்கார்ந்தே இர 
வேண்டும்‌ எனருர்கள்‌. 

இதன்பேரில்‌ மேற்படி பிரச்னையை பெடரல்‌ கோட்‌ 
டுக்குக்‌ கொண்டுபோகும்‌ யோசனையைக்‌ காங்கிரஸ்‌ தலைவர்‌ 
கள்‌ கைவிட்டார்கள்‌. மேலே என்ன செய்வதென்று 
தீர்மானிக்க ஜனவரிமீ 5௨ அகில இந்தியக்‌ காங்கிரஸ்‌ 
கமிட்டியைக்‌ கூட்டத்‌ தர்மானித்தார்கள்‌. 

மேற்படி சம்பவங்களையெல்லாம்‌ ஞாபகப்படுத்திப்‌ 
பார்த்துக்கொண்ட ஸ்ரீமான்‌ பொதுஜனம்‌, “மொத்தத்தில்‌ 
1946-ம்‌ வருஷம்‌ நல்ல வருஷந்தான்‌. அதாவது இந்தியா 
தேசத்துக்குச்‌ சொல்கிறேன்‌. புதிதாக வந்திருக்கும்‌ உம்‌: 
முடைய சமாசாரம்‌ எப்படியிருக்குமோ, தெரியவில்லை. நீர்‌ 
என்ன செய்யப்‌3பாகிறீரோ, என்னமோ ?” என்ருர்‌. 

“ என்னைப்பற்றி என்ன சந்தேகம்‌? நான வருகிற 
போதே நல்ல செய்தி கொண்டுவட்திருக்கிறேனே !” என்றார்‌ 
புது மனிதா. 

அப்படியா? அது என்ன நல்ல செய்தி?” என்று 
ஆவலுடன்‌ கேட்டார்‌ ஸ்ரீமான்‌ பொதுஜனம்‌. 

புதிய மனிதர்‌ கையிலிருந்த அன்று காலைப்பத்திரி 
கையை நீட்டினார்‌. அதில்‌ “ பிரிட்டிஷ்‌ சர்க்கார்‌ இனிமேல்‌ 
இந்தியர்களுக்குக்‌ கெளரவப்பட்டங்கள்‌ கொடுக்கப்‌ போவ 
தில்லை.” என்ற செய்தி கொட்டை எழுத்துத்‌ தலைப்புடன்‌ 
பிரசுரிக்கப்பட்டி ருந்தது. 

“்‌ சபாஷ்‌ ! ஐயா! சபாஷ்‌! இந்த வருஷம்‌ இந்தியா 
வுக்கு மிகவும்‌ நல்ல வருஷமாகத்தான்‌ இருக்க வேண்டும்‌. 
பூரண சுதந்திரமே இந்தியா அடைந்துவிட்டாலும்‌ 
ஆச்சரியப்படுவதற்கில்லை. எப்போது பிரிட்டிஷார்‌ இந்திய 
அதிகாரவர்க்க தாஸர்களுக்குப்‌ பட்டங்கள்‌ கொடுப்பதில்லை 
என்று தீர்மானித்து விட்டார்களோ, அப்போது இந்தியா 
வைக்‌ “குவிட்‌ ' பண்ணவும்‌ அவர்கள்‌ முடிவு செய்திருக்க 
வேண்டும்‌ !?” என்று ஸ்ரீ பொதுஜனம்‌ உற்சாகத்துடன்‌ 
கூறினா. 

* இங்கிலீஷ்காரர்கள்‌ இந்தியாவை விட்டுப்போனாலும்‌ 
இங்கிலீஷை கீர்‌ விடமாட்டீர்‌ போலிருக்கிறதே !”” என்றார்‌ 
வந்த மனிதர்‌. 

““ வெகுநாள்‌ பழக்கமல்லவா ? அதையும்‌ இந்த வருஷத்‌ 
தில்‌ தொலைத்து விட்டால்‌ போகிறது. தமிழுக்குக்கூட 
அல்லவா இப்போது யோகம்‌ பிறந்திருக்கிறது ?”' 
பொதுஜனம்‌. 

இந்தச்‌ சமயத்தில்‌ ம-£-௱-ரீ பொதுஜனம்‌ அவர்க 
ளுக்கு ஒரு முக்யெமான விஷயம்‌ நினைவுக்கு வந்தது. 

அது மிக மிக முக்கியமான விஷயந்தான்‌. அதாவது 
தமது திருவயிற்றைப்‌ பசி கிள்ளுகிறது என்பதுதான்‌. 

உடனே ஸ்ரீபொதுஜனம்‌ தமது வயிற்றைப்‌ பார்த்து 
* அப்பா! யார்‌ வந்தாலும்யார்‌ போனாலும்‌ நீமட்டும்‌ சும்மா 
யிருக்க மாட்டாய்‌ போலிருக்கிறது. ஆனால்‌ இந்தியா இன்‌ 
னும்‌ பூரண சுதந்திரம்‌ அடைந்துவிடவில்லை. உணவுப்‌ 
பஞ்சமும்‌ இன்னும்‌ திர்ந்துவிடவில்லை. ஆகையால்‌ இரண்டு 
இட்லி, ஒரு தம்ளர்‌ காப்பி-இதற்குமேல்‌ கேட்காதே / 
தெரியுமா ? ஞாபகம்‌ இருக்கட்டும்‌ !” என்று எச்சரிக்கை 
செய்தார்‌. 

பின்னர்‌ பொதுஜனமும்‌ புதுவருஷமுமாகச்‌ சேர்ந்து 
*: ஐயமுண்டு பயமில்லை மனமே!" என்று கோஷ்டி கானம்‌ 
செய்துகொண்டு போனார்கள்‌. 


என்றார்‌ 


சாது மிரண்டால்‌. . .! 


“ இது தகுமா? இது தருமமா ? இது நியாயந்தானா? 

“்‌ மோசம்‌ போனோம்‌. * பொறுத்தவர்‌ பூமியாள்வார்‌ ” 
என்ற ஆன்றோர்‌ வாக்கியத்தை நம்பி மோசம்‌ போனோம்‌. 

“பொறுமையாக இருப்போருக்கு இது காலமல்ல 
இவ்வளவு காலமாகப்‌ பொறுமையைக்‌ கட்டி. அழுதுகொண் 
டிருந்ததின்‌ விபரீத பலனை இன்று நாங்கள்‌ அனுபவிக்க 
றோம்‌. 

“ அன்றும்‌ இன்றும்‌ என்றும்‌ அரைப்பட்டினியால்‌ 
அவஸ்தைப்பட்டு வருவதுதான்‌ நாங்கள்‌ கண்ட பலன்‌ 
இன்னும்‌ பாருங்கள்‌. 

“பொறுமை இழந்து பொங்கி எழுந்தோரெல்லாம்‌ 
பூரண பலனை அனுபவித்து வருகிறார்கள்‌. பொறுமையும்‌ 
பொறுப்பு உணர்ச்சியும்‌ எங்களைப்‌ பாதாளத்தில்‌ கொண்டு 
போய்ச்‌ சேர்த்துவிட்டன. 

“போதாக்‌ குறைக்கு அசைவார்த்தைகளும்‌ சொல்லி 
எங்களை ஏமாற்றிவிட்டீர்கள்‌. 

“ மகத்தான கெளரவம்‌ பொருந்தியதொரு தொழிலைச்‌ 
சேர்ந்த எங்களுக்குக்‌ கெளரவ எணியின்‌ அடிப்படையில்‌ 
கூட இடம்‌ கிடைக்காமல்‌ செய்துவிட்டீர்கள்‌. 

“ ஓனப்‌ பிரதிநிதிகள்‌ அரசாங்கத்தை நடத்த ஆரம்‌ 
பித்து விட்டார்கள்‌. எங்கள்‌ கலி தீர்ந்துவிடும்‌ என்று நம்‌ 
பிக்‌ கொண்டிருந்தோம்‌. அனால்‌, அரசாங்கம்‌ எங்கள்‌ தலை 
யில்‌ ஒரு பெரிய கல்லைத்‌ தூக்கிப்‌ போட்டு விட்டது. 

இருந்தாலும்‌ எங்களை ஈசுக்கிவிட முடியாது. எங்கள்‌ 
கெளரவத்திற்குப்‌ பங்கம்‌ ஏற்படுவதை இனி நாங்கள்‌ 
பார்த்துக்‌ கொண்டிருக்க மாட்டோம்‌. 

“ நாங்கள்‌ இதுவரை சாதுக்களாக இருந்தோம்‌. ஆனால்‌ 
சாது மிரண்டால்‌ என்ன ஆகும்‌ என்பதை இப்போது 
சர்க்காருக்குப்‌ பிரத்தியட்சமாகக்‌ காட்டப்போகிறோம்‌ ” 

இவ்வாறாக, பள்ளிக்கூட ஆசிரியர்கள்‌ சென்னை சர்க்‌ 
கார்‌ கல்வி மந்திரிக்கு ஒரு கடிதம்‌ எழுதி அனுப்பி 
யிருக்கிறார்கள்‌. 

இதைத்‌ தவிர, பல விடங்களிலும்‌ ஆசிரியர்கள்‌ கூட்‌ 
டங்கள்‌ கூடிச்‌ சென்னை சர்க்காரின்‌ விசித்திரமான சம்பள தீ 
திட்டத்தைக்‌ கண்டித்துத்‌ தீர்மானங்களும்‌ நிறைவேற்றி 
யிருக்கிறார்கள்‌. 

அரைப்பட்டினிகடந்து நடைப்பிணங்களாக இருந்து 
வருவதைக்‌ காட்டிலும்‌, முழுப்பட்டினி கடந்து மோட்சம்‌ 
அடைவதே சாலச்‌ சிறந்தது என்றும்‌ சில ஆசிரியர்கள்‌ 
முடிவு செய்து உண்ணா விரதமும்‌ ஆரம்பிதீ திருக்கிறார்கள்‌. 

இருநூறு ஆண்டுகளுக்கு மேலாகக்‌ கொடுங்கோலாட்சி 
யைச்‌ சூத்து வந்த இந்தியாவுக்குக்கூட கதி மோட்சம்‌ 
ஏற்படும்‌ காலம்‌ வந்திருக்கிறது. 

எனினும்‌ ஆரம்பப்‌ பள்ளிக்கூட ஆசிரியர்கள்‌ மாத்‌ 
திரம்‌ அன்‌ றிருந்த மேனிக்கு அழிவின்‌ றி ஆறாத்துயர த்துக்கு. 
ஆளாகியே வருகிறோகள்‌. 

அவர்களைப்‌ பொறுமைக்‌ கடல்‌ என்றுதான்‌ சொல்ல 
வேண்டும்‌. அவர்களுடைய பொறுமைக்குக்‌ கங்குகரை 
இடையாது, 

ஆம்‌. விலைவாசிகள்‌ ஆகாய சஞ்சாரம்‌ செய்துவரும்‌ 
இக்‌ காலத்தில்கூட ஆசிரியர்கள்‌ மாதம்‌ முப்பது ரூபாய்‌ 
சம்பளத்தைக்‌ கொண்டு வாழ்க்கை நட த்துகிறார்களெனில்‌ 
அவர்களுடைய பொறுமையைப்‌ பார்த்து பூமாதேவியும்‌ 
பேராச்சரியம்‌ அடைவாளென்பதில்‌ சந்தேகம்‌ இருக்க 
முடியுமா ? 

அனால்‌, எத்தனையோ வருஷங்களாகப்‌ பொறுமை 
யுடன்‌ இருந்தவர்‌ திருக்கும்‌ அவர்களைக்கூட, சென்னை சர்க்‌ 
காரின்‌ செய்கை, மேற்கூறியவாறு திடுக்கிட்டுத்‌ துள்ளிக்‌ 
குதிக்கும்படி. செய்திருக்கிறது. 

சிற்சில விஷயங்களில்‌ சென்னை சர்க்காரின்‌ போக்கு 
விசித்திரமாக இருக்கிறதல்லவா ? அது போலவே, இவ்‌ 
விஷயத்திலும்‌ அவர்கள்‌ தங்களுடைய விசித்திர வேலை 
யைக்‌ காட்டிவிட்டராகள்‌. 

அதாவது, குறைந்த சம்பளம்‌ பெற்று வரும்‌ சர்க்கார்‌ 
சிப்பந்திகள்‌, உபாத்தியாயர்கள்‌ முதலியோரின்‌ சம்பள 
விகிதங்களை தற்கால நிலைமையை அனுசரித்து மாற்றும்‌ 
விஷயமாக ஆலோசித்துச்‌ சென்னை மந்திரிகள்‌ கமிட்டி 
சமீபத்தில்‌ தன்‌ சிபார்சுகளை வெளியிட்டது நேயர்கள்‌ 
அறிந்ததே / 

மேற்படி. கமிட்டி செய்துள்ள சிபார்சுகளில்‌ எத்‌ 
தனையோ குறைகள்‌ இருக்கின்றன. 

- உதாரணமாக, சிப்பந்திகளில்‌ ஒரு பிரிவினருக்கு 1950 
சம்பளம்‌ உயர்த்தப்பட்டிருக்கிறது. மற்றொரு பிரிவின 
ருக்கு 7$%தான்‌ உயாத்தப்பட்டிருக்கிறது. அநீதியும்‌ 
ஆட்சேபகரமுமான இந்த வித்தியாசம்‌ ஏன்‌ ? 

மற்றும்‌ பள்ளிக்கூட ஆசிரியர்கள்‌ சம்பந்தப்பட்ட 
வரையில்‌ அக்கமிட்டி செய்துள்ள சிபார்சுகள்‌, புண்ணில்‌ 
கோலிட்டதம்‌ கொப்ப, ஆசிரியர்களுக்கு மிகுந்த மனக்‌ 
கொதிப்பை உண்டுபண்ணியிீருக்கின்றன. 

ன்‌ ௬ * 

தனிப்பட்டவர்கள்‌ நடத்தும்‌ பள்ளிக்கூட ஆசிரியர்‌ 
களின்‌ சம்பளவிஷயம்‌ மிகவும்‌ கஷ்டமான ஒரு பிரச்னை 
என்று சர்க்கார்‌ அறிக்கை கூறுகிறது. அது கஷ்டமான 
பிரச்னை என்று கூறுவதுடன்‌ சாக்காரின கடமை முடிந்து 
விடாதென்பதை நாமும்‌ கூற விரும்புகிறோம்‌. 

க-—5 

பள்ளிக்கூடங்களை நடத்தும்‌ தனி நபர்கள்‌ மிக மிக 
ஏழைகளாக இருக்கறொர்களாம்‌. எனவே, அவர்களால்‌ 
அசிரியர்களுக்குப்‌ போதிய சம்பளம்‌ கொடுக்க முடியாதாம்‌. 
பிரகாசம்‌ சர்க்காரின்‌ இந்தக்கூற்று வெகு. வேடிக்கையாக 
இருக்கிறது. 

பரம ஏழைகளாக . இருப்போர்‌ பள்ளிக்கூடங்களை 
நடத்த சர்க்கார்‌ ஏன்‌ அனுமதிக்க வேண்டும்‌ ? அவர்களும்‌ 
பரம ஏழைகளாக இருந்துகொண்டு ஆசிரியர்களையும்‌ படு 
மோசமான ஏழைகளாக வவத்துக்கொண்டிருப்பதால்‌ 
யாருக்கு என்ன லாபம்‌? 

ஒன்று சர்க்கார்‌ அத்தகைய பள்ளிக்கூடங்களுக்கு 
அதிக உதவித்‌ தொகையளித்து நிலைமையைச்‌ சீர்படுத்த 
உடனே முயற்சிக்க வேண்டும்‌. இன்றேல்‌, அப்பள்ளிக்‌ 
கூடங்களைச்‌ சர்க்காரே தங்களுடைய நீர்வாகத்தில்‌ எடுத்‌ 
அக கொண்டுவிட வேண்டும்‌. 


3 % # 


ஆசிரியர்கள்‌ விஷயத்தில்‌ சென்னை சர்க்கார்‌ அலட்சிய 
மாக இருந்திருந்தால்கூட, அவர்களுக்கு இவ்வளவு ஆத்‌ 
திரம்‌ ஏற்பட்டிராது. ஆனால்‌, மேற்படி கமிட்டியின்‌ 
சிபார்சுகள்‌ மேற்கொண்டு அவர்களை அவமதித்து அவர்‌ 
களுக்கு அநீதியும்‌ இமைப்பதாய்‌ இருக்கின்‌ றன. 

அதாவது எஸ்‌. எஸ்‌. எல்‌. ஸி. படிப்புள்ள சாதாரண 
குமாஸ்தாவின்‌ சம்பளம்‌ 45 ரூபாய்‌ என்று சர்க்கார்‌ நீர்ண 
யித்திருக்கிறார்கள்‌. தற்கால விலைவாசிகளைக்‌ கவனிக்கும்‌ 
போது இது மிகக்‌ குறைந்த சம்பளம்‌ என்பதில்‌ சந்தேகம்‌ 
இருக்க இடமில்லை. 

ஆனால்‌, அதே படிப்பைப்‌ பூர்த்திசெய்து விட்டு, மேற்‌ 
கொண்டு இரண்டுவருடகாலம்‌ போதனா முறைப்‌ பயிற்சி 
யும்‌ பெற்றுள்ள ஆசிரியர்களுக்கு அதைக்காட்டிலும்‌ 
குறைந்த சம்பளம்‌ நிர்ணயித்‌ ்‌ இருக்கிறார்கள்‌. 

அதாவது, சர்க்காரின்‌ புதிய திட்டப்படி ஆரம்பப்‌ 
பள்ளிக்கூட ஆசிரியருக்கு மிகவும்‌ தாராளமாக மாதம்‌ 85 
ரூபாய்‌ அதிகபட்ச சம்பளம்‌ என்று நிர்ணயிக்கப்பட்‌ 
டிருக்கிறது ! 

எந்தத்‌ தர்ம சாஸ்திரத்தை அல்லது பொருளாதார 
சாஸ்திரத்தை, ஆதாரமாகக்‌ கொண்டு சர்க்கார்‌ இவ்வாறு 
கிர்ணயித்தனரோ, கடவுளுக்கு த்தான்‌ தெரியும்‌ / 

எத்தனையோ ஆண்டுகளாக ஆசிரியர்கள்‌ பட்டுவரும்‌ 
அவஸ்தை தெரிந்திருந்தும்கூட, இவர்கள்‌ ஏன்‌ மேற்‌ 
கொண்டு அனாவசியமாகப்‌ பயிற்சி பெற்று ஆசிரியர்‌ திருக 
கூட்டத்தில்‌ சேர்ந்தார்கள்‌ என்ற ஆத்திரத்தினால்‌ சென்னை 
சர்க்கார்‌ அவ்வாறு ஆசிரியர்களின்‌ தலையில்‌ கை வைத்‌ 
தராகளா £ 

அல்லது மற்றச்‌ சகலரும்‌ நேர்‌ நடவடிக்கையில்‌ இறங்கி 
சர்க்காரைச்‌ சஞ்சலத்திற்குள்ளாக்கிச்‌ சந்தியில்‌ இழுத்து 
விடுகிறார்கள்‌. ஆனால்‌ ஊருக்கு இளைத்தவர்களும்‌, 
பொறுமையைத்‌ தவிர வேறெந்த பூஷணத்தையும்‌ அறி 
யாதவர்களுமான பள்ளிக்கூட ஆசிரியர்கள்‌ அவ்வாறு எது 
வும்‌ செய்துவிட மாட்டார்கள்‌ என்ற துணிச்சலுடன்‌ 
சர்க்கார்‌ கூச்சமின்றி வெட்கக்கேடான மேற்படி சம்பள 
விகிதத்தை நிர்ணயித்தார்களா ? 

புதிய திட்டத்தின்‌ மூலம்‌ ஆசிரியர்களுக்கு மற்றொரு 
விதத்திலும்‌ அநீதி இழைக்கப்பட்டிருக்கிறது. 

அதாவது படிப்பிலும்‌ பயிற்சியிலும்‌ . ஒரேவித 
யோக்கியதாம்சங்களூள்ள ஆசிரியர்களிடையே பாரபட்சம்‌ 
காட்டப்பட்டிருப்பதுதான்‌. 

லோயர்‌ அல்லது ஹையர்‌ அல்லது ஸெகண்டரி கிரே 
டைச்‌ சேர்ந்த உபாத்தியாயர்களுக்கு சர்க்கார்‌ பள்ளிக்‌ 
கூடங்களில்‌ அதைவிடக்‌ குறைவாகவும்‌ தனிப்பட்டவர்கள்‌ 
நடத்தும்‌ பள்ளிக்கூடங்களில்‌ எல்லாவற்றையும்விடக்‌ 
கேவலமாகவும்‌ சம்பளம்‌ நிர்ணயிக்கப்பட்டிருக்கிறது. 

ஹிந்து மதத்திற்கே களங்கமாக இருந்து வந்த தீண்‌ 
டாமை இன்று தவிடுபொடியாகி வருகையில்‌, ஆசிரியாக 
ளிடையே சர்க்கார்‌ ஒரு புது தினுசு தீண்டாமையைப்‌ 
புகுத்தியிருப்பது கேலிக்கூத்தாகும்‌. 
அதாவது எய்டெட்‌ பள்ளிக்கூட ஆசிரியர்களைத்‌ இண்‌ 
டாதவர்கள்‌ போன்‌ று சர்க்கார்‌ எதுக்குத்‌ தள்ளிவிட்டனர்‌! 
* # 3 


குதிரை £$மதள்ளியதுமின்‌ றிக்‌ குழியும்‌ பறித்ததாம்‌. 
ஏற்கெனவே அசிரியர்களுக்குச்‌ சம்பளம்‌ பிகக்‌ குறைவு. 
இந்த லட்சணத்தில்‌ அவர்கள்‌ விபரீதமான பாரபட்ச 
முறைக்கும்‌ ஆளாவதெனில்‌, அதை யார்தான்‌ சகித்துக்‌ 
கொண்டிருக்க முடியும்‌? 

அதனால்கான்‌ பொறுமையே உருவெடுத்தவாகளான 
ஆரம்பப்‌ பள்ளிக்கூட அஆசிரியர்கள்கூட இப்போது ஆர்ப்‌ 
பரித்து எழுந்திருக்கிறாகள்‌. 

அன்னியர்களும்‌, அன்னியர்களின்‌ தாஸர்களும்‌ அர 
சாங்க நிர்வாகத்தை நடத்திவந்த காலத்தில்‌ ஆரியர்கள்‌ 
பட்ட அவதியும்‌ அவமதிப்பும்‌ போதாதா? 

நாடெங்கும்‌ கட்டாயக்‌ கல்வி முறையை அமுலுக்குக்‌ 
கொண்டு வந்து அறியாமை அந்தகாரத்தை அடியோடு 
அகற்ற முற்பட வேண்டிய ஜனப்பிரஇநிதி சர்க்கார்‌, 
ஈவிரக்கமின்றி ஆசிரியர்களுடைய வயிற்றில்‌ அடித்திருப்‌ 
பதன்‌ மூலம்‌ கல்வியின்‌: ௮ஸ்திவாரத்துக்கே அடி கொடுத்‌ 
இருக்கிறார்கள்‌ என்று கூறுவது மிகையாகாது. 

ஆகையால்‌, இந்த அநீதிக்கு உனே பரிகாரம்‌ தேட 
வேண்டியது சென்னை சர்க்காரின்‌ அவசரமான கடமை 
யாகும்‌. 

தற்போதுள்ள சென்னை அரசாங்கம்‌ உண்மையான 
ஜனநாயக அரசாங்கமாக இருக்குமாயின்‌ அது கீழ்க்கண்ட 
முறைகளையாவது உடனே கைக்கொள்ள வேண்டும்‌. 

1. அரைப்பட்டினி இடந்து வரும்‌ ஆரம்ப ஆசிரியா 
களுக்கு ஒரு வேளையாவது முழு ஆகாரம்‌ இடைக்கக்கூடிய 
வாறு சம்பளத்தை உயர்த்த வேண்டும்‌. 

2. ஐரேவித யோக்யெதையுள்ள ஆசிரியரா களிடையே 
புகுத்தப்பட்டிருக்கும்‌ தீண்டாமைக்‌ கொடுமையைத்‌ 
தொலைக்‌ தொழிக்க (வேண்டும்‌. 

9. மற்ற சர்க்கார்‌ சிப்பநீதிகளுக்குக்‌ கொடுக்கப்பட்‌ 
டிருப்பது போன்று ஆசிரியாகளுக்கும்‌ இடைக்கால உதவி 
அளிக்க வேண்டும்‌. 

மிகவும்‌ அவசரமான, முற்றிலும்‌ நியாயமான இந்துக்‌ 
கோரிக்கைகளை நிறைவேற்றுவதில்‌ சாக்காருக்குத்‌ தயக்‌ 
கமோ அல்லது தடுமாற்றமோ இருக்கக்‌ காரணம்‌ எதுவு 
பில்லை. 

இதற்கு முன்‌ அதிகாரத்திலிருந்த ஏகாதிபத்தியவாதி 
கள்‌ ராணுவத்துக்கும்‌ இதர அதாம காரியங்களுக்கும்‌ 
எல்லையின்‌ றிக்‌ கனகாபிஷேகம்‌ செய்வார்கள்‌. ஆனால்‌ அவர்‌ 
களுக்கு இந்தியர்களின்‌ கல்வி அல்லது அரோககிய அபி 
விருத்தி விஷயத்தில்‌ மாத்திரம்‌ ** பணக்‌ கஷ்டம்‌ ”” வந்து 
குறுக்கட்டுவிடும்‌. 

. பணக்கஷ்டம்‌ என்பதற்காக எதிர்காலத்‌ திட்டங்‌ 
களைத்‌ தள்ளி வைக்கலாம்‌. ஆனால்‌ பட்டினிப்‌ பிரச்னை 
யைத்‌ தள்ளி வைக்க முடியாது. 

சர்க்காரின்‌ பணக்கஷ்டம்‌ தீரும்‌ வரையில்‌ ஆசிரியர்‌ 
கள்‌ பட்டினி இடந்து பரிதவிக்க முடியாது, ஆகையால்‌ 
* பணக்கஷ்டம்‌” என்று கூறிச்‌ சென்னை சாக்கார்‌ அப்‌ 
பிரச்னேயைக டைகழுவ முற்படுவது தகாது. தரும 
மாகாது. நியாயமுமாகாது. 

சமூக வளர்ச்சிக்கே அஸ்திவாரமான பள்ளிக்கூட 
ஆசிரியர்களின்‌ அந்தஸ்து உயர்ந்தால்தான்‌ அரசாங்கத்‌ 
தின்‌ அந்தஸ்தும்‌ உயரும்‌. 

ஒர்‌ ஊரில்‌ குறி தவறாமல்‌ அம்பு எய்வதில்‌ மகா 
நிபுணனான ஒருவன்‌ இருந்தான்‌. ஒருவருடைய உச்சந்‌ 
தலையில்‌ ஓர்‌ எலுமிச்சம்‌ பழத்தை வைத்து, அவன்‌ வெகு 
தூரத்திலிருந்து அம்பு எய்தானாயின்‌ எலுமிச்சம்‌ பழம்‌ 
இரண்டாகத்‌ துணிக்கப்பட்டு அப்பால்‌ போய்‌ விழும்‌. 
அதை உச்சந்தலையில்‌ வைத்துக்கொண்டிருந்தவருக்கு எவ்‌ 
வித ஆபத்தும்‌ ஏற்படாது. 

அவன்‌, இதுபோல்‌ மயிர்க்கூச்சு எடுக்கும்‌ மற்றும்‌ பல 
அற்புத சாகஸங்களையும்‌ ஒருமுறை கூடத்‌ தவறாமல்‌ 
வெற்றிகரமாகச்‌ செய்வதில்‌ கைதேர்ந்தவன்‌. 

ஒருநாள்‌ ராஜ சபையில்‌ அவன்‌ தனது சாகஸ வேலை 
களைக்‌ காட்டிக்கொண்டு வந்தபோது எலுமிச்சம்‌ பழத்‌ 
தைத்‌ தணிக்கும்‌ கட்டம்‌ வந்தது. 

சபையிலிருந்த பிரமுகர்களில்‌ ஒருவர்‌, அங்டருந்த 
அந்த நிபுணனின்‌ மகனையே அழைத்து வந்து அவன்‌ தலை 
யில்‌ எலுமிச்சம்‌ பழத்தை வைத்து அதைத்‌ தணிக்கும்படி 
நிபுணனிடம்‌ கூ றிஞர்‌. 

நிபுணன்‌ அப்படியே சிறிது நேரம்‌ பிரமித்து நின்று 
விட்டான்‌. 

அவனுக்கு அதுவரை அத்தகைய அனுபவம்‌ ஏற்‌ 

பட்ட தில்லை. 

யாராவது முகம்‌ தெரியாத ஒருவர்‌ தலையில்‌ பழத்தை 
வைத்தே அவன்‌ தணிப்பது வழக்கம்‌, எனவே, அதற்கு 
மாறாக, அவன தன்‌ சொந்த மகனின்‌ தலைமீதுள்ள பழத்‌ 
தைத்‌ துணிக்க வேண்டுமென்று கட்டளையிடப்பட்டதும்‌ 
தயங்கித்‌ தடுமாறிவிட்டான்‌. 

மகன்‌ மீதுள்ள பர்சமானது அவனுடைய தைரியத்தை 
யும்‌ நிலைகுலைத்து விட்டது. அவனத கைகள்‌ நடுங்கின. 
குறியும்‌ தவறியது. 

மகன்‌ பிழைத்து வீடுவந்ததே பிரம்மப்‌ பிரயத்தன.மாகி 
விட்டது / 

குறிப்பிட்ட நபர்‌, அல்லது வஸ்துவின்‌ மீதுள்ள பாச 
மானது, மனிதனை அவ்வாறு நிலைகுலைந்து நிதான புத்தியை 
இழக்கும்படி செய்து விடுகிறது, 

இப்போது நமது ஆந்திர சகோதரர்களில்‌ சில பிர 
முகர்களைப்‌ பாருங்கள்‌. 

ஆந்திரப்‌ பிரதேசத்தைச்‌ தனி மாகாணமாகப்‌ பிரிக்க 
வேண்டுமென்று அவர்கள்‌ வற்புறுத்துகிறார்கள்‌. 

அது ரொம்ப சரி. 

அவ்வாறு பிரிப்பது ஆந்திரர்களுக்கு நல்லதுதான்‌, 
அவ்விதம்‌ பிரிப்பதால்‌ தமிழர்களுக்கு இரண்டு மடங்கு 
அதிக நன்மையாதலால்‌, ஆந்திரா பிரிவினையை எதிர்க்கும்‌ 
தமிழர்‌ ஒருவர்கூட இருக்கமாட்டார்கள்‌ என்பதையும்‌ 
தெரிவித்துக்‌ கொள்ளுகிறோம்‌. 

ஆனால்‌ ஆந்திர மாகாணத்திலுள்ள பாசமானது, சில 
ஆந்திரப்‌ பிரமுகர்களை நிதான புத்தியை இழக்கும்படி 
செய்யும்போதுதான்‌, தகராறுகளுக்கும்‌ ஆட்சேபனைகளுக 
கும்‌ இடமேற்படுகிறது. 

சமீபத்தில்‌ நடந்த ஆக்திர மகாசபையின்‌ விசேஷ 
மகாநாட்டில்‌, ஆந்திரா பிரிவினை விஷயமாக வெகு 
காரசாரமாக ஒரு தீர்மானம்‌ நிறைவேற்றி யிருக்‌ 
கிறார்கள்‌. 

பாஷா வாரியாக மாகாணங்களைப்‌ பிரிக்க வேண்டும்‌ 
என்பது ஏற்கெனவே காங்கரஸால்‌ ஒப்புக்கொள்ளப்பட்ட 
விஷயமாகும்‌. 

எனவே, அதை யாரோ எதிர்ப்பதுபோல்‌ ஆந்திரர்கள்‌ 
ஆவேசங்கொண்டு பேசவேண்டிய அவசியமே யில்லை. 


80 குமரியும்‌ குன்றமும்‌ 


ஆந்திரா பிரிவினை சிறிது காலதாமதமானாலும்‌ 
இடைக்கால ஏற்பாடாகத்‌ தனி மந்திரி சபையும்‌ பட்ஜெட்‌ 
டும்‌ வேண்டுமென்று சில ஆந்திரப்‌ பிரமுகர்கள்‌ அடிக்‌ 
கின்றார்கள்‌. 

இதையும்‌ தமிழர்‌ வரவேற்பார்களே யன்றி, ஆட்சே 
பிக்க மாட்டார்கள்‌. ஏனெனில்‌, அவ்வாறு ஏற்படுவ 
தால்‌ தமிழ்‌ நாட்டுக்கு லாபமே ஒழிய நஷ்டம்‌ எதுவு 
மில்லை. ப 

கன்‌ அபிவிருத்திக்காக ஆந்திரர்களிடமிருந்து வரு 
மானத்தை எதிர்‌ பார்க்கக்கூடிய துர்பாக்கிய நிலைமையில்‌ 
தமிழ்நாடு இல்லை என்பதை, நிதான புத்தியை இழக்காத 
ஆந்திரர்கள்‌ அங்கேரிப்பார்கள்‌ என்பதில்‌ சந்தேகமில்லை 

எதிர்‌ காலத்தில்‌ ஏற்படவிருக்கும்‌ தங்கள்‌ மாகாணத்‌ 
தின்‌ மீதுள்ள பாசத்தினால்‌ ஆந்திரப்‌ பிரமுகர்கள்‌ தங்கள்‌ 
மாகாண எல்லையைக்‌ குறித்தும்‌ விசித்திரமான யோசனை 
களைக்‌ கிளப்பும்போதுதான்‌, அவர்களுடைய கூற்றைத்‌ 
தமிழ்‌ நாட்டார்‌ கண்டிக்காமலிருக்க முடியவில்லை. 

இவ விஷயத்தில்‌ பிரகாசம்காரு போன்றவர்கள்‌ கூட 
விநோதமான முறையிலேயே பேசுஇன்‌ றனர்‌. 

பழைய சரித்திரத்தைப்‌ புரட்டிப்‌ பார்ப்பவர்கள்‌ 
சென்னை மாநகர்‌ ஆந்திரர்களின்‌ பிதுரார்ஜித சொத்து 
என்பதை அறிந்து கொள்வார்கள்‌ என்றும்‌, ஆந்திர 
கேசத்கைச்‌ சேர்ந்த ஒரு பெரிய ராஜா. சென்னையை 
பிரிட்டிஷாருக்குத்‌ தானம்‌ செய்தார்‌ என்றும்‌ ஆந்திர 
கேசரி பிரகாசம்காரு கூ அகிறார்‌. 

சென்னை நகரமும்‌, மற்றும்‌ லை பாகங்களும்‌ தமிழ்‌ 
நாட்டிலிருந்து பிரிக்கப்படவேண்டுமென சர்‌. பி. என்‌. ராவ்‌ 
ஒரு அரிய பெரிய அபூர்வ * திட்டம்‌ ' போட்டிருக்கிற ராம்‌. 

மேற்படி அர்த்தமற்ற ஆதாரமற்ற கூற்றுக்களை யெல்‌ 
லாம்‌ தமிழ்‌ நாடு காங்கிரஸ்‌ கமிட்டி கண்டித்திருப்பதைக்‌ 
குறித்து சக்தோஷ மடைகிறோம்‌. 

வடக்கே திருவேங்கடம்‌, தெற்கே கன்னியா குமரி. 

இதுதான்‌ தமிழ்‌ நாட்டின்‌ எல்லை. 

சரித்திர ரீதியாகவும்‌, சம்பிரதாய ரீதியாகவும்‌, கர்ண 
பரம்பரை ரீதியாகவும்‌, இதற்கு எத்தனையோ ஆதாரங்கள்‌ 
எடுத்துக்‌ காட்டமுடியும்‌. 

அப்படியிருக்க, தமிழருக்குச்‌ சொந்தமான சென்‌ 
னையை ஆந்திர கேசரிகள்‌ பாக்கிஸ்தான்‌ செய்ய முயற்சிப்‌ 
பதைத்‌ தமிழ்‌ மகா ஜனங்கள்‌ எக்காலத்தும்‌ அனுமதிக்க 
மாட்டார்கள்‌. 

இவ்விஷயமாக ஆந்திரப்‌ பிரமுகர்கள்‌ புதிய பிரச்னை 
எதையும்‌ கிளப்பி அதிகக்‌ குழப்பத்தை உண்டுபண்ணாமல்‌ 
இருப்பதே புத்திசாலித்தனமாகும்‌, 

அதை யொட்டி ஸ்ரீ காளா வெங்கடராவ்‌ கூறியுள்ள 
யோசனை மிகவும்‌ போற்றத்தக்கது. 

அதாவது ஆந்திரம்‌, கேரளம்‌ கர்நாடகம்‌ முதலிய 
பாஷாவாரி மாகாணங்களுக்கு எல்லைகள்‌ வகுக்கும்‌ விஷ 
யத்தை அரசியல்‌ நிர்ணய மகாசபையால்‌ நியமிக்கப்படும்‌ 
எல்லை நிர்ணய கமிஷனின்‌ முடிவுக்கு விட்டுவிடுவதே 
சிறந்ததென்று அவர்‌ கூறுவதை யாரும்‌ ஆட்சேபிப்பதற்‌ 
இல்லை. 

அவ்வாறு செய்வதால்‌ அனாவசியமான மனக்‌ கொதிப்‌ 
புக்கும்‌, வாதப்‌ பிரதிவாதங்களுக்கும்‌, தகராறுகளுக்கும்‌ 
இடமிராது. 

சென்னையைப்‌ பிளக்க வேண்டும்‌ என்று கூறுவது 
நியாயமல்லவென்று சில மாதங்களுக்குமுன்‌ விஜய ஈகரம்‌ 
சர்விஜயா ஆந்திரர்களுக்குக்‌ கூறியுள்ள புத்திமதியையும்‌ 
இச்சந்தர்ப்பத்தில்‌ ஞாபகமூட்டுகிறோம்‌. 

எது எப்படியாயினும்‌ கன்னியாகுமரியும்‌ வேங்கட 
கரியும்‌ தமிழ்‌ நாட்டின்‌ இயற்கையான எல்லைகள்‌ என்‌ 
பதை இனிப்‌ பிரம்ம தேவனாலும்‌ அசைக்க முடியாது. 


சுவாக்கப்‌ பிறவிகள்‌ 


தமிழ்‌ நாட்டில்‌ ஆயிரக்கால்‌ மண்டபம்‌ என்று கேள்‌ 
விப்‌ படாதவர்கள்‌ இருக்க முடியாது, 

பலர்‌ அந்த மண்டபங்களை நேரிலும்‌ பார்த்திருப்பார்‌ 
கள்‌. 

முன்னொரு காலத்தில்‌ ஆயிரம்‌ தூண்களுடன்‌ விளக 
திய மேற்படி அழயெ மண்டபங்கள்‌ இன்று பெரும்பாலும்‌ 
இடிந்து வெறுந்‌ தரண்களாக மட்டுமே காட்டு அளிக்கின்‌ 
றன. 

அவை புராதனச்‌ சிறப்பின்‌ சின்னங்கள்‌. 

அது போலவே, இந்தியாவில்‌ பிரிட்டிஷ்‌ ஏகாதிபத்திய 
மாளிகைக்கும்‌ ஆயிரத்துக்கு மேற்பட்ட தூண்கள்‌ உண்டு, 

அவை கல்‌ கரண்களல்ல, கருங்கல்‌ தூண்களும்‌ அல்ல, 
*“ இரும்புத்‌ தூண்கள்‌ '' என்று பிரசித்தி பெற்றவை, 

அந்தத்‌ தூண்கள்‌ எவ்வளவு காலமாயினும்‌ துருப்‌ 
பிடிக்காதவை, யாராலும்‌ அசைக்க முடியாதவை என்‌ 
மெல்லாம்‌ கருதப்பட்டு வந்தன. 

ஆனால்‌, இரக்கமற்ற ௮ந்தப்‌ பாழும்‌ காலச்‌ சக்கரத்தி 
லிருந்து யார்‌ தட்ப முடியும்‌? 

இந்தியாவில்‌ பிரிட்டிஷ்‌ ஏகாதிபத்திய மாளிகையைத்‌ 
தகர்த்த காலச்‌ சக்கரமானது, மேற்படி. இரும்புத்‌ தூண்‌ 
களையும்‌ அசைக்க ஆரம்பித்துவிட்டது. 

அந்தத்‌ தூண்களும்‌ ஆட ஆரம்பித்து விட்டன. 

மேற்படி அரண்கள்‌ பிரிட்டிஷ்‌ ஏகாதிபத்திய கொடு 
மையின்‌ சின்னங்கள்‌. 

இந்தியாவில்‌ பிரிட்டிஷ்‌ அதிகார வர்க்கத்தின்‌ உயிர்‌ 
நாடி, ஐ. ஸி. எஸ்‌., ஐ. பி. எஸ்‌. போன்ற கோஷ்டியைச்‌ 
சேரந்த உத்தியோகஸ்தர்களே. 

அவர்களை பிரிட்டிஷ்‌ ஏகாதிபத்தியத்தைத்‌ தாங்கும்‌ 
*- இரும்புத்‌ தூண்கள்‌ ” என்று கூறுவது வெகு காலமாக 
வழக்கத்தில்‌ இருந்து வருகிறது. 

அவர்கள்‌ லண்டனிலுள்ள இந்தியா மக்திறியால்‌: 
நோடியாக நியமிக்கப்படும்‌ விசேஷ கெளரவம்‌ படைத்‌ 
தவர்கள்‌. எனவே லண்டன்‌ தேவதையிடமிருக்து நேரடி. 
யாக வரம்பெற்று வந்துள்ள அவர்களை மாகாண 
மக்திரிகளோ, இந்திய சர்க்கார்‌ மந்திரிகளோ அ௮சைகக. 
முடியாது. 

பட்டவர்த்தனமாகச்‌ சொல்லப்போனால்‌ இந்தியாவி 
லுள்ள மந்திரிகளையும்‌, கவர்னர்களையும்‌, என்‌ வைஸ்ராடை 
யும்‌, கூட ஆட்டி வைப்பவர்கள்‌. ஐ. ஸி. எஸ்‌. காரர்களே 
என்று கூறுவது மிகையாகாது. 

அவர்களுக்குச்‌ சம்பளமும்‌, சலுகைகளும்‌ அதிக 
மானவை. எனவே, அவர்களை “சுவர்க்கப்‌ பிறவிகள்‌ ” 
என்றும்‌ கூறுவதுண்டு. 

அவர்கள்‌ இந் இயக்‌ கஜானாவிலிருச்து ஊதியம்‌ 
பெறுவோராயினும்‌, இந்திய ஜனங்களின்‌ எஜமானர்களே 
யன்‌ றி ஊ.மியர்கள்‌ அல்ல. 

அதாவது பிரிட்டிஷாரின்‌ நலனுக்காக இந்தியர்களுக்கு 
அநீதியும்‌ இழைக்கத்‌ தயங்காத ஒரு திருக்‌ கூட்டத்தைச்‌ 
சேர்ந்தவர்கள்‌ தான்‌ மேற்படி. கோஷ்டியார்‌ என்று கூசா 
மல்‌ கூறிவிடலாம்‌. 

பிரிட்டிஷாரின்‌ ஏகபோக பாத்தியமான கோட்டை 
யாக இருந்து வந்த ஐ. ஸி. எஸ்‌. வர்க்கத்தில்‌ நீண்டகாலக்‌ 
வளர்ச்சிக்குப்‌ பின்னர்தான்‌ இந்தியர்களுக்கு இடம்‌ கடைக்‌ 
கத்‌ துவங்கியது. 

இந்தியாவில்‌ பிரிட்டிஷாரால்‌ இழைக்கப்பட்ட 
எண்ணிக்கையற்ற அநீதிகள்‌ பலவற்றிற்கும்‌ ஐ. ஸி. எஸ்‌. 
காரர்களான ஆங்கிலேயர்கள்‌ தான்‌ முக்கிய காரணஸ்தர்‌௯ 
ளாக இருந்து வந்திருக்இருர்கள்‌. ப 

ஆட்‌ முறையில்‌ உலகிலேயே ஒரு நாட்டிலும்‌ இராத 
விசித்திரங்கள்‌ இந்தியாவில்தான்‌ உண்டு, 

பொது ஜனங்களின்‌ அபிமானத்தை இழந்ததுமன்‌ றி, 
அவர்களுடைய ஏகோபித்த எதிர்ப்பையும்‌ சம்பாதித்துக்‌ 
கொள்ளும்‌ அதிகாரி, அவர்‌ பிரதம மந்திரியாயினும்‌ அல்‌ 
லது பதவி ஏணியின்‌ கீழ்ப்படியில்‌ இருப்பவராயினும்‌, 
உண்மையான ஜனநாயக அரசாங்கத்தின்கழ்‌ அதிக காலம்‌ 
கடிக்க முடியாது, 

ஆனால்‌, இந்தியாவிலோவெனில்‌ ஓர்‌ அதிகாரி எவ்வள 
வுக்‌ கெவ்வளவு பொது ஜனங்களிடை செல்வாக்கை இழக்‌ 
இன்றாரோ, அவ்வளவுக்கவ்வளவு அதிகமாக அவர்‌ பிரிட்‌ 
டிஷ்‌ சர்க்காரின்‌ கருணா கடாட்சத்துக்குப்‌ பாத்திரராவர்‌. 

ஒருவருக்கு பொதுஜனங்களின்‌ அபிமானம்‌ 0 என்றால்‌, 
அவர்‌ பிரிட்டிஷ்‌ சர்க்காரின்‌ 100% அபிமானத்துக்குப்‌ 
பாத்திரராவது சர்வ நிச்சயம்‌ / 

இவ்வாறு பிரிட்டிஷ்‌ சர்க்காரின்‌ செல்லப்பிள்ளைக்‌ 
ளான எத்தனையோ இந்தியப்‌ பிரமுகர்களும்‌ இருக்கிறார்‌ 
கள்‌. 

அத்தகையோருக்கு ஒரு பதவி போனால்‌ அதைக்‌ காட்‌ 
அம்‌ பெரிய மற்றொரு பதவி காத்துக்கொண்டிருக்கும்‌. 

இதை விளக்க எத்தனையோ உதாரணங்கள்‌ கூறலாம்‌. 

கோடிக்கணக்கான ஜனங்களின்‌ பரம அபிமான த்துக்‌ 
குப்‌ பாத்திரர்களான பாரதத்‌ தவப்‌ புதல்வர்கள்‌ சிறை 
களில்‌ உழன்‌ றதையும்‌, பொதுஜன அபிமானம்‌ என்பதைக்‌ 
கனவிலும்‌ கண்டு அறியாத * பாக்கியசாலிகள்‌ பதவி ஏணி 
யீன்‌ உச்சியில்‌ பரமானந்தத்துடன்‌ வீற்றிருந்ததையும்‌ 
காட்டிலும்‌ அதற்கு வேறென்ன உதாரணம்‌ வேண்டும்‌? 

பரத கண்டத்திலுள்ள சகலரும்‌ “படு கொலைகள்‌ 
செய்த படுபாவி? என்றுவெறுத்த ஓர்‌ அதிகாரிக்கு பிரிட்டி 
ஷார்‌ பவுன்‌ பட்டாக்கத்தி பரிசளித்துப்‌ புகழ்மாலை குட்டி 
யதைக்‌ காட்டிலும்‌ வேறென்ன உதாரணம்‌ வேண்டும்‌ ? 

இந்த ஆங்கில ஐ. ஸி. எஸ்‌. காரர்கள்‌ இருக்கிறார்களே, 
இவர்கள்‌ பெரிய மேதாவிகளும்கூட ! 

வேறெவருடைய கண்களுக்கும்‌ புலப்படாத சில இரக. 
சியங்கள்‌ இவர்களுக்கு மாத்திரம்‌ தென்படுவது உண்டு, 

எத்தனையோ இளம்‌ தேசபக்தாகளின்‌ உதிரத்தை 
உறிஞ்சிய, எத்தனையோ இந்திய இளைஞர்களைப்‌ பலி 
கொண்ட அந்தமான்‌ இவை * பூலோக சுவர்க்கம்‌ ' என்று 
வாய்‌ கூசாமல்‌ வர்ணித்தவர்‌ ஓர்‌ ஐ. ஸி. எஸ்‌. காரர்தான்‌. 

அர சியல்‌ வழக்குகளில்‌ எல்லையின்‌ றி அநீதி வழங்கிய 
“பெருமையும்‌ ஐ. ஸி. எஸ்‌. காராகளான மாஜிஸ்டிரேட்டு 
களையே சார்ந்ததாகும்‌. 

3 # 38 

பழைய சம்பவங்களை மறந்துவிட்டு இன்று நடப்ப 
தைத்தான்‌ பாருங்களேன்‌. 

இந்தியாவில்‌ இந்தியர்களின்‌ ஆடச்‌ ஏற்பட்டுவிட்டது... 
பிரிட்டிஷார்‌ தாங்கள்‌ வெளியேறும்‌ நாளையும்‌ நிச்சயித்து 
விட்டார்கள்‌. 

ராஜாவைக்‌ காட்டிலும்‌ அதிக ராஜ விசுவாசமுள்ள. 
இந்த ஐ. ஸி. எஸ்‌. காரர்களும்‌, ஐ. பி. எஸ்‌. காரர்களும்‌ 
இன்னும்‌ கூடத்‌ தங்களுடைய விஷமத்தன த்தை விட்ட 
பாடில்லை. 

வைஸ்ராய்‌ வேவலுக்குத்‌ துர்ப்போதனை செய்து, அவ 
ரது பதவிக்கே பாக்கு வைத்தவர்கள்‌ இந்த ஐ. ஸி, எஸ்‌. 
காராகளே. 

பாஞ்சால, வங்காள, எல்லைப்புறக்‌ கவானர்களுக்குச்‌ 
சகுனிகளாக இருந்துகொண்டு, அம்மாகாணங்களில்‌ நடை 
பெறும்‌ படுகொலைகளையும்‌, தூண்டிவிடுவோர்‌ மேற்படி 
கோஷ்டியினர்தான்‌ என்றும்‌ கூறப்படுகிறது. 

எனவே, இவ்வளவு தூரம்‌ எல்லை ;கடந்த விசுவாச 
முள்ள உத்தியோகஸ்தர்களை பிரிட்டிஷ்‌ சர்க்கார்‌ கைவிடு 
வார்களா ? 

அவர்களில்‌ ஓவ்வொருவக்கும்‌ ஒரு ** கோபல்‌ பரிசு ” 
கொடுக்க பிரிட்டிஷ்‌ சர்க்கார்‌ தீர்மானித்திருக்கிறோகள்‌ 7 

முழு நிர்வாகப்‌ பொறுப்பையும்‌ இந்தியர்களிடம்‌ மாற 
றிய பின்‌ “சுவர்க்கப்‌ பிறவிகளா'ன ஐ. ஸி. எஸ்‌. கோஷ்டி 
யின்‌ நிலைமையும்‌ குறிப்பிட்ட இதர சிவில்‌ இராணுவ அதி 
காரிகளின்‌ நிலைமையும்‌ என்ன என்ற பிரச்னை எழுந்தது. 

இவ்‌ விஷயமாக பிரிட்டிஷ்‌ சர்க்காருக்கும்‌ இடைக்கால 
தேய சர்க்காருக்கும்‌ நடந்த சமரசப்‌ பேச்சின்‌ பலனாக சில 
முடிவுகள்‌ செய்யப்பட்டிருக்கின்‌ றன. 

எதிர்‌ காலத்தில்‌ அவர்கள்‌ உத்தியோகத்தில்‌ இருந்தா 
லும்‌ சரி, அல்லது உத்தியோகத்தை விட்டுவிட்டு ஊருக்‌ 
குப்‌ போய்விட்டாலும்‌ சரி, அவர்களின்‌ சக ஜீவனத்துக்கு 
அணுவளவு பாதகமும்‌ ஏற்படக்‌ கூடாதென்பதில்‌ பிரிட்‌ 
டிஷ்‌ சர்க்கார்‌ மிகுந்த சிரத்தை கொண்டுள்ளனர்‌ என்‌ 
பதையே, மேற்படி உத்தியோகஸ்‌ தர்களுக்கு காட்டப்பட்‌ 
டுள்ள எல்லை மீறிய சலுகைகள்‌ நிரூபிக்கன்‌ றன. 

இடக்‌ தியாகளின்‌ கைக்கு முழு கிர்வாகப்‌ பொறுப்பும்‌ 
வந்தபின்‌ இந்திய மந்திரிகளின கீழ்‌ உத்தியோகத்தில்‌ 
இருக்க விரும்புவோருக்கு முன்போலவே சம்பளம்‌, ரஜா 
உரிமை, பென்ஷன்‌, பாதுகாப்புகள்‌ எல்லாம்‌ உண்டு என்று 
அறிவிக்கப்பட்டிருக்கிறது. 

எனவே, எதிர்காலத்தில்‌ இந்தியாவின்‌ பொருளாதார 
நிலைமை எப்படியிருந்தாலும்‌, ஐ. ஸி. எஸ்‌. வர்க்கத்தின்‌ 
அதிர்ஷ்ட சக்கரம்‌ மாத்திரம்‌ எப்போதும்‌ போலவே ஓடிக்‌ 
கொண்டிருக்கும்‌ என்று ஏற்படுகிறது. 

இதுதான இப்படியென்றால்‌, இனி இந்தியாவில்‌ உத்தி 
யோகம்‌ வூகக விருப்பமிராதவர்களுக்கு இன்னும்‌ அதிக 
அதிர்ஷ்டம்‌ அடித்திருக்கிறது. 

அதாவது, அவர்கள்‌ தங்களுக்கு நியாயமாகக்‌ இடைக்க 
வேண்டிய பென்ஷன்‌ தொகையுடன்‌ ஈடுப்பணம்‌ என்று 
ஒரு பெருந்தொகைக்கும்‌ உரியவர்கள்‌ ஆகின்றார்கள்‌. 

இந்தியாவில்‌ பதினாறு வருஷ காலம்‌ உத்தியோகம்‌ 
வடித்த ஐ. ஸி. எஸ்‌. காரர்களுக்கு 8000 பவுன்‌, அதாவது 
ஒரு நோபல்‌ பரிசுக்கு உரிய தொகை ஈடாகக்‌ கிடைத்து 
விடுகிறது. 

அதற்குக்‌ குறைந்த காலமோ, அல்லது அதிக காலமோ 
உத்தியோகம்‌ வடத்தவர்கள்‌ மேற்படி தொகைக்குக குறை 
வாக பிரிட்டிஷ்‌ சர்க்கார்‌ வெளியிட்டுள்ள ஓர்‌ அட்டவணை 
யில்‌ கண்டுள்ள விதம்‌ பல்வேறு ஈடுத்தொகை பெறு 
வார்கள்‌. 

மேற்படி ஈடுதொகை, யார்‌ கொடுப்பதென்பது பின்னர்‌ 
நிர்ணயிக்கப்பட வேண்டிய விஷயம்‌ என்று இந்தியா 
மந்திரியின்‌ அறிக்கை கூறுகிறது. இதிலிருந்தே அநீதியாக 
அந்த ஈடுத்‌ தொகை கொடுக்கும்‌ விஷயமாகத்‌ தகராறு 
ஏற்பட்டிருக்கிறது என்பது தெரிகிறது. 

இந்தியர்களின்‌ கே்ஷேமத்துக்கு எப்போதும்‌ இடையூறாக 
இருந்து வந்துள்ள ஐ. ஸி. எஸ்‌. வர்க்க உத்தியோகஸ்தா 
கள்‌ பழைய உரிமைகளுடன்‌ தொடர்ந்து பதவிகளில்‌ 
இருக்க இந்திய சர்க்கார்‌ இசைந்ததே பெரிய காரியமாகும்‌. 
அவவாறு இசைந்ததன்‌ மூலம்‌ இந்திய தேசிய சர்க்கார்‌ 
பகைவர்களும்‌ புகழுமாறு பெருந்தன்மையாக டந்து 
கொண்டிருப்பதுடன்‌, தாங்கள்‌ வெறுப்பது பிரிட்டிஷ்‌ 
ஆட்சி முறையையேயன்‌ றி பிரிட்டிஷாரை அல்ல வென்ப 
தையும்‌ வெளிப்படுத்தி யிருக்கிறார்கள்‌. 

அப்படியிருந்தும்‌, அவ்விதம்‌ தொடர்ந்து உத்தியோகம்‌ 
வகிக்க விரும்பாதவர்கள்‌ பென்ஷன்‌ வாங்கிக்கொண்டு 
பேசாமல்‌ ஊருக்குப்‌ போய்விடுவதுதான்‌ நியாயம்‌. அவ்வாறு 
பென்ஷன்‌ கொடுத்து அனுப்ப இந்திய சர்க்காரும்‌ தயாராக 
இருக்கிறார்கள்‌. 

அத்தகையோருக்கு பிரிட்டிஷ்‌ சர்க்கார்‌ தங்களுடைய 
நிதியிலிருந்து எண்ணாயிரம்‌ பவுன்‌ அல்ல எண்பதினாயிரம்‌ 
பவுன்‌ வேண்டுமானாலும்‌ வெகுமதி கொடுக்கட்டும்‌. 

ஆனால்‌ பளுவை இந்தியர்களின்‌ தலையில்‌ சுமத்த 
சூழ்ச்சி செய்வது பெரும்‌ அக்கிரமம்‌ ஆகும்‌, 

இந்தியர்களான ஐ. ஸி. எஸ்‌. உத்தியோகஸ்தர்கள்‌ 
சம்பந்தப்பட்ட வரையில்‌ அதிக சிக்கல்கள்‌ எதுவும்‌ எழ 
இடமில்லை. இவர்களிலும்‌ குறிப்பிட்ட சிலர்‌ பிரிட்டிஷ்‌ 
அறிக்கையின்படி ஈடு தொகைக்கு உரியவர்கள்‌. எனினும்‌ 
அவர்கள்‌ அன்னிய ஆட்சியின்‌ கீழ்‌ உத்தியோகம்‌ வடப்டா 
தைக்‌ காட்டிலும்‌, தேசீய சர்க்காரின்‌£ம்‌ உத்தியோகம்‌, 
வடிப்பது எவ்வளவோ பெருமை என்பதை உணர்ந்து: 
தங்களுடைய அறிவையும்‌ உழைப்பையும்‌ தேச நலனுக்‌ 
காக அர்ப்பணம்‌ செய்வார்கள்‌ என்று எதிர்பார்க்கிறோம்‌. 


இறுதிப்‌ படலம்‌ 


அகஸ்திய முனிவர்‌ சமுத்‌திரத்தையே ஆசமனீயம்‌ 
செய்துவிட்டாராம்‌ ; வாதாபி என்ற அசுரனைக்‌ கபளீகரம்‌ 
செய்து ஜீரணித்தும்‌ விட்டாராம்‌. 

மந்திரவாதியின்‌ ஒரு சிறு புட்டியில்‌ பிரம்மாண்ட 
மான பூதம்‌ அடங்கிக்‌ கடக்ததாகக்‌ கதை உண்டு, 

இவை யெல்லாம்‌ உண்மையாயினும்‌ பொய்யாயினும்‌, 
இன்றுள்ள தடீதிரவாதிகள்‌ மேற்படியார்களைக்‌ காட்டி 
௮ம்‌ குரர்களாகவும்‌ அதிக அகட விகட சாமா்த்தியசாலிக 
ளாகவும்‌ இருப்பதை நேரில்‌ பார்க்கிறோம்‌. 

ஒரு சிறு வெடிகுண்டு லெ விநாடி நேரத்துக்குள்‌ 
லட்சக்‌ கணக்கான மக்களையும்‌ மனைகளையும்‌ மண்ணோடு 
மண்ணாக்கிவிட வில்லையா? 

ஆறு கோடி ஜனங்கள்‌ நூறு கோடி ஜனங்களை 
எத்தனையோ நூற்றாண்டுகளாக அல்லோல கல்லோலப்‌ 
படுத்தி வரவில்லையா ? 

மூர்த்தி சிறியதாயினும்‌ கீர்த்தி பெரியது / 

சமீபத்தில்‌ ஒரு சிறு கைப்பெட்டி வானத்திலிருந்து 
கீழே இறங்கியது. 

அது ஆறாயிரம்‌ மைல்கள்‌ தாரம்‌ யாத்திரை செய்து 
வந்ததென்ற இரகசியத்தையும்‌ வாசக நேயர்களுக்கு எடுத்‌ 
அக்கூ ற விரும்புகிறோம்‌. 

மந்திரவாதியின்‌ புட்டியிலிருந்த பூதத்தைக்‌ காட்டி 
அம்‌ பிரம்மாண்டமான வஸ்து, தந்திரவாதி கொண்டுவந்த 
மேற்படி சிறு கைப்பெட்டியில்‌ இருந்தது. 

அதுதான்‌ தலைவிதி! நாற்பது கோடி மக்களின்‌ தலை 
விதி! 

கு--0 

சென்ற திங்கட்ழெமையன்று ராகுகாலம்‌ முடிந்த 
பின்‌ சிறிதும்‌ தாமதியாமல்‌ வைஸ்ராய்‌ லார்டு மவுண்ட்‌ 
பாட்டன்‌ மேற்படி தலைவிதியை, அதாவது புதிய இந்திய 
அரசியல்‌ திட்டத்தைத்‌ தலைவர்களின்‌ முன்னிலையில்‌ 
எடுத்து வைத்தார்‌. 

அதன்படி, இந்தியாவைப்‌ பிளப்பது என்பது நிச்சய 
மாக விட்டது. 

ஒரு சமயம்‌ அமெரிக்காவையும்‌ இவ்வாறே பிரிக்க 
சூழ்ச்சி நடந்தது. ஆனால்‌, அமெரிக்க தேச பக்தர்கள்‌ 
ஓரே உறுதியுடன்‌ நின்று, அந்த சூழ்ச்சியைத்‌ தகர்த்‌ 
தெறிந்து விட்டனர்‌. 

ஹிந்துக்களுக்கும்‌ முஸ்லிம்களுக்கும்‌ எவ்வளவு வேற்‌ 
அமை இருப்பதாகக்‌ கூறப்படுகிறதோ, அதைக்காட்டிலும்‌ 
அதிக வேற்றுமையுள்ள சமூகங்கள்‌ ரஷியாவில்‌ இருக 
இன்றன. அவ்விதமிருந்தும்‌ ரஷியாவில்‌ பிரிவினை ஏற்‌ 
பட்டு விடவில்லை. 

அப்படி யிருக்க, குமரி முதல்‌ இமயம்‌ வரையிலும்‌ 
ஸிந்து முதல்‌ பிரம்மபுத்ரா வரையிலும்‌ பல பல நூற்‌ 
ருண்டுகளாய்‌ ஓரே தேசமாக இருந்துவந்த இந்தியா பிரிக்‌ 
கப்படப்‌ போகின்‌ றது. 

பிரிட்டிஷ்‌ மந்திரிகள்‌ இந்தியாவுக்கு வந்து பல வாரங்‌ 
கள்‌ வரை நிலைமையை நன்கு ஆராய்ந்து, பல தலைவர்க 
ளூடனும்‌ கலந்து ஆலோசித்து, இந்தியா ஐக்கிய இந்தியா 
வாகவே இருக்கவேண்டும்‌ என்று கூறிய பிரசித்தி பெற்ற 
1946 மே 16௨ திட்டம்‌ புதையுண்டு விட்டது. 

எனவே, ஒரே நாட்டில்‌ ஒன்றுக்கொன்று சம்பந்தம்‌ 
இல்லாத இரண்டு சர்க்கார்கள்‌ சிருஷ்டியாகும்‌ விசித்திரத்‌ 
ஷ்தக்‌ கூடிய சீக்கிரம்‌ காணலாம்‌. 

புதிய திட்டத்தை யொட்டி வைஸ்ராய்‌ மவுண்ட்‌ 

பாட்டன; பண்டித ஜவாஹர்லால்‌ நேரு, ஜனாப்‌ ஜின்னா, 

சர்தார்‌ பலதேவ்‌ சிங்‌ முதலியோர்‌ வானொலி மூலம்‌ பேசி 
யிருக்கிறார்கள்‌. 

இந்தியாவைப்‌ பிரிக்க வேண்டும்‌ என்று முஸ்லிம்‌ 
லீக்‌ கூறுவதை ஓப்புக்கொள்வதாயின்‌, சில மாகாணங்‌ 
களின்‌ .பிரிவினையையும்‌ ஓப்புக்கொண்டுதான்‌ தீரவேண்‌ 
டும்‌. எனவே, இன்னும்‌ சில மாதங்களுக்குள்‌ இந்தியாவில 
ஏற்படப்போகும்‌ ஒன்று அல்லது இரண்டு டொமினியன்‌ 
சர்க்கார்களிடம்‌ அதிகாரத்தை மாற்றுவதென பிரிட்டிஷ்‌ 
சர்க்கார்‌ முடிவு செய்‌ திருக்கிறார்கள்‌ ”” என்று வைஸ்ராய்‌. 
அறிவித்திருக்கிறார்‌. 

பண்டித ஜவாஹர்லால்‌ நேரு சொல்லுகிறோ : 

“இந்தத்‌ திட்டத்தை ஏற்றுக்கொள்ள வேண்டும்‌ 
என்று ஜனங்களைக்‌ கேட்டுக்கொள்ளுவதில்‌ எனக்குச்‌ 
சந்தோஷம்‌ எதுவுமில்லை. எனினும்‌ இதை எற்றுக்கொள்ளு. 
வதுதான்‌ சரியான வழி. 

“ சுதந்திர ஜக்கிய இந்தியாவுக்காகவே நாம்‌ பல தலை 
முறைகளாகப்‌ போராடினோம்‌. அப்படி யிருக்க, இந்தி 
யாவின்‌ சல பாகங்கள்‌ நம்மைவிட்டுப்‌ பிரிந்து செல்லுவது 
நமக்கு வேதனையையே கொடுக்கிறது. 

* ஏனினும்‌, ஐக்கிய இந்தியாவுடன்‌ சேர்ந்திருக்கும்படி. 
யாரையும்‌ வற்புறுத்துவது நமது நோக்கமல்ல. அவ்வாறு 
வற்புறுத்தாமல்‌ இருப்பதன்மூலம்‌ ஒருவேளை எதிர்காலத்‌ 
தில்‌ நமது இலட்சியமான, அதிக உறுதிகொண்ட அஸ்தி 
வாரத்துடன்‌ கூடிய ஐக்கிய இந்தியாவைச்‌ சிக்கிரம்‌ 
அடைந்தாலும்‌ அடையலாம்‌.” 

மேற்கூறிய விதம்‌ ஜவாஹாலால்ஜி குறிப்பிட்டிருக்‌ 
கிறார்‌. 

* 38 * 

ஆனால்‌ ஜனாப்‌ ஜின்னாவோவென்றால்‌, மேற்படி திட்‌ 
டத்தைத்‌ துருவி ஆராய்சி செய்யப்‌ போகிருராம்‌. அத்‌ 
திட்டம்‌ அவ்வளவு திருப்‌ திகரமாக இல்லையாம்‌. அவ்விஷய 

மாக அடுத்த வாரம்‌ முஸ்லிம்‌ லீக்‌ ஒரு முடிவுக்கு வரும்‌ 
என்று அவர்‌ கூறியிருகஇிரர்‌. 

மற்றும்‌ ஜனாப்‌ ஜின்னா தமது பிரசங்கத்தில்‌, எல்லைப்‌ 
புற மாகாணத்தில்‌ நடந்துவரும்‌ அமைதியான சட்ட மறுப்பு 
இயக்கத்தை வாபஸ்‌ செய்துகொள்ளும்படியும்‌ தமது சீடர்‌ 
களுக்குக்‌ கட்டளையிட்டிருக்கருர்‌. 

அமைதியான சட்ட மறுப்பு இயக்கமாம்‌ / 

அதோ கூரைமீதேறிக்‌ கொள்ளிக்‌ கட்டையைச்‌ 
சுழற்றுகன்றானே, அவன்தான்‌ நமது பையன்களுள்‌ மிக்‌ 
வும்‌ சாதுவானவன்‌ என்றாராம்‌ ஒரு தகப்பனார்‌ / 

ஜெயிலைக்‌ கொளுத்துவதும்‌, நிரபராதிகளான பெண்‌ 
களையும்‌, சிசுக்களையும்கூடப்‌ படுகொலை செய்வதும்‌, எமை 
ஜனங்களின்‌ வீடு வாசல்களைத்‌ துவம்சம்‌ செய்வதும்‌, பிர 
யாணிகள்‌ செல்லும்‌ ரயில்‌ வண்டிகளைக்‌ கவிழ்ப்பதும்‌ 
அமைதியான சட்ட மறுப்பு இயக்கமாயின்‌, பலாத்கார 
சட்ட மறுப்பு இயக்கம்‌ என்பது எப்படி யிருக்குமோ? 

ஆனால்‌, இனி பலாத்கார ௩டவடிக்கைகளைச்‌ சகித்துக்‌ 
கொண்டிருக்க முடியாது என்று வைஸ்ராயும்‌, ஜவாஹர்‌ 
லால்ஜியும்‌, இராணுவ மந்திரியான சர்தார்‌ பலதேவ்‌ எங்‌ 
கும்‌ ஏகோபித்து கண்டிப்பாகக்‌ கூறி யிருககின்‌ றனர்‌. 

“நம்‌ தேசத்தின்‌ பல பாகங்களிலும்‌ வெட்கக்கேடான, 
மிருகத்தனமான, வெறுக்கத்தக்க பலாத்காரச்‌ செயல்கள்‌ 
நடைபெற்று வருகின்றன. அவை நின்று தீரவேண்டும்‌, 
அவற்றிற்கு முற்றுப்புள்ளி வைக்க நாங்கள்‌ உறுதி 
கொண்டுள்ளோம்‌. இன்றோ அல்லது எதிர்காலத்திலோ, 
பலாத்கார முறைகளால்‌ அரசியல்‌ கோரிக்கைகளை நிறை 
வேற்றிக்‌ கொண்டுவிட. முடியாது என்பதை நாம்‌ தெளி 
வாக்கிவிட வேண்டும்‌ ” என்று ஜவாஹாலால்ஜி முழக்கம்‌ 
செய்‌ திருக்றொர்‌. 

எனவே, நாட்டின்‌ பல்வேறு பிரதேசங்களிலும்‌ இன்‌ 
னும்கூட நிகழ்ந்து வரும்‌ படுகொலைகளும்‌ பாதகச்‌ செயல்‌ 

களும்‌ இனியாவது தொடர்ந்து நடைபெற வழி இராமற்‌ 
போகும்‌ என்று ஈம்புகிறோம்‌, 

பாஞ்சாலத்தில்‌ லீகர்கள்‌ பலாத்காரத்தில்‌ இறங்கிய 
தால்தான்‌ பாஞ்சாலப்‌ பிரிவினைப்‌ பிரச்னை விசுவரூபம்‌ 
எடுத்தது. 

பின்னர்‌ வங்காளப்‌ பிரிவினையையும்‌ லீகர்களால்‌ 
தடுக்க முடியவில்லை. 

எனவே-லீகர்கள்‌ தங்களுடைய பலாத்காரம்‌ காரண 
மாகப்‌ பிரமாத லாபம்‌ எதுவும்‌ அடைந்ததாகத்‌ தெரிய 

இனியாவது அவர்கள்‌ பலாத்கார முறைகளை விட்‌ 
டொழித்து, ஹிந்து முஸ்லிம்களின்‌ க்ஷேமத்துக்காக நாட்‌ 
டில்‌ அமைதியை நிலைநாட்ட முற்படுவார்கள்‌ என்று எதிர்‌ 
பார்க்கிறோம்‌. 


3 % 3 


பிரிட்டிஷார்‌ பிரித்தாளும்‌ தந்திரத்தையே தங்க 
ளுடைய முக்கிய ஆயுதமாகக்கொண்டு இந்தியாவுக்குள்‌ 
பிரவேசித்தார்கள்‌. 

அதே ஆயுதத்தாலேதான்‌ இந்தியாவை ஜயித்தார்கள்‌. 

எனவே, அவர்கள்‌ இந்தியாவை விட்டுச்‌ செல்லும்‌ 
போதும்‌ இந்தியாவை நிரந்தரமாகப்‌ பிரித்துவிட்டுச்‌ செல்‌ 
வது முற்றிலும்‌ பொருத்தமேயாகும்‌ ! 

பிரிட்டிஷார்‌ காலடி வைத்த அயர்லாந்து, எகிப்து, 
பாலஸ்‌ இனம்‌ முதலிய நாடுகளின்‌ கதியைக்‌ கவனிக்கும்‌ 
போது, இந்தியாவும்‌ அதே கதிக்கு ஆளாவதைக்‌ குறித்து 
ஆச்சரியப்படுவதற்கில்லை. இந்தியாவை ஐக்கிய இந்தியா 
வாக விட்டுவிட்டு அவர்கள்‌ சென்றால்தான்‌ அது மகத்‌ 
தான ஆச்சரியமாகும்‌. 

ஐக்கிய இந்தியாதான்‌ சிறந்தது என்று இன்னும்கூட 
பிரிட்டிஷார்‌ சொல்லிக்கொண்டுதான்‌ வருகிறார்கள்‌. 

ஆனால்‌, இந்தியர்கள்‌ அதை ஒப்புக்கொள்ளத்‌ தயா 
ராக இல்லையென்று கூறி இந்தியர்கள்‌ தலையில்‌ பாரத்‌ 
தைப்‌ போட்டுவிட்டு, பிரிவினையை அமுலுக்குக்‌ கொண்டு 
வரும்‌ விஷயத்தில்‌ மும்முரமாக ஈடுபட்டிருக்கிறார்கள்‌. 

மற்றும்‌ இந்தியாவில்‌ பிரிட்டிஷ்‌ ஏகாதிபத்திய ஆட்சி 
இருந்ததென்பதற்குப்‌ பிரிவினயைக்‌ காட்டிலும்‌ தகுதி 
யான ஞாபகச்‌ சின்னம்‌ வேறெதுவும்‌ இருக்க முடியாது / 

எது எப்படியாயினும்‌, இந்தியாவில்‌ பிரிட்டிஷ்‌ ஏகாதி 
பதீதியத்தின்‌ இறுதிப்படலம்‌ சில மாதங்களில்‌ முடியப்‌ 
போவது மாத்திரம்‌ நிச்சயம்‌. 


அந்தகாரம்‌ ஒழிந்தது 


ராமாயணத்தில்‌ ஒரு சம்பவம்‌ : 

இந்திரஜித்து ஏவிய நாக பாசத்தினால்‌ ஆஞ்சநேய 
மாத்தி கட்டுண்டார்‌. 

பேராமுனைக்கு வந்திருந்த ராக்ஸ கணங்களுககெல்‌ 
லாம்‌ அதைக்‌ கண்டதும்‌ ஓரே குதூகலமாய்விட்டது. அவர்‌ 
கள்‌ எல்லோரும்‌ கொக்கரித்துக்‌ கொண்டு நாக பாசத்துக்கு 
உதவி புரிவதற்காக, அதாவது நாகபாசம்‌ நழுவி விடாமல்‌ 
பாதுகாப்பதற்காக ஓடோடியும்‌ வந்தார்கள்‌ ! 

சணல்‌ கயிறு, சப்பாணிக்கயிறு, கத்தாழை நார்‌, கந்தல்‌ 
துணி முதலியவைகளை யெல்லாம்‌ போட்டு நாக பாசத்தின்‌ 
மல்‌ கட்டினார்கள்‌. 

நாகபாசத்தின்‌ வேலையை மேற்படி கயிறுகள்‌ எல்லாம்‌ 
ஏ ற்றுக்கொண்டுவிட்டதால்‌, தன்‌ அலுவல்‌ முடிந்துவிட 
டது என்று நாக பாசம்‌ நழுவி விழுந்துவிட்டது ! 

பிறகு, வெறும்‌ கயிறுகளையெல்லாம்‌ சுக்கு நூறாக 
அறுப்பதுதானா ஆஞ்சநேயருக்கு ஒரு பிரமாதமான காரி 
யம்‌? 

* * 4 

அன்னையின்‌ அடிமை விலங்கு நொறுங்கி பல மாதங்‌ 
களாகிவிட்டன. 
... எனினும்‌, சணல்‌ கயிறு, சப்பாணிக்‌ கயிறு போன்ற 
பல தளைகள்‌ பாரத நாட்டைச்‌ சுற்றிக்‌ கொண்டு தொல்லை 
விளைவித்துக்‌ கொண்டிருந்தன. 

அந்தத்‌ தளைகளும்‌ இப்போது அறுபட்டு விட்டன. 

எனவே, இந்திய அரசியல்‌ நிர்ணய சபையைப்‌ பரி 
பூரண அதிகாரமுள்ள ஒரு மகாசபை அல்ல வென்று இணி 
யாரும்‌ ஆட்சேபிக்க முடியாது. 

அது பரிபூரண பிரதி நிதித்துவம்‌ வாய்ந்த ஒரு மகா 
சபை என்பதையும்‌ இனி யாரும்‌ மறுக்க முடியாது. 

அச்‌ சபையைக்‌ கலைத்து விட வேண்டும்‌ என்று இணி 
யாரும்‌ ஆர்ப்பாட்டம்‌ செய்வதும்‌ முடியாத காரியம்‌. 

ஏனெனில்‌ அதைக்‌ கலைத்துவிடவேண்டும்‌ என்று 
ஆர்ப்பாட்டம்‌ செய்த முஸ்லிம்‌ லீகர்கள்‌ கூட இப்போது 
அச்சபைக்கு வந்து விட்டார்களல்லவா? 

எனவே, எவ்வித இடையூறும்‌ முட்டகெகட்டையு 
மின்றி இந்தியாவின்‌ அரசியலை நிர்மாணிக்கப்‌ போவதும்‌ 
சுதந்திர இந்தியாவின்‌ பார்லிமெண்டாக விளங்கப்போவ 
அம்‌ இந்திய அரசியல்‌ நிர்ணய மகாசபைதான்‌ என்ப து 
இப்போது நிச்சயமாடிவிட்டது, 

சர்ச்சில்‌, ஜின்னா கோஷ்டியினர்‌ கூட இதை ஒப்பு 
கொண்டு விட்டார்கள்‌ ! 

இந்திய அரசியல்‌ நிர்ணய சபைக்கு எவ்வளவு அதி 
காரம்‌ இருக்க வேண்டும்‌ என்று நமது மாபெரும்‌ தலைவர்‌ 
கள்‌ கோரினார்களோ, அவ்வளவு அதிகாரமும்‌ இப்போது 
அதற்குக்‌ இடைத்துவிட்டது. 

இனி எந்தச்‌ சக்தியும்‌ அதை அசைக்க முடியாது 


3 3 3௨ 


நாகரிக தேசங்கள்‌ என்று கூறப்படும்‌ மேனாடுகளில்‌ 
எல்லாம்‌ பண்டைய காலத்தில்‌ குற்றவாளிகளைத்‌ தண்டிக்க 
விதவிதமான கொடிய அநாகரிகமான முறைகளை அனுஷ்‌ 
டித்து வந்தார்கள்‌. 

புராதன ரோமியர்‌ சட்டப்படி கொடிய குற்றம்‌ 
செய்தவருக்கு விசித்திரமான ஒரு தண்டனை விதிக்கப்‌ 
பட்டு வந்தது. 

அதாவது, அந்தக்‌ குற்றவாளியை ஒரு பையில்‌ 
போட்டு அவருக்குத்‌ “துணையாகப்‌ பைக்குள்‌ ஒரு குரங்கை 
யும்‌ ஒரு பாம்பையும்‌ ஒரு சேவலையும்‌ விட்டுவிடுவது ! பின்‌ 
னர்‌ அந்தப்‌ பையை வெள்ளப்‌ பெருக்கெடுத்து ஓடும்‌ ஆற்‌ 
றில்‌ எறிந்து விடுவது ! இதுதான்‌ தண்டனை !! 

அவனுக்கு இதைக்‌ காட்டிலும்‌ நரக வேதனை 
வேறென்ன வேண்டும்‌? 

கற்பனைக்கும்‌ எட்டமுடியாத மேற்படி வேதனையை 
அனுபவிக்கும்‌ அவனைப்‌ பையிலிருந்து யாராவது விடுவித்‌ 
தால்‌, அப்போது அவனுடைய குதுரகலத்தை வர்ணிக்க 
முடியுமா ! 

அதுபோலவே, பிரிட்டிஷார்‌ தயாரித்த 1946 மே 10௩ 
ததி திட்டம்‌ இந்தியாவை, சுதந்திரம்‌ கோரிய குற்றத்துக்‌ 
காக, அத்தகைய நரக வேதனைக்கு உட்படுத்தி விட்டது 
என்றும்‌, ஆனால்‌ சென்ற ஜுன்‌ 8 தேதி திட்டமானது, 
அத்தகைய வேதனையிலிருந்து இந்தியாவை மீட்டிருக்கிறது 
என்றும்‌ ஸ்ரீ. கே. எம்‌. முன்ஷி, சென்ற திங்கட்கிழமை 
ஆரம்பமான அரசியல்‌ நிர்ணய சபைக்‌ கூட்டத்தில்‌ வர்ணித்‌ 
தார்‌. 

முஸ்லிம்‌ லீக்கர்களும்‌ பிரசன்னமாகியிருந்த அக்‌ கூட்‌ 
டத்தில்‌ ஸ்ரீ. முன்ஷி அவ்வாறு கூறியது உசிதமா, அல்லவா 
என்ற விஷயத்தில்‌ அபிப்பிராய பேதம்‌ ஏற்படலாம்‌. 

என்றாலும்‌, மேற்படி வர்ணனை முற்றிலும்‌ பொருத்த 
மானது என்பதில்‌ மாத்திரம்‌ அபிப்பிராய பேதம்‌ எதுவும்‌ 
ஏ ற்படுவதற்கில்லை. 

= ச * 

அரசியல்‌. நிர்ணய மகாசபையின்‌ அலுவல்களுககு 
இனி எவ்வித தடங்கலும்‌ உண்டாக இடமில்லை. 

இது வரை வெளியாகியுள்ள மேற்படி சபைக்கமிட்டி 
களின்‌ அறிக்கைகளிலிருந்து சிறு பான்மையோரின்‌ உரிமை 

களுக்கு எவ்வித பாதகமும்‌ ஏற்படாது என்பது தெரி 
கிறது. 

மற்றும்‌ சர்வஜன வோட்டுரிமையை ஆதாரமாகக்‌. 
கொண்டே சர்க்கார்‌ நிர்வாகம்‌ நடைபெறும்‌ என்றும்‌: 
மிர்ணயமாகி யிருக்கிறது. ப 

அதாவது, இந்தியாவில்‌ ஏற்படப்போகும்‌ சுதந்திர 
சாக்காரில்‌ ஜாதி மத வகுப்பு வேற்றுமையின்றி எல்லோ 
ருக்கும்‌ பங்கு இருக்கும்‌, 

வோட்டுரிமை பெறும்‌ விஷயத்தில்‌ பணக்காரன்‌ -- 
ஏழை, படித்தவன்‌ -- பாமரன்‌, முதலாளி -- தொழிலாளி 
என்ற வேற்றுமைக்கும்‌ இடமிராது. 

முன்பு இருந்து வந்தது போன்று ஆறாயிரம்‌ மைல்‌: 
களுக்கு அப்பாலிருந்து முகம்‌ தெரியாத ஒருவர்‌ கவர்னர்‌ 
என்று திடீரென்று வந்து குதித்து விட முடியாது. 

ஓவ்வொரு மாகாணத்திலும்‌ கோடிக்கணக்கான மக்க 
ளின்‌ அன்புக்குப்பாத்திரரான தலைவர்‌ திலகம்தான்‌ கவர்ன 
ராக வரமுடியும்‌, 

வயது வந்த சகலருக்கும்‌ வோட்டுரிமை அளிப்பது 
என்ற நியதியே ஜனநாயகத்தின்‌ உயிர்‌ நாடி எனலாம்‌. 
அந்த நியதி சுதந்திர இந்திய அரசியலில்‌ இடம்‌ பெறப்‌ 
போவது மிகமிக முக்கிய விஷயமாகும்‌. 

எனவே, சுதந்திர இந்தியாவின்‌ எதிர்கால்‌ அரசியலில்‌ 
கலப்பற்ற ஜனநாயக மணம்‌ கமழும்‌ என்பதில்‌ அணுவள 
வும்‌ சந்தேக மில்லை 

சென்ற ஐன்‌ மாதம்‌ 8-௩ தேதி திட்டம்‌ வெளியான 
திலிருந்து இங்கிலாந்திலும்‌ இந்தியாவிலும்‌ ௮இ துரித 
மாகக்‌ காரியங்கள்‌ ஈடைபெம்‌ று வருகின்றன. 

சாச்சில்‌ கோஷ்டியாரின்‌ முட்டுக்‌ 'கட்டைகளும்‌, 
இந்திய அரசியல்‌ நிர்ணய சபையைப்‌ பிணைத்‌ இருந்த கட்டுப்‌ 


பாடுகளும்‌ மறைந்து கடம்‌ த மேற்படி நிலைமைக்குக்‌ 
காரணமாகும்‌. 

பிரிட்டிஷ்‌ பார்லிமெண்டில்‌ இந்திய சுதந்திர மசோதா 
நிறைவேறிச்‌ சட்டமாக விட்டது. 

இந்திய அரசியல்‌ நிர்ணய சபையையே அங்கீகரிக்க 
முடியாது என்று கூறி வந்த சர்ச்சில்‌ கோஷ்டியினர்‌ கூட 
பார்லி மெண்டில்‌ சுமுகமாகப்‌ பே௫ியிருக்கிறார்கள்‌ ; இந்திய 
சுதந்திர மசோதாவை ஆதரித்தும்‌ இருக்கிறார்கள்‌. 

அது மாத்திரமல்ல; இந்தியத்‌ தலைவர்களுக்கு வாழ்த்‌ 
துக்‌ கூடக்‌ கூ றியிருக்றொகள்‌ ! 

இந்தியாவின்‌ சுதந்திரத்துக்குக்‌ கன்சர்வேடிவ்‌ கட்டி 
யினர்‌ வாழ்த்துக்‌ கூறுவார்கள்‌ என்று இரண்டு மாதங்‌ 
களுக்கு முன்‌ யாராவது கனவிலும்‌ நினை த்திருப்பார்களா ? 


# % % 


பார்லிமெண்டு விவாதத்தில்‌ இரண்டொரு முக்கிய 
அம்சங்களைக்‌ குறிப்பிட வேண்டியது அவசியமாகும்‌. 

“்‌ ஜனங்களுக்குச்‌ சுதந்திரம்‌ கூடாது. எங்களுக்கு தீ. 
தான்‌ சுதந்திரம்‌ வேண்டும்‌!” என்று கூத்தடித்து வரும்‌ 
இந்திய மண்டலாதிபதிகளுக்குப்‌ பிரதம மந்திரி ஆட்லி 
புத்திமதி கூறியிருக்கிறார்‌. * இந்திய சமஸ்தானங்கள்‌ 
இந்தியா அல்லது பாக்கிஸ்தான்‌ ஏதாவது ஒன்‌ றில்‌ சேர்ந்து 
தான்‌ ஆகவேண்டும்‌. வேறு விதமாக அவர்கள்‌ முடிவு 
செய்யக்‌ கூடாது. வேறு விதமாக அவர்கள்‌ முடிவு செய்ய 
நினைத்தால்‌ * அவசரப்படா தீர்கள்‌. பொறுத்துச்‌ செய்யுங்‌ 
கள்‌” என்றுதான்‌ நான்‌ சொல்லுவேன்‌ !”” என்று ஆட்லி 
இந்திய மன்னர்களை எச்சரித்திருக்கிறார்‌. 

“்‌ இந்தியாவின்‌ ஒற்றுமை சிதறியதற்குக்‌ காரணம்‌: 
தனித்‌ தொகுதி சாபக்கேடுதான்‌. எனவே, இனிமேலாவது 
இந்தியாவிலும்‌ பாக்ஸ்தானிலும்‌ தனித்‌ தொகுதி ஒழிந்து 
கூட்டுத்‌ தொகுதி ஏற்படும்‌ என்று நம்புகிறேன்‌ '' என 
கன்சர்வேடிவ்‌ கட்சியைச்‌ சேர்ந்த ஸர்‌. வால்டர்‌ ஸ்மைல்ஸ்‌: 
ஓப்புக்கொண்டிருப்பது பாராட்டத்தக்கதாகும்‌. 

1 இந்தியா விஷயத்தில்‌ நாம்‌ பல தவறுகள்‌ செய்திருக 
கிறோம்‌. படுமோசமான தவறுகள்‌ செய்திருக்கிறோம்‌ '? என்‌ 
அம்‌ சில பிரமுகர்கள்‌ பச்சாத்தாபப்பட்டு, அதற்கெல்லாம்‌ 
இந்திய சுதந்திர மசோதா ஒரு பிராயச்சித்தமாகும்‌ என்ற 
முறையில்‌ பேசியிருக்கிறா்கள்‌. 

சகல கட்சியினரும்‌ ஏகோபித்துக்‌ கரகோஷம்‌ செய்ய 
ஸர்‌ ஸ்டாபோர்ட்‌ கிரிப்ஸ்‌ உணர்ச்சிப்‌ பெருக்குடன்‌ பேசி 
யிருப்பதை இச்‌ சந்தர்ப்பத்தில்‌ குறிப்பிடாமல்‌ இருப்பதற 
கில்லை. 

“£ ஆகஸ்ட்‌ மாதம்‌ 15-5 தேதி இந்தியாவின்‌ சுதந்திர 
யாத்திரை ஆரம்பமாகின்றது, அது இந்தியாவுக்குச்‌ சரித்‌ 
அரப்‌ பிரசித்தமான ஒரு இனமாக இருக்கும்‌. 

*£ இந்தியர்கள்‌ வெகு துரிகமாக முன்னேறிச்‌ செல்லு 
வார்களாக / 

*அவர்களுக்குக்‌ கஷ்டம்‌ ஏதாவது நேர்ந்தால்‌ கை 
கொடுத்து உதவிபுரிய நாங்கள்‌ எப்போதும்‌ தயாராக 
இருப்போம்‌. 

** இந்தியத்‌ தலைவர்கள்‌ பலவருஷங்களாகப்‌ போராடி 
யிருக்கிறார்கள்‌. பல கஷ்டங்களை அனுபவித்திருக்கிருர்கள்‌. 

உலக அமைதிக்கும்‌ முன்னேற்‌ றத்துக்கும்‌ நம்முடன்‌ 
உழைக்கும்‌ சகபாடிகள்‌ என்ற ஹோதாவில்‌ அந்தத்தலைவர்‌ 
களை இப்போது நாங்கள்‌ வணங்குகிறோம்‌. 

“* இந்தியாவில்‌ அந்தகாரம்‌ அகன்று இப்போது சுதந்‌ 
திரமும்‌ சுபிட்சமும்‌ உதயமாக யிருக்கின்றன. அந்த சதக்‌ 
திர, சுபிட்ச சூரியன்‌ அத்தேசத்தில்‌ எந்தக்காலத்திலும்‌ 
அஸ்தமிக்காமல்‌ பிரகாசித்து வருமாக /”' 

முன்னா இந்தியா முழுதும்‌ யாத்திரை செய்த பிரிட்‌ 
19.ஷ்‌ மந்திரி கோஷ்டியில்‌ ஒருவரும்‌, தற்போது பிரிட்டிஷ்‌ 
வர்த்தக மந்திரியுமான ஸர்‌. ஸ்டாபோர்ட்‌ கிரிப்ஸ்‌ 
மேற்கூறிய விதம்‌ பேசியிருப்பதன்‌ மூலம்‌ பிரிட்டனுக்கு 
ஓரளவு ஈற்பெயரைத்‌ தேடிக்கொண்டிருக்கருர்‌. 


குமரியும்‌ குன்றமும்‌ 10% 


இந்தியாவில்‌ அந்தகாரம்‌ அறவே அகன்று சுதந்திர. 
சூரியன்‌ பிரகாசிக்கின்றான்‌. 

தியாகம்‌, கஷ்டம்‌ என்பதையே அறியாத முஸ்லிம்‌ 
லீகர்கள்‌ பாக்கிஸ்தான்‌ பெற்‌ றிருக்கிறார்கள்‌. 

பிரிட்டிஷ்‌ ஏஜண்டுகளிடம்‌ சலாம்‌ போட்டுக்கொண்‌ 
டிருந்த சமஸ்தானங்கள்‌ * சுதந்திர 'கோஷம்‌ செய்னெ றன. 

“நாங்கள்‌ ஜனநாயக ஆஷாடபூதிகளல்ல, உண்மை 
யான ஐனநாயக வாதிகள் தான்‌ என்பதை இனியாவது 
உலகம்‌ அறிந்து கொள்ளட்டும்‌!” என்று பிரிட்டிஷார்‌ 
பெருமையடித்துக்‌ கொள்ளுகிருர்கள்‌. 

இதற்கெல்லாம்‌ காரண புருஷர்கள்‌ யார்‌ ? 

மகாத்மா காந்திதான்‌; பண்டித நேரு, சர்தார்‌: 
பட்டேல்‌, ராஜாஜி, ராஜேந்திர பிரசாத்‌, மெளலானா 
அஸாத்‌, முதலிய மாபெரும்‌ தலைவர்களும்‌ மற்றும்‌ தேசத்துக்‌. 
காகத்‌ தியாக அக்னியில்‌ மூழ்கிய லக்ஷோப லக்ஷம்‌ தொண்‌ 
டர்களும்தான்‌. 

எனவே, அத்தகைய மகமை வாய்ந்த தலைவர்களுக்கு. 
ஸர்‌. ஸ்டாபோர்ட்‌ கிரிப்ஸ்‌ [பிரிட்டிஷ்‌ பார்லிமெண்டு மகா 
சபையில்‌ வணக்கம்‌ செலுத்தியிருப்பது எவருக்கும்‌ மயிர்‌ 
சிலீர்க்கும்‌ ஒரு சம்பவமாகும்‌. 

நமது தலைவர்கள்‌ இணையற்ற தியாகங்கள்‌ செய்திரா- 
விடில்‌ இன்றைய நிகழ்ச்சிகளுக்கே இடமிராமற்‌ போ 
யிருக்கும்‌, 

பகீரதன்‌ எவ்வளவோ கஷ்டப்பட்டு, எவ்வளவு: 
காலமோ தவம்‌ கிடந்து கங்கையைக்‌ கொண்டுவந்தான்‌... 
நமது மகிமை வாய்ந்த தலைவர்களோ வென்றால்‌, எத்‌. 
தனையோ தியாகங்கள்‌ செய்து, எத்தனையோ வருஷங்கள்‌ 
தவம்‌ புரிந்து சுதந்திர சூரியனையே கொண்டுவந்து விட்‌ 
டார்கள்‌. 

இனி அந்தகாரம்‌ ஒழிந்தது. 


வாழ்க சுதந்திரம்‌ ! வாழ்க நிரந்தரம்‌ ! 


பேரிகை கொட்டுங்கள்‌ ! முரசம்‌ முழங்குங்கள்‌ ! சங்‌ 
கம்‌ ஊதுங்கள்‌ ! கொடி உயர்த்துங்கள்‌ ! விழா நடத்துங்‌ 
கள்‌ ! “* வந்தே மாதரம்‌ '' என்று வணங்குங்கள்‌ ! “ வாழ்க 
பாரதம்‌!” என்று வாழ்த்துங்கள்‌. “ஜே ஹிந்த்‌!” என்று 
கோஷமிடுங்கள்‌ ! 

கனவு அல்ல; பிரமை அலல்‌; கற்பனையும்‌ அல்ல ;-- 
நம்முடைய வாழ்நாளில்‌, நம்முடைய கண்‌ முன்னே, இதோ 
பாரத புண்ணிய பூமி பூரண சுதந்திரம்‌ அடைந்தது! இரு 
நூறு வருஷத்து அன்னிய ஆட்சி முடிவடைந்தது ! பரத 
கண்டத்துப்‌ பெரியோர்கள்‌ செய்த தவம்‌ சித்தி அடைந்‌ 
தது! ஆயிரமாயிரம்‌ தேச பக்தர்கள்‌ கண்ட கனவு நனவா 
யிற்று! லட்சோப லட்சம்‌ தேசத்தொண்டர்கள்‌ செய்த 
தியாகம்‌ பலன்‌ தந்தது. பகவத்‌ கீதையில்‌ பகவான்‌ அருளிய 
திருவாக்குப்‌ பலித்தது ! சத்தியம்‌ ஐயித்தது ! 

அதோ, இந்தியாவின்‌ சுதந்திரக்‌ கொடி நாடெங்கும்‌ 
பறப்பதைப்பாருங்கள்‌ ! நேற்று வரையில்‌ பிரிட்டிஷ்‌ யூனி 
யன்‌ ஜாக்‌ கொடி பறந்து கொண்டிருந்த கவர்ன்மெண்ட்‌ 
மாளிகைகளிலும்‌, இராணுவக்‌ கோட்டைகளிலும்‌ சர்க்கார்‌ 
காரியாலயங்களிலும்‌ இன்று தாயின்‌ மணிக்கொடி வான 
ளாவப்‌ பறப்பதைப்‌ பாருங்கள்‌ ! அதில்‌ நீல வர்ணத்தில்‌ 
பொழறித்திருக்கும்‌ அசோக சக்கரத்தையும்‌ பாருங்கள்‌ ! 
இந்தியாவின்‌ ஒருமையையும்‌ பழம்‌ பெருமையையும்‌ 
ஒருங்கே காட்டி, இமயமலை முதல்‌ குமரிமுனை வரையில்‌ 
இந்தியா ஒரே சாம்ராஜீயமாயிருந்த காலத்தை நினைவூட்‌ 
டும்‌ அந்த தர்ம சக்கரத்தை நன்றாய்ப்‌ பாருங்கள்‌ ! 

புதுடில்லியில்‌. நடக்கும்‌ அதிசய நிகழ்ச்சியையும்‌ கவனி 
யுங்கள்‌ ! இந்தியாவின்‌ ஆட்சிப்‌ பொறுப்பை பிரிட்டிஷ்‌ 
சர்க்காரின்‌ பிரதிநிதியிடமிருந்து இந்தியப்‌ பொதுமக்கள்‌ 
தேர்ந்தெடுத்த தலைவர்கள்‌ ஏற்றுக்கொள்வதைப்‌ பாருங்‌ 
கள்‌ | 
பிரிட்டிஷ்‌ சர்க்கார்‌ நியமித்த மாகாண கவர்னர்கள்‌, 
தேசிய சர்க்கார்‌ நியமித்த புதிய சுதந்திர கவானர்களிடம்‌ 
மாகாண ஆட்சியை ஒப்புவிக்கும்‌ அற்புதத்தைப்‌ பாருங்‌ 
கள்‌. 
இந்தியாவின்‌ கவர்னர்‌ ஜெனரலும்‌, கவர்னர்களும்‌, 
மந்திரிமார்களும்‌ இத்தனை காலமும்‌ பிரிட்டிஷ்‌ மன்னருக்கு 
விசுவாசப்‌ பிரமாணம்‌ செய்து கொடுத்து வநததற்குப்‌ பதி 
லாக, இன்றைக்கு இந்திய மக்களுக்கு விசுவாசப்‌ பிரமா 
ணம்‌ எடுத்துக்‌ கொள்ளும்‌ விந்தையைப்‌ பாருங்கள்‌ / 
x க ச்‌ 


இப்படியெல்லாம்‌ நம்முடைய வாழ்நாளில்‌ நடக்கும்‌ 
என்றும்‌, ஈம்‌ கண்ணாலே பார்ப்போமென்றும்‌ நம்மில்‌ யாரா 
வது நம்பியிருந்தோமா? அதிலும்‌ இவ்வளவு சீக்கிரத்தில்‌, 
இந்த 1947-ம்‌ வருஷம்‌ ஆகஸ்டு மீ 15௨ இத்தகைய அற்‌ 
புதம்‌ நடக்கும்‌ என்று எதிர்பார்த்தோமா ! 

ஆம்‌; யாரும்‌ எதிர்பாராத அதிசயந்தான்‌ நடைபெற்‌ 
றிருக்கிறது. நடக்க முடியாது என்று பலரும்‌ நினைத்த 
காரியந்தான்‌ நிறைவேறி யிருக்கிறது. 

இந்த அற்புதம்‌ நடப்பதற்கு மூலகாரணமாயிருந்து 
நடத்தி வைத்த மகா மந்திரவாதி யார்‌ ? சொல்லவும்‌ வேண்‌ 
டுமா? கையில்‌ ஆயுதம்‌ எடுக்காமல்‌ பாரத யுத்தத்தை 
கடத்தி வைத்தமாயக்‌ கண்ணனைப்போல்‌ இன்று அஹிம்சா 
தர்மத்தையே ஆயுதமாகக்‌ கொண்டு வீர சுதந்திரப்போரை 
நடத்து மகத்தான வெற்றியும்‌ அளித்தவர்‌ மகாத்மா 
காந்தியேதான்‌ / அத்தகைய மாய மந்திரவாதியான மகாத்மா 

வுக்கு வணக்கம்‌ செலுத்துறோம்‌. அவருடைய ஆத்ம 
சக்திக்குப்‌ போற்றி கூறுகிறோம்‌. 
3 He 38 

பாரத நாடு பூரண சுதந்திரம்‌ பெற்ற இந்தப்புனிதத்‌. 
திருநாளில்‌ தாயின்‌ சுதந்திரத்துக்காக வாழ்நாளெல்லாம்‌: 
பாடுபட்டு வானுலகம்‌ எய்திய பெரியோர்களை நினைப்போ 
மாக / 

தாதாபாய்‌ நெளரோஜி என்ன, லோகமானிய திலகர்‌ 
என்ன, லாலா லஜபதிராய்‌ என்ன, கோபாலகிருஷ்ண” 
கோகலே என்ன, சுரேந்திரநாத்‌ பானர்ஜி என்ன, விபின்‌ 
சந்திர பாலர்‌ என்ன, வ. உ. சிதம்பரம்‌ பிள்ளை எனன — 
இத்தகைய பெரியோர்களுடைய புனித ஞாபகத்தைப்‌: 
போற்றுவோம்‌. 

மோதிலால்‌ நேநவையும்‌, தேச பந்து தாஸையும்‌, அஜ 
மல்கானையும்‌, டாக்டர்‌ அன்ஸாரியையும்‌, அன்னை கஸ்‌ தூரி: 
பாய்‌ தெய்வத்தையும்‌, நமது சத்தியமூர்‌ த்‌ நதியையும்‌, நேதாஜி 
சுபாஷ்‌ போஸையும்‌ வணங்கி வாழ்த்துவோம்‌. 

பெரியோர்களே / அனைவரும்‌ வாருங்கள்‌ ! ஆவி வடி 
விலே ஆகாயத்திலே வந்து நின்று பாருங்கள்‌ / உங்களு. 
டைய வாழ்நாள்‌ மனோேோரகம்‌ நிறைவேறிப்‌ பாரதநாடு பூரண 
சுதந்திரம்‌ அடைந்திருக்கும்‌ அற்புதக்‌ காட்சியைக்‌ கண்டு 
ஆனதந்தப்படுங்கள்‌ / ஆசி கூறுங்கள்‌ / 

பிரசித்தி பெற்ற தலைவர்களை நினைந்து போற்றிய நாம்‌ . 
பெயரும்‌ புகழும்‌ இல்லாமல்‌ ஜன்ம தேசத்துக்கு த்‌ தொண்டு 
செய்து உயிரையும்‌ அர்ப்பணம்‌ செய்த தேசபக்த வீர தில 
கங்களையும்‌ நினைப்போம்‌. அவர்களுடைய தொண்டையும்‌ 
தியாகத்தையும்‌ வாழ்த்திப்‌ போற்றுவோம்‌ / 

சுயகலமென்னும்‌ நினைவே இல்லாமல்‌, பட்டம்‌ பதவி 
மோகமில்லாது தாயின்‌ விலங்கை முறித்தெறிய அரும்‌. 
பாடுபட்ட தேசபக்தர்‌ திருக்கூட்டத்துக்கு வணக்கம்‌. 
செலுத்துவோம்‌. 

தொண்டர்களே ! தேசபக்தர்களே ! தியாகழூர்த்தி 
களே ! அனைவரும்‌ வாருங்கள்‌ / ஆகாச வெளியில்‌ கின்று 
உங்கள்‌ கனவு நிறைவேறும்‌ காட்சியைக்‌ கண்டு மகிழுங்‌ 
கள்‌! பாரதத்தாயின்‌ ஆசியைப்‌ பெற்றுக்கொள்ளுங்கள்‌ 4 

* * % 

காலஞ்சென்ற தேச பக்தர்களையும்‌ தலைவர்களையும்‌, 
தொண்டர்களையும்‌, வாழ்த்தி வணங்கிய பிறகு உயிரோ 
டிருக்கும்‌ தேசத்தலைவர்களையும்‌ நினைவோம்‌. அவர்களை 
வாழ்த்துவோம்‌. வணங்குவோம்‌. அவர்களுக்கு நமது இரு 
மடங்கு நன்றியைச்‌ செலுத்துவோம்‌. 

தாதாபாய்‌ நெளரோஜி முதல்‌ நேத்தாஜி சுபாஷ்‌ சந்திர 
போஸ்‌ வரையில்‌ தியாகமூர்தீதிகளான தேசத்தலைவர்கள்‌ 
அ நகர்‌ தாய்நாட்டுக்கு அரும்‌ பெரும்‌ தொண்டு செய்திருக்‌ 
கிறார்கள்‌. உண்மை; சந்தேகமில்லை. 

ஆனால்‌ அவர்கள்‌ எல்லாரையும்‌ காட்டிலும்‌ இன்று 
உயிரோடிருக்கும்‌ தேசத்தலைவர்கள்‌ நமது நன்‌ றிக்கு அதிக 
பாத்திரமாகிருர்கள்‌. அவர்கள்‌ உயிரோடிருப்பதே ஒரு 
பெரும்‌ தொண்டு; பாரதத்‌ தாய்‌ செய்த பாக்கியம்‌; பாரத 
மக்களின்‌ தவப்பயன்‌. 

உலக சரித்திரத்தில்‌ என்றும்‌ இல்லாத விதமாக அன்‌ 
னிய ஆட்சியிலிருந்து நம்மை இத்தனை எளிதில்‌ விடுதலை 
செய்து பாரத நாட்டில்‌ சுதந்திரத்தை ஸ்தாபித்த அருமைத்‌ 
தலைவர்களைப்‌ பிடிவாதமாகப்‌ பின்பற்றுவது என்று உறுதி 
கொள்வோம்‌. ஈமது சொந்த சுயகலங்களை மறந்து, நாட்டின்‌ 
பொதுகலமே பெரிதென அறிந்து, தலைவர்களின்‌ கஷ்டங 
களை உணர்ந்து கட்டுப்பாட்டுடன்‌ நடப்பதெதென்று 
பிரஇக்ஞை செய்வோம்‌. 

சுதந்திரம்‌ நிரந்தரமாவத ற்கு அது ஒன்றே மார்க்கம்‌. 
தேச நன்மைக்கும்‌ மக்களின்‌ முன்னேற்றத்துக்கும்‌ அது 
ஒன்றே சாதனம்‌. வேறு வழி கடையாது. 

வாழ்க சுதந்திரம்‌ / வாழ்க நிரந்தரம்‌! 


குழ 


கண்ணிலும்‌ இனியது 


மனிதன்‌ தன்‌ வாழ்க்கையில்‌ எல்லாவற்றையும்‌ விடப்‌ 
பெரும்பேறாகக்‌ கருதுவது கண்பார்வை, “எண்ணும்‌ 
எழுத்தும்‌ கண்ணெனத்‌ தகும்‌” என்பதிலிருந்தே கண்‌ 
ணின்‌ மதிப்பை நன்கு அறியலாம்‌. அத்தியந்த அன்புக்‌ 
குரியவர்களைக்‌ “கண்ணே!” என்றும்‌ “கண்ணின்‌ 
மணியே!” என்றும்‌ அருமையாக அழைக்கிறோம்‌. 
“்‌ கண்ணே ! கண்ணிற்‌ கருமணியே!” என்று பக்தர்கள்‌ 
இறைவனையே அழைக்கிறார்கள்‌. ** உலகத்தின்‌ செல்வங்‌ 
கள்‌ எல்லாம்‌ வேண்டுமா? கண்‌ பார்வை வேண்டுமா 1” 
என்று கேட்டால்‌, “கண்‌ பார்வைதான்‌ வேண்டும்‌!” 
என்று யாரும்‌ சொல்வார்கள்‌. கண்ணில்லாமல்‌ பிறந்து 
விட்டாலும்‌ ஒரு மாதிரி; கண்‌ பெற்றவர்கள்‌ அதை இழந்து 
விடுவதைக்‌ காட்டிலும்‌ கொடிய துன்பம்‌ வேறில்லை. 
“கண்ணிலான்‌ பெற்றிழந்தான்‌'” என்று கூறிய கவி, 
அதைவிடப்‌ பெருந்துயரம்‌ இவ்வுலகில்‌ வேறில்லை யென்றே 
குறிப்பிடுகிறார்‌. 
அத்தகைய விலை மதிப்பில்லாத பாக்கியமான கண்ணைக்‌ 
காட்டிலும்‌ சிறந்த பாக்கியம்‌, இனியதானபேறு, வேறு 
ஒன்று உண்டா? 
“ உண்டு ” என்று சொல்கிறொோ ஈம்‌ தேசிய மகாகவி 
பாரதியார்‌. 
“ விண்ணி லிரவிதனை விற்றுவிட்டெவரும்‌ போய்‌ 
மின்மினி கொள்வாரோ ? 
கண்ணிலும்‌ இனிய சுதந்திரம்‌ போனபின்‌ 
கைகட்டிப்‌ பிழைப்பாரோ ?”' 


என்று பாரதியார்‌ ஐயமறக்‌ ௯ றியிருக்கிறோர்‌. 

அது மட்டுமா? 

உலகத்திலுள்ள மற்ற இன்பங்கள்‌ அனைத்தையும்‌ 
அநுபவிப்பதற்குச்‌ சாதனமா யிருப்பது சுதந்திரம்தான்‌ 
என்றும்‌ மகாகவி ௯ றியிருக்கறொ. 

ஓர்‌ அழயெ சித்திரத்தைப்‌ பார்க்கிறோம்‌. மெய்‌ மறக்‌ 
கிறோம்‌. அதை அடிக்கடி பார்த்துக்கொண்டிருகக வேண்‌ 
டும்‌, பார்த்து அநுபவிக்க வேண்டும்‌ என்று தோன்று 
கிறது. சித்திரத்துக்கு எனன விலை வேண்டுமானாலும்‌ 
கொடுக்கலாம்‌. சொத்து முழுவதையும்‌ சித்திரத்துக்காகக்‌ 
கொடுக்கலாம்‌. அனால்‌ கண்ணைக்‌ கொடுக்கலாமா? 
கண்ணைக்‌ கொடுத்துவிட்டுச்‌ சித்திரம்‌ வரங்குவதனால்‌ 
என்ன பயன்‌? அதைக்காட்டிலும்‌ மடமை வேறு உண்டா? 


உ கண்ணிரண்டும்‌ விற்றுச்‌ சித்திரம்‌ வாங்கினாற 
கைகொட்டிச்‌ சிரியாரோ ”' 


என்று சொல்லிப்‌ பசுமரத்தில்‌ ஆணி அடித்தாற்‌ போல்‌ 
சுதந்திரத்தின்‌ பெருமையைத்தெளிவாக்குகிறார்‌ பார தியார்‌. 
இன்னும்‌ சுதந்திர தேவிக்குப்‌ பாரதியார்‌ பாடியுள்ள 
பிரசித்திபெற்ற அஞ்சலியில்‌ சுதந்திரப்‌ பேற்றுக்காக 
என்ன கஷ்டம்‌ வேண்டுமானாலும்‌ படலாம்‌, என்ன நஷ்டம்‌ 
நேர்ந்தாலும்‌ ௮அநுபவிக்கலாம்‌ என்று கூறுகிறார்‌. 

“ சதந்திரத்துக்காக வீடு வாசலைத்‌ துறந்து சென்று 
சிறையில்‌ அவதிப்படலாம்‌. பதவியை விடலாம்‌; பணத்‌ 
தைத்‌ துறக்கலாம்‌; கோடி கோடி இன்னல்கள்‌ வாழ்க்கை 
யைத்‌ துன்பமயமாக்கினாலும்‌ பொறுத்திருக்கலாம்‌. சுதந்‌ 
திரம்‌ மனிதனுக்கு அவ்வளவு தலை சிறந்த பாக்கியம்‌ '* 
என்று பாரதியார்‌ வற்புறுத்துகிறோ.: 

“தேவி நின்னொளி பெறாத 
தேயமோர்‌ தேய மாமோ? 
பாவியர்‌ அன்றோ நின்‌ றன்‌ 
பாலனம்‌ படைத்திலாதார்‌ ?'' 

என்பதாகச்‌ சுதந்திரம்‌ பெறாத மனிதர்களைப்‌ பாவிகள்‌ 
என்றே. சபிக்கிறார்‌. 

மகாகவி பாரதியாரைப்‌ போலவே உலகத்தில்‌ அவ 
தரித்த எத்தனையோ பெரியார்கள்‌ சுதந்திரத்தின்‌ பெருமை 
யை அறிவுறுத்தியிருக்கிறார்கள்‌. 

நாட்டின்‌ சுதந்திரத்துக்காகச்‌ சகல தியாகங்களையும்‌ 
செய்து, முடிவாக உயிர்த்தியாகமும்‌ செய்த மகா புருஷர்‌ 
கள்‌ உலகச்‌ சரித்திரத்தில்‌ எத்தனையோ பேர்‌ உண்டு. 

அத்தகைய பெறுதற்கரிய பேறோகிய சுதந்திரத்தை 
ஏறக்குறைய ஆயிரம்‌ ஆண்டுகளுக்குப்‌ பின்னர்‌ இந்தியா 
தேசம்‌ பெற்றிருக்கிறது. 


3 3 % 


இந்தியா அடைந்த சுதந்திரத்தைப்‌ பற்றி அவ்வப்‌ 
போது சில அபஸ்வரப்‌ பல்லவிகள்‌ பாடப்படுவதைக 
கேட்டுரோம்‌. அாத்தமில்லாத வார்த்தைகளும்‌ மெனடீக 
மான பேச்சுக்களும்‌, பேசப்படுவதைக்‌ கேட்கிறோம்‌. 

“சுதந்திரம்‌ வந்து என்ன பயன்‌? அரிசி ரேஷன்‌ அதிக 
மாகவில்லையே?”” என்று சிலர்‌ சொல்ரிரொர்கள்‌. 

சுதந்திரம்‌ வந்து என்னபயன்‌ ? கடலைப்‌ பிண்ணாக்கு 
விலைகுறையவில்லையே?'' என்று சிலர்‌ புகார்‌ கூறுகிறார்கள்‌. 

“்‌ சுதந்திரம்‌ வந்து விட்டதனால்‌ என்ன ஆயிற்று? 
வீட்டு வாடகை குறைந்ததா? குமாஸ்தா சம்பளம்‌ உயர்ந்‌ 
ததா? தொழிலாளருக்கு வேலை செய்யாமல்‌ கூலி இடைக்‌ 
இறதா?” என்று சிலர்‌ சம்பந்தமில்லாத கேள்விகளைப்‌: 
போடுகிறோாகள்‌. 

“்‌ அரசியல்‌ சுதந்திரம்‌ வந்து, விட்டால்‌ போதுமா? 
பொருளாதார சுதந்திரம்‌ இல்லையே? சாகச்‌ சுதந்திரம்‌ 
இல்லையே? கள்ளுக்‌ குடி.க்கக்கூடச்‌ சுதந்திரம்‌ இல்லையே ?'* 
என்று சில சாம்பிராணிகள்‌ * சுதந்திரம்‌ ்‌ என்னும்‌ வார்த்‌ 
தைக்கே பொருள்‌ தெரியாமல்‌ பேசுஇிரர்கள்‌. 

நம்முடைய திடமான கொள்கை,--அசைக்க்‌ முடியாத 
நம்பிக்கை இந்த விஷயத்தில்‌ என்ன வென்றால்‌ :-- 

ஒரு மாட்டுக்கும்‌ அந்த நாட்டு மக்களுக்கும்‌ அரசியல்‌ 
சுதந்திரம்‌ மற்ற எந்த நன்மையைக்‌ காட்டிலும்‌ மேலானது. 

வறுமையும்‌ பஞ்சமும்‌ நாட்டில்‌ தாண்டவமாடினாலும்‌. 
சுதந்திர ஆட்சிதான்‌ மேலானது. 

அன்னியர்களின்‌ ஆட்சியில்‌ குபேர சீமானா யிருப்‌ 
பதை விடச்‌ சுதந்திர ஆட்சியில்‌ பரம தரித்திரனாக வாழ்‌ 
வதே விரும்பத்‌ தக்கது, 

அன்னிய ஆட்சியின்கீழ்‌ தினம்‌ நாலு வேளை வயிறார. 
உண்பதைக்‌ காட்டிலும்‌, நம்முடைய சொந்த சுதந்திர 
ஆட்சியில்‌, நாம்‌ தேர்ந்தெடுத்த பிரதிநிதிகளின்‌ ஆட்சியில்‌ 
பஞ்சத்தினால்‌ செத்தப்போவதே மேலானது. 

சுதந்திரத்துக்காக இந்த நாட்டிலுள்ள பள்ளிக்‌ கூடங்‌ 
களை யெல்லாம்‌ மூடிவிட வேண்டும்‌ என்று சொன்னால்‌ 
அதற்கு நாம்‌ தயாராயிருக்க வேண்டும்‌. 

சுதந்திரத்துக்காகத்‌ தேசத்தில்‌ உள்ள ஆஸ்பத்திரி 
களை யெல்லாம்‌ மூடிவி...லாம்‌ என்றால்‌ அதற்கும்‌ காம்‌ 
தயாராயிருக்க வேண்டும்‌. 

சுதந்திரத்துக்காக இந்த நாட்டிலுள்ள வீடுகளை 
(யெல்லாம்‌ இடித்துப்போட வேண்டும்‌, மக்கள்‌ அனைவரும்‌ 
இறந்த வெளியிலோ, மலைக்‌ குகையிலோ வசிக்க வேண்டும்‌. 
என்றால்‌ அதற்கும்‌ தயாராயிருக்க வேண்டும்‌. 

வீட்டுக்கு ஒரு பிள்ளையை நாட்டுக்காகப்பலி கொடுக்க 
வேண்டுமென்றால்‌ மக்கள்‌ அவ்விதம்‌ செய்யப்‌ போட்டியிட்‌ 
டுக்‌ கொண்டு முன்வர வேண்டும்‌... 

இப்படி. யெல்லாம்‌ சுதந்திரத்துக்காகத்‌ 'தியாகம்‌ செய்‌ 
யத்‌ தயாராயிருக்கும்‌ மக்கள்தான்‌ சுதந்திரத்துக்கு லாயக்‌ 
கானவர்கள்‌. அவர்கள்தான்‌ சுதந்திரமாய்‌ வாழ முடியும்‌. 
இவ்விதமெல்லாம்‌ தியாகம்‌ செய்யத்‌ தயாராயிருந்ததி 
னாலேயேதான்‌, இங்கிலாந்து, பிரான்ஸ, அமெரிக்கா, 

ருஷியா, சீனா முதலிய நாடுகள்‌ இன்று சுதந்திர தேசங்களா 
யிருக்கின்றன. இல்லாவிடில்‌ அந்த நாடுகள்‌ எல்லாம்‌ 
இந்த நேரத்தில்‌ ஜொமனிக்கும்‌ ஜப்பானுக்கும்‌ அடிமை 
பூண்டு வாழ வேண்‌ ட. நேர்ந்திருக்கும்‌. 
9 * * 

“சுதந்திரம்‌” என்று சொல்லும்போது ஒரு நாட்டின்‌ 
அரசியல்‌ சுதந்திரத்தைத்தான்‌ நாம்‌ முதன்மையாகக்‌ குறிப்‌ 
படுகிறோம்‌. 

அரசியல்‌ ௬ தந்திரந்தான்‌ மிக முக்கியமானது. மற்றப்‌ 
பொருளாதார சுதந்திரம்‌, வியாபார சுதந்திரம்‌, தொழில்‌ 
சுதந்திரம்‌, படிக்கும்‌ சுதந்திரம்‌, படியாமலிருக்கும்‌ சுதந்‌ 
திரம்‌, அம்மை குத்திக்‌ கொள்ளுகிற சுதந்திரம்‌, குத்திக்‌ 
கொள்ளாமலிருக்கும்‌ சுதந்திரம்‌, கண்டதைப்‌ பே? எழுதும்‌ 
சுதந்‌ இரம்‌- இவையெல்லாம்‌ இரண்டாம்‌ பட்சமானவை 
தான்‌. இதச்‌ சுதந்திரங்கள்‌ எல்லாம்‌ இல்லை என்பதற்‌ 
காக அரசியல்‌ சுதந்திரத்தைப்‌ பற்றி அலட்சியமாகப்‌ பேசு 
வது மடமையிலும்‌ மடமை. அரசியல்‌ சுதந்திரம்‌ ஓன்று 
இருந்தால்‌ மற்றச்‌ சுதந்திரங்களெல்லாம்‌ நாளடைவில்‌ 
கட்டாயம்‌ பின்தொடர்ந்து வரும்‌. அரியல்‌ சுதந்திரம்‌ 
இல்லாவிட்டால்‌ வேறு எந்தச்‌ சுதந்திரமும்‌ ஒருநாளும்‌ 
கிட்டாது. ஆகையால்‌ ஒரு நாட்டின்‌ அரசியல்‌ சுதந்திரத்‌ 
துக்கு கேடு சூழும்‌ காரியத்தை அந்த நாட்டுப்‌ பிரஜை 
எவனும்‌ செய்யக்கூடாது. செய்கிறவன்‌ தாய்‌ காட்டைக்‌ 
காட்டிக்‌ கொடுக்கும்‌ துரோடியாவான்‌. 

ன்‌ க 

தாய்‌ நாட்டின்‌ சுதந்திரத்துக்காக மற்றத்‌ தேச மக்கள்‌ 
செய்திருக்கும்‌ தியாகங்களை நோக்கும்போது இந்திய மக்கள்‌ 
செய்க தியாகங்கள்‌ ஒன்றுமேயில்லை என்று சொல்ல 
வேண்டும்‌, 

பாரதத்‌ தாய்‌ செய்த பாக்கியத்தினால்‌ நமது முன்னோர்‌ 
செய்த தவத்தினால்‌, லோகமான்ய . திலகர்‌, . தாதாபாய்‌ 

ஈவுரோஜி, லாலா லஜபதிராய்‌, தேசபந்துதாஸ்‌, வ. ௨. 
சிதம்பரம்‌ பிள்ளை, மோதிலால்‌ நேரு, சத்தியமூர்த்தி, 
அஜ்மல்கான்‌, அன்ஸாரி முதலிய தேசபக்தர்கள்‌ தோன்றி 
ஞர்கள்‌. அவர்களுடைய மகா தியாகங்களினாலும்‌ காந்தி 
மகாத்மாவின்‌ ஆத்ம சக்தியினாலுமே இந்தியா இவ்வளவு 
சிக்ரத்தில்‌ இவ்வளவு குறைவான கஷ்டங்களுடன்‌ பரி 
பூரண அரசியல்‌ சுதந்திரம்‌ அடைந்திருக்கிறது. 

அப்படி நாம்‌ பெற்ற சுதந்திரச்‌ செல்வத்தைக்‌ கண்‌ 
ணும்‌ கருத்துமாய்ப்‌ பாதுகாக்க வேண்டும்‌. அலட்சியமா 
யிருப்பதும்‌, அசட்டையாய்ப்‌ பேசுவதும்‌ தற்கொலைக்‌ 
கொப்பான காரியங்கள்‌. 


* * * 


நமது முன்னோர்கள்‌ செய்த பூஜாபலத்தினால்‌ இன்று 
புது டில்லியில்‌ வீற்றிருந்து இந்தியாவை ஆளுகிறவர்கள்‌ 
மகாபுருஷர்களாயிருக்கிறார்கள்‌. ஜவாஹர்லால்‌, ராஜாஜி, 
சர்தார்‌ வல்லபாய்‌, ராஜேந்திர பிரஸாத்‌ போன்‌ றவர்கள்‌ 
தியாக வாழ்க்கைக்கும்‌ தாய்‌ தாய்நாட்டின்‌ தொண்டுக்கும்‌ 
தங்களையே அர்ப்பணம்‌ செய்தவர்கள்‌. முப்பது ஆண்டு 
களுக்கு முன்பு இவர்கள்‌ ஒவ்வொருவரும்‌ பெரிய வருமானங்‌ 
களையும்‌, சுகபோகங்களையும்‌ அத்தனை காலம் செய்த தொழி 
லையும்‌ உதறித்‌ தள்ளிவிட்டுச்‌ சுதந்திரப்‌ போரில்‌ இறங்கிய 
வர்கள்‌. ஓரு காலத்தில்‌ இந்திய சர்க்கார்‌ மந்திரிகளாய்‌ 
விள ங்கி இந்தியாவை ஆளப்போகிறோம்‌ என்று இவர்கள்‌ 
கனவிலும்‌ கருதியிருக்க மாட்டார்கள்‌. தாய்‌ நாட்டின்‌ 
தொண்டில்‌ உயிரை அர்ப்பணம்‌ செய்யவும்‌ சித்தமாக முன்‌ 
வந்தார்கள்‌. 

நம்முடைய பாக்கியம்‌, பாரதத்தாய்‌ செய்த தவம்‌, 
ஐவாஹர்‌ முதலியவர்கள்‌ இன்னும்‌ உயிரோடு ருக்கிறார்கள்‌. 

இவர்களைப்‌ போல்‌ நாட்டை ஆளுவதற்குரிய சகல 
குணங்களும்‌ பொருந்தியர்வர்களைப்‌ பெறுவது எளிதல்ல. 





ஆரியர்‌-திராவிடர்‌ என்னும்‌ 
அறிவீனம்‌ ! 


நீண்ட காலத்துக்குப்பிறகு இவவாண்டில தமிழ்நாடு 
கனி அரசியல்‌ பகுதியாகியிருக்கிறது. இதனால்‌ ஊக்கம்‌ 
கொண்டு தமிழ்‌ மக்கள்‌ அனைவரும்‌ ஒன்று பட்டு முன்‌ 
னேற்றப்‌ பாதையில்‌ செல்லப்‌ பெரும்‌ பிரயத்தனம்‌ செய்ய 
வேண்டும்‌. இச்சமயத்தில்‌ பிரிவினைகளையும்‌, வேற்றுமை 
களையும்‌ கற்பனை செய்து வளர்த்து வருவோர்‌ தமிழர்களின்‌ 
முன்னேற்றத்துக்கு முட்டுக்கட்டை போடுகிறார்கள்‌ ; ஆத 
லின்‌ தமிழ்‌ நாட்டுக்கே பெருந்துரோகம்‌ செய்கிறார்கள்‌. 

தமிழகத்தின்‌ முன்னேற்றத்துக்குத்‌ தற்சமயம்‌ முட்‌ 
டுக்கட்டைகளில்‌ ஓன்றாக இருப்பது ஆரியர்‌--இராவிடர்‌ 
என்று பிரிக்கும்‌ அறிவீனமாகும்‌. சரித்திர ஆதாரங்களுக்‌ 
கும்‌ பிரத்யட்சப்‌ பிரமாணங்களுக்கும்‌ சிறிதும்‌ ஒவ்வாத 
இந்த வேற்றுமையை இந்நாட்டில்‌ சில குறுகிய உள்ளம்‌ 
படைத்த சுய நலக்‌ கும்பல்கள்‌ வற்புறுத்திப்‌ பிரசாரம்‌ 
செய்து வருகின்றன. இந்தப்‌ பிரசாரம்‌ எவ்வளவு அபத்த 
மானது என்பது பற்றிச்‌ சென்ற வாரத்தில்‌ ராஜாஜியும்‌, 
ஸ்ரீ சிவஞான இராமணியும்‌, ஸ்ரீ ௪. பி. ராமஸ்வாமி 
ஐயரும்‌, ஸ்ரீ ரா. பி. சேதுப்பிள்ளையும்‌, ஸ்ரீ ஜீவானந்தமும்‌ 
வெவ்வேறு இடங்களிலும்‌, வெவ்வேறு சம்துர்கியிவகள்‌ இம்‌ 
குறிப்பிட்டுப்‌ பேசியிருக்‌இருர்கள்‌. 

ஆரியர்களும்‌ சரி, திராவிடர்களும்‌ சரி பாரத நாட்‌ 
டுக்கு வெளியிலுள்ள நாடுகளிலிருந்து பல்லாயிரம்‌ ஆண்டு 
களுக்கு முன்னர்‌ இந்நாட்டுக்கு வந்தவர்கள்‌ என்று மேனாட 
டிச்‌ சரித்திர ஆராய்ச்சியாளர்‌ சிலர்‌ கூறினார்கள்‌. அதை 

இந்நாட்டு ஆங்கிலப்படிப்பாளர்‌ சிலரும்‌ ஆராயாமலே ஓம்‌ 
புக்‌ கொண்டார்கள்‌. 
ஆரியரும்‌ திராவிடரும்‌ தனித்தனி இனத்தினர்‌ என்‌ 
அம்‌, இந்தியாவுக்கு வெளியிலிருந்து இங்கே போர்தவர்கள்‌' 
என்று வைத்துக்‌ கொண்டாலும்‌, அப்படி அவர்கள்‌ இந்‌. 
நாட்டுக்கு வந்தது பல்லாயிரக்‌ கணக்கான ஆண்டுகளுக்கு, 
முன்னர்‌ என்று அதே ஆராச்சியாளர்‌ கூறுகின்‌ றனர்‌. 
குறைந்த பட்சம்‌ பதினாயிரம்‌ ஆண்டுகளுக்கு முன்னர்‌ 
அவர்கள்‌ வந்திருகீக வேண்டும்‌. வந்தவர்கள்‌ இம௰யமலையி 
லிருந்து குமரிமுனை வரையில்‌ பர வியிருக்றொர்கள்‌. இரு 
இன த்தார்களும்‌ ஒருவரோடொருவர்‌ பிரிக்க முடியாதபடி 
கலந்துபோயிருக்கிறார்கள்‌. இரு இனங்களின்‌ சமயக்‌ 
கோட்பாடுகளும்‌, சமூக வழக்க பழக்கங்களும்‌, கலைகளும்‌, 
பண்பாடுகளும்‌ பிரித்துக்‌ காட்ட முடியாதபடி கலந்து 
ஸ்ஸ்‌ அரா" அஸ்‌ 
இமயத்திலுள்ள நேப்பாள நாட்டிலிருந்து தெற்கே 
ஈழ நாட்டிலுள்ள திரிகோணமலை வரையில்‌ சைவ சமம்‌ 
மும்‌, சிவலிங்க வழிபாடும்‌ ஆயிரமாயிரம்‌ ஆண்டுகளுக்கு, 
முன்னாலிருந்து நிலை பெற்றிருக்கின்‌ றன. சைவ சமயிகள்‌ 
அணியும்‌ புறசசின்னங்களில்‌ ஒன்றான ருத்திராட்ச மணி 
கள்‌ பல்லாயிரம்‌ ஆண்டுகளாக நேப்பாளத்‌ திலிருந்து தமிழ்‌ 
நாட்டுக்கு வக்துகொண்‌ டிருக்கின்‌ றன. 
வேக முறைப்படி யாகங்கள்‌ ஈடந்து கொண்டிருந்த 
இரண்டாயிரத்து ஐந்நூறு ஆண்டுகளுக்கு முற்பட்ட 
நாட்களிலும்‌ வட நாடும்‌ தென்னாடும்‌ ஆசாரத்திலும்‌ பண்‌ 
பாட்டிலும்‌ ஒன்று பட்டிருந்தன. அதன்‌ பின்னர்‌ வட 
நாட்டில்‌ தோன்றிய புத்தமும்‌ சமணமும்‌ தென்னாட்டில்‌ 
பரவி ஆயிரத்தைம்‌ நாறு ஆண்டுகளுக்கு முன்னால்‌ பெரும்‌ 
செல்வாக்கு அடைந்தன. 
இவற்றுக்‌ கெல்லாம்‌ பழந்தமிழ்‌ நூல்களிலும்‌ கல்‌ 
வட்டுக்களிலும்‌ செப்பேடுகளிலும்‌ னை றல்ல, 

இரண்டல்ல--ஆயிரக்‌ கணக்கான சான்றுகள்‌ இருக்‌ 
தின்‌ றன. 

ஆராய்ச்சி அறிவீனத்தின்‌ சிகரமான ஒரு கொள்‌ 
கையை, இம்‌ நாளில்‌ ஆரியர்‌--திராவிடர்‌ பிரிவினையை வற்‌ 
புறுத்தும்‌ கூட்டத்தார்‌ பரப்பி வருகிறார்கள்‌. வட நாட்டார்‌ 
ஆரியர்‌ என்றும்‌, தென்னாட்டார்‌ திராவிடர்‌ எனறும்‌, 
தென்னாட்டில்‌ உள்ள பிராமணர்கள்‌ மட்டும்‌ ஆரியர்கள்‌ 
என்றும்‌ இவர்கள்‌ கூறி வருகின்றனர்‌, இதை எவ்வித 
ஆதாரமும்‌ அற்ற, அறிவுக்கு முற்றும்‌ புறம்பான பித.ற்‌ 
றல்‌ என்றுதான்‌ கூறவேண்டும்‌. 

வட மொழியாகிய சமஸ்கிருதமும்‌, வட மொழியி 
லுள்ள நாலு வேதங்களும்‌, வேதங்களைப்பயின்‌ ற பிராம 
ணர்களும்‌, அவர்கள்‌ நடத்திய யாகங்களும்‌ ஆரியர்களுக்‌ 
குரியனவென்‌ று பிரிவினை வாதிகள்‌ கூறுகிறார்கள்‌. 

ஆனால்‌ தமிழ்‌ நாட்டில்‌ மூவாயிரம்‌ ஆண்டுகளுக்கு. 
முன்னாலிருந்து வேதங்கள்‌ ஓதி, யாகங்கள்‌ நடத்தி வந்‌ 
இருக்கிறார்கள்‌. அவர்களைத்‌ தமிழ்‌ நாட்டு மன்னர்களும்‌ 
மற்ற குடிமக்களும்‌ ஆதரித்து வந்திருக்கிறார்கள்‌. வேதங்‌ 
களையோ, யாகங்களையோ, அயல்‌ நாட்டுக்குரியன வென்‌ 
இம்‌, பிராமணர்களை வேற்று நாட்டார்‌ என்றும்‌ ௮ந்‌ நாளில்‌ 
தமிழர்கள்‌ கருதவில்லை. 

தெய்வத்‌ தமிழ்‌ மொழியில்‌ உள்ள நூல்களில்‌ மிகப்‌ 
பழமையானது ஒன்று, புறகானூறு என்னும்‌ தொகுப்பு 
நால்‌, 

பல்லாயிரம்‌ ஆண்டுகட்கு முன்பே நம்‌ தமிழகத்தில்‌ 
விளங்கிய புலவர்‌ பெருமக்கள்‌ அவ்வப்போது பாடிய 
பழைய பாடல்களின்‌ தொகுப்பு இத்தொகை நூல்‌!' என்று: 
தமிழாராய்ச்சியாளர்‌ சிலர்‌ கருதுகிறார்கள்‌. புறகானூற்றி 
அள்ள பாடல்கள்‌ இரண்டாயிரம்‌ ஆண்டுகளுக்கு முற்‌ 
பட்ட கடைச்சங்க காலத்தவை என்று ஆராய்ச்சிக்காரர்‌ 
அனைவரும்‌ ஒப்புக்கொள்கிறார்கள்‌. 

அத்தகைய பழம்‌ பெரும்‌ நூலிலேயே ஆரியச்‌ சமயக்‌ 
கொள்கைகளும்‌ பண்பாடுகளும்‌ தமிழர்‌ வாழ்க்கையோடு 
ஒன்‌ றுபட்டிருந்தன என்பதற்கு எத்தனையேர்‌ சான்றுகள்‌ 
இருக்கின்றன. 
புறநானூற்றுப்‌ பாடல்கள்‌ பலவற்றில்‌ புகழ்ந்து 
பாடப்பெற்றிறாக்கும்‌ பாண்டிய மன்னன்‌ ஒருவனுக்குப்‌ 
“பாண்டியன்‌ பஃ யாகசாலை முதுகுடுமிப்‌ பெருவழுதி ” 
என்று பெயர்‌. இவனைப்‌ புலவர்‌ “*பஃறுளியாற்று மண 
வினும்‌ பல யாண்டு வாழ்க !” என்று வாழ்த்தியிருக்கிறார்‌ 
ஆதலின்‌ இப்பாண்டியன்‌, குமரிக்‌ கோடும்‌ பஃறுளி ஆறும்‌ 
கடல்‌ கொள்ளப்படுவதற்கு முன்பு தமிழகத்தில்‌ இருக்‌ 
தவன்‌ என்று அநுமானிக்கின் றனர்‌. 
எப்படியிருப்பினும்‌ இரண்டாயிரம்‌ ஆண்டுகளுக்கு 
முன்னாலிருந்த இப்பாண்டிய மன்னன்‌, பற்பல யாகங்கள்‌ 
செய்து அதையே தன்‌ பெயருக்குப்‌ புகழ்‌ தரும்‌ அடைமொழி 
யாகப்‌ பெற்றிருக்‌இறான்‌. அவனைப்‌ பற்றிப்‌ பாடிய பாடலில்‌ 
ஈ பணியர்‌ அத்வித நின்‌ கொடையே. முனிவர்‌ 
முக்கட்‌ செலவர்‌ நகர்‌ வலஞ்‌ செயற்க ; 
இறைஞ்சுக பெரும ! நின்சென்னி சிறந்த 
நான்மறை முனிவர்‌ ஏந்துகை எதிரே !'! 


“்‌ சிவ பெருமானின்‌ கோயிலை வலம்செய்து வரும்போது 
உன்‌ வெண்‌ கொற்றக்‌ குடை தாமட்டும்‌ ; நான்மறை முனி 
வர்‌ உன்னை ஆசீர்வதிக்கக்‌ கையைத்‌ தூக்கும்போது உன்‌ 
சென்னி தாழட்டும்‌ !”” என்று புலவர்‌ வாழ்த்தியிருக்கருர்‌. 

இன்னொரு பாடலில்‌,. 


*! நாற்பனுவல்‌ நால்‌ வேதத்து 
அருஞ்சீர்த்திப்‌ பெருங்‌ கண்ணுதை 
'நெய்ம்மலி ஆவுதி பொங்கப்‌ பண்மாண்‌ 
வீயாச்‌ சிறப்பின்‌ வேள்வி முற்றி 
யூபம்‌ நட்டவியன்களம்‌ பலகொல்‌ !” 

என்று ௮ப்பாண்டியன்‌ செய்த யாகங்களையும்‌, யாகங்களில்‌ 
ஆவுதி பொங்கியதையும்‌, யாகங்களை முடித்தபின்‌ நட்ட 
யூபங்களையும்‌ பற்றிப்‌ புலவர்‌ வியந்து பாடியிருக்கிறார்‌. 
சங்கப்‌ புலவர்‌ பாடிய சோம மன்னர்களில்‌ ஒருவனுக 
குச்‌ “சோழன்‌ இராஜ சூயம்‌ வேட்ட பெருநற்கிள்ளி :'' 
என்று பெயர்‌. 
பாண்டியன்‌ தலையாலங்கானத்துச்‌ செரு வென்ற. 
நெடுஞ்‌ செழியன்‌ என்பவனைப்‌ பற்றிய பாடலில்‌, 
“ நான்மறை முதல்வர்‌ சுற்றமாக 
மன்‌ னரேவல்‌ செய்ய மன்னிய 
வேள்வி முற்றிய வாய்வேள்‌ வேந்தே !" 
என்று புலவர்‌ பெருமான்‌ பாடியிருக்கிறார்‌. 
சேரமான்‌ பெருஞ்‌ சோற்றுகியஞ்‌ சேரலாதன்‌ என்ட 
வனைப்‌ பற்றிய பாடலில்‌, 
“பால்‌ புளிப்பினும பகலிருளினும்‌ 
நால்வேதம்‌ நெறிதிரியினும்‌ 
தீரியாச்‌ சுற்றமொடு ”' 
விளங்குவோன்‌ அம்மன்னன்‌ என்று கூறி 
“ அந்தி அந்தணர்‌ அருங்‌ கடனிருக்கும்‌ 
முத்த்‌ விளக்கிற்றுஞ்சும 
பெற்கோட்டிமயமும்‌ பொதியமும்‌ போன்றே!" 
அச்‌ சேர மன்னன்‌ நிலைத்து வாழவேண்டும்‌ என்று வாழ்த்தி 
யிருக்கிறார்‌. 
இமய மலையிலும்‌ பொதிகை மலையிலும்‌ அந்தணாகள்‌ 
முத்தீ வளர்த்து அருங்‌ கடன்‌ ஆற்றுவதைச்‌ சேர்த்துப்‌ 
பாடியிருக்கிறார்‌ புலவர்‌, 
அநத நாளைத்‌ தமிழர்கள்‌ இமயமலை முதல்‌ குமரிமுனை 
வரையில்‌ ஒரே நாடாகக்‌ கருதியிருக்கிறார்கள்‌ என்பது, 
“ வ_ாஅது பனிபடு நெடுவரை வடக்கும்‌ 
தேனாஅது உருகெழு குமரியின்‌ தெற்கும்‌ ” 
என்னும்‌ வரிகளிலிருந்தும்‌ தெளிவாக றது. 

ஆரியரும்‌ திராவிடரும்‌ ஓ3ர இனமாக, இரு இனங்‌ 
களுக்கும்‌ உரிய சமயக்‌ கோட்பாடுகளும்‌ வழக்க பழக்கங்‌ 
களும்‌ பல்லாயிரம்‌ ஆண்டுகளுக்கு முன்னே கலந்து போய்‌ 
விட்டன என்பதைத்‌ திட்டமாக நிரூபிக்கும்‌ இத்தகைய 
நாறுநாறு சான்றுகளை மிகப்‌ பழமையான தமிழ்‌ நூல்‌ 
களிலிருந்து எடுத்துக்‌ காட்டலாம்‌. 

இன்னும்‌ சிறிது பிற்காலத்துக்கு வந்தோமானால்‌ கேட்‌ 
கவே வேண்டியதில்லை. 

வட நாட்டிலிருந்து வந்த பெளத்த சமயமும்‌, சமண 
மதமும்‌ தமிழர்‌ வாழ்விலும்‌ பண்பாட்டிலும்‌ எவ்விதம்‌ 
கலந்துவிட்டன என்பதை எவரும்‌ எளிதில்‌ அறியலாம்‌. 

காஞ்சியில்‌ பல நூற்றாண்டு காலம்‌ சிறப்புடன்‌ 
வாழ்ந்து பெரிய சாம்ராஜ்யம்‌ நிலை நாட்டியிருந்த பல்லவ 
மன்னர்கள்‌ மகேந்திரன்‌ முதல்‌ அபராஜிதன்‌ வரையில்‌ 
ஆரியர்‌ தமிழர்‌ என்ற வேற்றுமையையே அறியாதவர்களா 
மிருந்தார்கள்‌ என்பது அவாகளுடைய பெயர்களைப்‌ பார்த்த 
வுடனேயே தெரிய வரும்‌. 

விஜயாலய சோழன்‌ முதல்‌ மூன்றாவது இராஜேந்திர 
சோழன்‌ வரையில்‌ முந்‌ நூறு ஆண்டு காலம்‌ சோழ சாம்‌ 
ராஜ்யம்‌ சிறப்புற்று விளங்கிய காலத்தில்‌ தமிழகத்தில்‌ 
ஆரியா--திராவிடர்‌ என்ற வேற்றுமையை மக்கள்‌ கனவி 
லும்‌ கருதியதில்லை என்று அக்காலத்திய கல்வெட்டுக்கள்‌- 
செப்புப்‌ பட்டயங்கள்‌ அனைத்திலிருந்தும்‌ தெளிவாகத்‌ 
தெரிந்து கொள்ளலாம்‌. 

தொள்ளாயிரம்‌ ஆண்டுகளுக்கு முன்பு குலோத்துங்‌ 
கனின்‌ கலிங்கப்‌ போரைப்பற்றிச்‌ செயங்கொண்டார்‌ 
பாடிய கலிங்கத்துப்‌ பரணியில்‌ 

“ மறையவர்‌ வேள்விகுன்றி மனுநெறி 
அனைத்து மாறித்‌, 
துறைகளோராறு மாறிச்‌ சுருதியும்‌ 
முழக்கம்‌ ஓய்ந்தே ” 

என்பவை போன்ற எத்தனையோ வரிகள்‌ இருக்கின்றன. 
இவற்றிலிருந்து அக்காலத்திலும்‌ ஆரியர்‌--இராவிட 
என்ற வேற்றுமையை யாரும்‌ அறிந்திருக்கவில்லை என்று 
அறியலாம்‌. 

இப்படி. ஆயிரமாயிரம்‌ ஆண்டுகளாக ஆரியர்‌ - திரா 
விடர்‌ என்னும்‌ இனவேற்றுமை உணர்ச்சியின்றித்‌ தமிழ்‌ 
மக்கள்‌ வாழ்ந்து வந்த நாட்டில்‌ இப்போது சிலர்‌ வெள்ளைக்‌ 
காரச்‌ சரித்திர ஆராய்ச்சியாளரின்‌ கற்பனைகளை ஆதார 
மாகக்‌ கொண்டு இல்லாத வேற்றுமைகளைப்‌ புதிதாக உண்‌ 
டாக்கி வளர்க்கவும்‌ பார்க்கிறார்கள்‌. 

பொய்மையை அடிப்படையாகக்கொண்ட இந்த வேற்‌ 
றுமைக்‌ இளர்ச்சி தமிழகத்தில்‌ ஒருகாளும்‌ வெற்‌ றி பெறப்‌ 
போவதில்லை. 

புற நானூற்றில்‌ உள்ள மற்றொரு அற்புகமான பாட 
லில்‌ முதல்‌ வரி பின்வருமாறு : 

“யாதும்‌ ஊரே ; யாவரும்‌ கேளிர்‌ '' ,எல்லா ஊரும்‌ 
கம்‌ ஊர்தான்‌. எல்லா மக்களும்‌ நம்‌ உறவினர்தான்‌. 
(கேளிர்‌ 2 உறவினர்‌ ) 

- பழந்தமிழ்‌ மக்கள்‌ பண்பாட்டின்‌ ஜீவநாடி இந்த வரி 
யில்‌ அடங்கிபிருக்கிறது. இதற்குப்‌ புறம்பாக வேற்றுமை 
களைக்‌ கற்பித்துப்‌ பகைமையை வளர்ப்பவர்கள்‌ தமிழர்கள்‌ 
ஆகமாட்டார்கள்‌. “* அவர்களை விரட்டிவிடுவோம்‌, இவர்‌ 
களை ஒட்டிவிடுவோம்‌'' என்று பிதற்றிக்கொண்டு வெறி 
பிடித்து அலைகிறவர்களுக்குத்‌ தமிழ்‌ மக்கள்‌ ஒருகாலும்‌ 
செவி சாய்க்கமாட்டார்கள்‌. தமிழ்ப்‌ பண்புக்கு முற்றிலும்‌ 
மாறான கொள்கைகளை ஏதோ சுயகல காரணங்கொண்டு 
பரப்புகிறார்கள்‌ என்பதைத்‌ தெரிந்து கொள்வார்கள்‌. 


யாரை யார்‌ விரட்டுவது? 


தமிழ்‌ நாட்டிலிருந்து * ஆரியரை விரட்டி விடுவோம்‌: 
என்றும்‌, வட இந்தியரைத்‌ துரத்திவிடுவோம்‌” என்றும்‌ 
கூச்சல்‌ போடுகிறவர்கள்‌, “ பொதிகை மலையைத்‌ தூக்கிச்‌ 
சிந்து நதியில்‌ போட்டு விடுவோம்‌, திருவண்ணாமலை 
யைத்‌ தூக்கி இலங்கைக்கு அனுப்பி விடுவோம்‌” என்‌ 
பவை போன்று கவைக்குதவாத பேச்சுக்களைப்‌ பேசு 
இருர்கள்‌. 

சுதந்திர பாரத தேசத்தில்‌ வாழும்‌ யாரையும்‌ எவரும்‌. 
விரட்டி விட முடியாது. 

இந்த நாட்டில்‌ இமயம்‌ முதல்‌ குமரி வரையில்‌ யாரும்‌ 
எங்கேயும்‌ போகலாம்‌, வசிக்கலாம்‌, தொழில்‌ செய்து பிழைக்‌ 
கலாம்‌ என்று இந்திய சுதந்திர சாஸனம்‌ உரிமை அளித்‌. 
திருக்கிறது. 

தமிழகத்தில்‌ இன்று வாழ்வோர்‌ சிலர்‌, ஆரியர்‌ - வட 
நாட்டிலிருந்து வந்தவர்கள்‌ என்று விவாதத்துக்காக வைத்‌. 
அககொண்டாலும்‌, அவர்களை யார்‌ விரட்ட முடியும்‌? 
எதற்காக எப்படித்‌ துரத்திவிட மூடியும்‌? 

நேற்று வந்து தமிழ்‌ நாட்டில்‌ குடியேறிய மார்வாரி 
களையும்‌, குஜராத்திகளையும்‌, பஞ்சாபிகளையும்‌ போகச்‌ 
சொல்ல முடியாது. 

சில நூறு வருஷங்களுக்கு முன்னால்‌ தமிழ்‌ காட்டிற்கு 
வந்து குடியேறிய ரெட்டியார்களையும்‌, நாயுடுமார்களையும்‌ 
நாயக்கர்களையும்‌, ராஜாக்களையும்‌ போகச்‌ சொல்ல முடி 
யாது. 

பல்லாயிரம்‌ வருஷங்களாக இந்தத்‌ தமிழ்‌ நாட்டில்‌ 
வாழ்ந்து வளப்படுத்தித்‌ தமிழைத்‌ காய்‌ வ்‌ ள்‌ 


குமரியும்‌ குன்றமும்‌ 121 


கொண்டு தமிழில்‌ ஓப்பற்ற நூல்களை இயற்றித்‌ தந்திருப்‌ 
ப்வர்களை விரட்டி விடுகிறதென்பது வெறும்‌ பேச்சுக்காரர்‌ 
கள்‌ காணும்‌ பகற்‌ கனவேயாகும்‌. அவவிகம்‌ சொல்லுகிற 
வர்களுக்கே அதில்‌ நம்பிக்கை இருக்க முடியாது, மக்களை 
ஏமாற்றித்‌ தங்கள்‌ காரியம்‌ எதையோ சாதித்துக்கொள் 
வதற்காகவே அவ்விதம்‌ அவர்கள்‌ பேசுகிறார்கள்‌. அறிவாளி 
களான தமிழ்‌ மக்கள்‌ இந்தப்‌ பேச்சுக்களை விரும்பவும்‌ 
மாட்டார்கள்‌ ; ஒப்புக்கொள்ளவும்‌ மாட்டார்கள்‌. நெறி 
தவறிப்‌ போகிறவர்களைத்‌ திரும்பவும்‌ நேர்‌ வழிக்குக்‌ 
கொண்டு வந்து காப்பாற்றுவராகள்‌. 
இலங்கைத்‌ திவில்‌ சென்ற நூற்றைம்பது வருஷங்‌ 
களுக்குள்‌ சென்று குடியேறிய தமிழாகளுக்கு இலங்கை 
சர்க்கார்‌ பூரண பிரஜா உரிமை தரவேண்டும்‌ என்று நரம்‌ 
கோருகிறோம்‌ ; வற்புறுத்துகிறோம்‌, போராடுகிறோம்‌. 
இலங்கை சர்க்காரும்‌ அத்தகைய தமிழர்களை விரட்டி 
விடப்போகிரோம்‌ என்று சொல்லவில்லை. :** இங்கேயே 
நிரந்தரமாகக்‌ குடியேறியவர்களுக்கு மட்டும்‌ பூரண பிரஜா 
உரிமை தருவோம்‌. தற்காலிகமாக வந்து பொருள்‌ திரட்‌ 
டூ.க்கொண்டு போகிறவர்களுக்குப்‌ பிரஜா உரிமை தரமாட்‌ 
டோம்‌” என்றுதான்‌ கூறுகிறார்கள்‌. 
தென்னாப்பிரிக்காவில்‌ காட்டுமிராண்டி. ஆட்சி நடத்தி 
உலகத்தின்‌ அதிருப்தியையே சம்பா தித்துக்கொண்டு வரும்‌ 
டாக்டர்‌ மலான்‌ சர்க்கார்கூட ** இந்தியாகளை யெல்லாம்‌ 
விரட்டி விடப்போகிறோம்‌ ”” என்று சொல்லவில்லை. 
அப்படியிருக்கும்போது பல்லாயிரம்‌ ஆண்டுகளாகத்‌ 
தமிழகத்தில்‌ வாழ்ந்து வருகிறவர்களை விரட்டிவிடுவோம்‌ 
என்ற கூச்சலைக்‌ கிளப்புவதில்‌ என்ன பொருள்‌ இருக்‌ 
ஒறது? நேருஜி போன்றவர்கள்‌ இந்தத்‌ தெய்வத்‌ தமிழ்‌ 
நாட்டில்‌ “*காட்டுமிராண்டிகள்‌ சிலரும்‌ இருக்கிறார்கள்‌ 
போலும்‌ !”” என்று க முக ர அத்தகைய கூச்சல்கள்‌ 
காரணமாகின்றன. 
கு 

திராவிடர்‌ என்றும்‌ ஆரியர்‌ என்றும்‌ ஆதார மற்று 
ஷிரிவினையைச்‌ செய்து கொண்டு, திராவிடருக்கு ஆரியர்கள்‌ 
விரோதிகள்‌ என்றும்‌, திராவிடர்கள்‌ ஆரியர்களிடமிருந்து 
தனித்துவிடவேண்டும்‌ என்றும்‌ கூறுவதில்‌ லாப நஷ்டம்‌ 
என்ன என்பதையும்‌ பார்க்க வேண்டும்‌. 

இப்பிரிவினைக்‌ கிளர்ச்சியினால்‌ *இராவிடர்கள்‌” என்று 
சொல்லிக்கொள்கிறவர்களுக்கு அளவில்லாத நஷ்டம்‌ என்‌ 
பதைத்‌ தவிர, லாபம்‌ என்பது அணுவளவும்‌ இல்லை. 

குமரி முதல்‌ இமயம்‌ வரையில்‌ பரந்து விரிந்த பாரத 
தேசத்தின்‌ மீது சம உரிமையைக்‌ கைவிட்டு விட்டுப்‌ பத்து 
ஜில்லாக்கள்‌ கொண்ட பிரதேசத்தில்‌ முடங்கிக்கடக்க 
வேண்டியவர்களாகிறார்கள்‌. 

இராமர்‌, கிருஷ்ணா, புத்தர்‌, மகாவீரர்‌, அசோகர்‌, 
ஹர்ஷ வர்த்தனர்‌, சிவாஜி, சைதன்யர்‌, துகாராம்‌, தயானக்‌ 
தர்‌, பரம ஹம்ஸர்‌, விவேகானந்தர்‌, ரவீந்திரகாதர்‌, லோக 
மான்யர்‌, காந்தி மகாத்மா, சுபாஷ்போஸ்‌ போன்ற மகர 
புருஷர்கள்‌ அனைவரும்‌ தங்களுக்கு உரியவர்கள்‌ அல்ல 
வென்று தாங்களே கைவிடுகிரார்கள்‌. 

இன்னும்‌ குறுகிய திராவிட நோக்கங்‌ கொண்டவர்‌ 
கள்‌, அகத்தியர்‌, தொல்காப்பியர்‌, நக்‌£ரர்‌, சம்பந்தர்‌, 
மாணிக்கவாசகர்‌, பெரியாழ்வார்‌, அண்டாள்‌, சங்கரர்‌, 
இராமாநுஜர்‌, பாரதியார்‌, மகா மகோபாத்தியாய சாமி 
நாதய்யர்‌, ஸி. வி. ராமன்‌ ஆகியோர்களை யெல்லாம்‌ தங்க 
ஞக்குச்‌ சம்பந்தமில்லாதவர்கள்‌ என்று கைவிட வேண்டிய 
வர்களாகிறோகள்‌. 

இதுபோல இலக்கிய உலகில்‌ எண்ணற்ற, உவமை 
சொல்ல இயலாத அற்புதச்‌ செல்வங்களை அவர்கள்‌ தத்தம்‌ 
செய்ய வேண்டியவாகளாகிறார்கள்‌. 

எந்தவிதத்திலும்‌ நிரூபிக்க. முடியாத பிரிவினையை 
சரித்திர ஆதாரமோ பிரத்யட்ச பிரமாணமோ இல்லாத 
பிரிவினையை--நாமாகக கற்பனை செய்து கொண்டு எல்‌ 

லாத்‌ துறைகளிலும்‌ நஷ்டத்தை ஏன்‌ தேடிக்கொள்ள 
வேண்டும்‌ ? 
* * * 


ஆரிய-திராவிட இனப்பிரிவினையை வளர்த்துத்‌ 
துவேஷத்தை உண்டாக்குவது வேறு, சாதி வேற்றுமைப்‌ 
பிரச்னை வேறு என்பதை 'அறிவாளிகளான தமிழர்கள்‌ 
ஈன்கு அறிவார்கள்‌. 

சாதி'வேற்றுமை என்பது முற்காலத்திலும்‌ இருந்தது; 
இக்காலத்திலும்‌ இருக்கிறது. 

வடநாட்டிலும்‌ சாதி வேற்றுமை உண்டு. தென்னாட 
டிலும்‌ உண்டு. 

முற்காலத்திலும்‌ மகான்கள்‌ பலர்‌ சாதி வேற்றுமை 
யைப்‌ பழித்திருக்கிறார்கள்‌. 

இக்காலத்திலும்‌ விவேகானந்தர்‌, காந்தி மகான்‌, 
தாகூர்‌, பாரதியார்‌ முதலிய பெரியோர்கள்‌ சாதி வேற 
றுமைகளை ஒழிக்கப்‌ பாடுபட்டிருக்கிறார்கள்‌. 

ஆதிகாலத்தில்‌ சாதிப்பிரிவினை எந்த நோக்கத்துடன்‌, 
எந்தச்‌ சூழ்நிலையில்‌ ஏற்பட்டதாயிருந்தாலும்‌, இக்காலத்‌ 
துக்கு அது பொருந்தாது என்பதை அறிவாளிகள்‌ அனை 
வரும்‌ ஒருமுகமாக ஒப்புக்கொள்றொகள்‌. 

நம்மிடையே வாழ்ந்து வரும்‌ பெரியோர்களில்‌ சாதி 
வேற்றுமையை ஒழிக்கப்‌ பாடுபடுகிறவர்களில்‌ நேருஜியை 
யும்‌, ராஜாஜியையும்‌ மிஞ்சியவாகள்‌ யாரும்‌ இல்லை. 

சாதி வேற்றுமை ஓழிந்துகொண்டு' வருகிறது; அடி 
யோடு ஓமிந்துவிடத்தான்‌ போகிறது. 

நிச்சயமாக நடக்கப்போகிற ஒரு காரியத்தை முன 
னிட்டு ஆரியர்‌ திராவிடர்‌ என்னும்‌ இனப்‌ பகைமை 
யையோ, வடநாட்டார்‌-தென்னாட்டார்‌ என்னும்‌ பிரிவினை 
உணர்ச்சியையோ வளர்ப்பது அவசியமில்லை ; தீமை பயப்‌ 
பதுமாகும்‌. 








சாதி வேற்றுமை ஒழிய அன்பு 
வழியே வழி 


* ஆரியர்‌--திராவிடர்‌ என்னும்‌ பிரிவினை . அபத்த 
மானது ; சரித்திர அதாரம்‌ அற்றது ; தற்கால .நிலைமைக்‌ 
குப்‌ பொருந்தாதது” என்று முன கட்டுரையில்‌ எழுதி 
யிருந்தோம்‌. 

அரசியல்‌ காரணங்களுக்காகவோ, சுயநலக்‌ காரணங்‌ 
களுக்காகவோ ஆரியர்‌ திராவிடர்‌ பிரிவினையைப்‌. பயன்‌ 
படுத்தி இனத்துவேஷத்தை வளர்த்து வரும்‌ கூட்டத்தார்‌ 
தம்‌ கருத்தை ஒப்புக்கொள்வார்கள்‌ என்று எதிர்பார்க்க 
முடியாது. அவர்கள்‌ பத்திரிகைகளிலே நீண்ட மறுப்புகள்‌ 
எழுதியிருக்கறார்கள்‌. அவற்றில்‌ மேலும்‌ துவேஷத்தையும்‌ 
வசை மொழிகளையும்‌ கையாண்டிருககிறாரகளே தவிர, 
அறிவுக்குகந்த வாதம்‌ எதுவும்‌ இல்லை. 

ஆரியர்‌--திராவிடர்‌ என்னும்‌ பிரிவினை முற்றும்‌ 
பொய்மையை அடிப்படையாகக்‌ கொண்டது என்பதற்குச்‌ 
சரித்திரச்‌ சான்றுகள்‌ இன்னும்‌ எவ்வளவோ இருக்கின றன. 
அவற்றை இப்போது விவரிக்க வேண்டிய அவசியயில்லை. 

ஆனால்‌, ஆரியர்‌ திராவிடர்‌ பிரிவினையைப்‌ போன்ற 
தல்ல சாதி வேற்றுமை பல்லாயிரம்‌ ஆண்டுகளாக இந்த 
நாட்டில்‌ சாதி வேற்றுமைகள்‌ இருந்து வருனெறன. 

சரித்திரத்தின்‌ ஆரம்ப காலந்தொட்டு வடநாட்டிலும்‌ 
ஜாதி வேற்றுமை இருந்திருக்கிறது; தென்னாட்டிலும்‌ 
இருக்‌ திருக்கிறது. 

தொழில்கள்‌ காரணமாக ஆதியில்‌ சாதிகள்‌ உண்டா 
யின. தொழில்கள்‌ நூற்றுக்கணக்கில்‌ ஏற்பட்டன. ஆனால்‌ 
இத்தகைய பிரிவினை நல்லதல்ல என்று நம்‌ முன்னோர்கள்‌ 
உணர்ந்தார்கள்‌. சாதி வேற்றுமையைக்‌ குறைப்பதற்‌ 
காகவே நாலு சாதிகள்‌ என்று வகுத்தார்கள்‌ என்று 
ஊகிக்க இடமுண்டு. 

வடமொழியிலிருந்த, பல நூறு சமய தத்துவ நூல்‌ 
களை வேத வியாசர்‌ நாலுவேதங்களாக வகுத்தார்‌ என்று 
சொல்லப்படுகிற தல்லவா ? 

அதுபோலவே, பல நானு சாதிகளைக்‌ குறைப்பத ற்‌ 
கர்க நாலு சாதிகள்‌ என்று வகுத்தார்கள்‌ போலும்‌! ஆயி 
னும்‌, அந்த்‌ நாலு சாதிகளுள்‌ நானூறு சாதிப்‌ பிரிவினைகள்‌ 
கிளைதீதுத்‌ தழைத்து வளர்ந்தன. 

பிறகு இந்தச்‌ சாதிகளுக்குள்‌ உயர்ந்த சாதி, தாழ்ந்த 
சாதி என்ற ஏற்றத்‌ தாழ்வான எண்ணங்கள்‌ தோன்‌ றி, 
வளர்ந்தன. 

இத்தகைய வேற்றுமையால்‌ சமூகத்துக்கு விளையக்‌ 
கூடிய கேடுகளையும்‌ நம்‌ முன்னோர்களில்‌ அறிவாளிகள்‌ 
உணர்ந்தார்கள்‌. ஆகையால்‌ சாதிப்‌ பிரிவினையையும்‌, சாதி 
களில்‌ உயாவு- தாழ்வு கற்பிப்பதையும்‌ ஆயிரக்‌ கணக்‌ 
கான வருடங்களுக்கு முன்பிருந்தே தீர்க்க திருஷ்டியுள்ள 
ஈம்‌ முன்னோர்களில்‌ பலர்‌ கண்டித்து வந்திருக்கிறார்கள்‌. 

* * x 


தென்னாட்டில்‌ சாதி வேற்றுமையே. இல்லாமலிருந்த 
தென்றும்‌, வட நர்ட்டு ஆரியர்களாகிய பிராமணர்கள்‌ 
கொண்டுவந்து புகுத்தி விட்டார்கள்‌ என்றும்‌ கூ றுகிறார்‌ 
கள்‌. இதைப்‌ போன்ற அபத்தமான கொள்கைவேறு எது 
வும்‌ இருக்க முடியாது. 

வடகாட்டு ஆரியர்கள்‌ தென்னாட்டிலே கொண்டுவந்து 
சாதி வேற்றுமையைப்‌ புகுத்தினார்கள்‌ என்றால்‌ ** அப்‌ 

போது தென்னாட்டுத்‌ திராவிடர்களின்‌ புத்தி எங்கே 
போயிருந்தது ?”' என்ற கேள்வி எழுகிறது. 

இந்தக்‌ காலத்திலேதான்‌ நம்‌ தமிழ்‌ காட்டிலுள்ள 
அபூர்வமான தமிழர்கள்‌ சிலர்‌ “* எங்களுக்கு அறிவு வேண்‌: 
டாம்‌” என்று சொல்கிறார்கள்‌. 

பழந்தமிழ்‌ நாட்டில்‌ ஈம்‌ முன்னோர்கள்‌ சிறந்த, அறி 
வளிகளா யிருந்தார்கள்‌ ; உலகம்‌ வியக்கும்‌ அறிவைப்‌ 
பெற்‌றிருந்தாகள்‌. 

“ அறிவுடையார்‌ எல்லாமுடையார்‌ அறிவிலார்‌ 
என்னுடைய ரேனும்‌ சிலர்‌ ” 


என்றார்‌ திருவள்ளுவர்‌ பெருமான்‌. 

அறிவைப்‌ போற்றி அறிவாளிகளாகத்‌ திகழ்ந்த பழந்‌ 
தமிழ்‌ நாட்டினரை வடநாட்டு ஆரியர்‌ ஏமாற்றி, இல்லாத 
சாதி வேற்றுமையைப்‌ புதிதாகக்‌ கொண்டு வந்து. புகுத்தி 
விட்டார்கள்‌ என்பது அறிவீனத்திலும்‌ அறிவீனத்திலும்‌ 
அறிவீனமான பேச்சு. 

நாடார்களையும்‌, மறவர்களையும்‌ வன்னிய குலத்தாரை 
யும்‌, முதலியார்களையும்‌ பிள்ளைகளையும்‌, செட்டிமார்களை 
யும்‌, ரெட்டிமார்களையும்‌, நாயுடுக்களையும்‌, நாயக்கர்களை: 
யும்‌, ஹரிஜன ங்களுக்குள்‌ பல்வேறு பிரிவினரையும்‌ வட: 
நாட்டு ஆரியர்களா தமிழ்‌ நாட்டில்‌ வந்து உண்‌ டாக்னோர்‌ 
கள்‌? இத்தகைய சாதிப்பிரிவினைகளைத்‌ தமிழ்‌ நாட்டில்‌ 
பிறரால்‌ புகுத்தி யிருக்கமுடி யுமா ! 

சாதி வேற்றுமை வடநாட்டில்‌ எப்படி மிகப்‌ பழைய 
காலத்திலிருந்து இருந்து வந்திருக்கறதோ அப்படியே 
தென்னாட்டிலும்‌ இருந்திருக்கிறது. 

தமிழ்‌ மொழியில்‌ உள்ள மிகப்‌ பழமையான நூல்‌ 
களிலேயே பிராமணர்கள்‌.இடம்‌ பெற்று வு திருக்கிறார்கள்‌ 

பழமையான சங்க நூல்களில்‌ பிரசித்திபெற்ற 
தொன்று, திருமுருகாற்றுப்‌ படை. இந்நூலை இயற்‌,றியவர்‌ 

நக்€ரனார்‌. முருகன்‌ கோயில்‌ கொண்டுள்ள பழனிமலையைப்‌ 
பற்றி இந்‌ நாலில்‌ நக்€ரனார்‌ வர்ணித்திருக்கிறா. *“ பழனி 
மலையில்‌ வேதியர்கள்‌ மந்திரங்களை ஜஐபித்துச்கொண்டு 
ஓமம்‌ வளர்த்தார்கள்‌ ; அந்தப்‌ புகை வான வெளியை 
யெல்லாம்‌ மூடிவிட்டது” என்று வர்ணித்துக்‌ கூறியிருக 
கிரா. 

புறகானூற்றுப்‌ பாடல்களில்‌ பிராமணர்கள்‌, வேதங்‌ 
கள்‌, யாகங்கள்‌-ஆஃயெவை பற்றிப்‌ பல குறிப்புக்கள்‌ 
இருக்கின்றன. அவை தென்னாட்டுக்‌ குரியனவல்ல என்று: 
எந்தப்‌ புலவரும்‌ மறுத்துச்‌ சொல்லவில்லை. 

பிராமணர்கள்‌ அரசியலில்‌ தலையிட்டுக்‌ காரியம்‌ செய்த. 
தற்கும்‌ பல உதாரணங்கள்‌ இருக்கின்றன. புறநானூற்‌ 
அப்‌ புலவர்‌ ஒருவர்‌, ஒரு பிராமண வாலிபனின்‌ அதிசயச்‌ 
செயலைப்‌ பறறி வியந்து பாராட்டிக்‌ கூறியிருக்கிறார்‌. 

இரண்டு சிற்றரசர்களுக்குள்‌ போர்‌ மூளுவதாக இருக 
தீது. அவர்களில்‌ ஒரு சிற்றரசன்‌ தன்‌ கோட்டையைப்‌ 
போருக்கு ஆயத்தமாகீகக்‌ கொண்டிருந்தான்‌. அப்போது 
ஒரு பார்ப்பன வாலிபன்‌ அச்‌ சிற்றரசனிடம்‌ சென்று, 
போரின்‌ இமையை எடுத்துக்‌ கூறினான்‌. அந்தச்‌ சிற்றரசன்‌ 
மனம்‌ மாறி. போர்க்குரிய ஆயத்தங்களைக்‌ கோட்டையி 
லிருந்து எடுத்துவிட்டான்‌. 

** இந்தப்‌ பிராமணப்‌ பிள்ளை உருவத்தில்‌ சிறியவனா 
யிருககிறான்‌. இவன்‌ கூறிய வார்த்தைகளும்‌ சிலவேயாகும்‌/ 
ஆயினும்‌ அந்தச்‌ சில வார்த்தைகளினால்‌, இரண்டு ௪ற்றர 
சர்களுக்குள்ளே போர்‌ மூளாமல்‌ தடுத்து விட்டானே /”” 
என்னு புலவர்‌ வியம்திருக்கிறார்‌. 

திருவள்ளுவர்‌ காலத்தில்‌ பிராமணர்கள்‌ இருந்திருக்‌ 
கிறார்கள்‌. அவர்கள்‌ வேதம்‌ ஓதுவதை முக்கிய தொழிலா 
கக்‌ கொண்டிருக்கிறார்கள்‌. அவர்களில்‌ ஒழுக்கம்‌ கெட்ட 
வர்களும்‌ இருந்திருக்கிறார்கள்‌. ஆகையால்‌ பிராமணன்‌ 
வேதம்‌ ஒதுவதைக்‌ காட்டிலும்‌ ஒழுக்கத்தைக்‌ காப்பாற்‌ நிக்‌ 


குமரியும்‌ குன்றமும்‌ டத்‌ 


கொள்வதே பரம முக்கியமான கடமை என்பதை மிக 
அழுத்தமாக வற்புறுத்தி, 
“மறப்பினும்‌ ஒத்துக்‌ கொளலாகும்‌ ; பார்ப்பான்‌ 
பிறப்பு ஒழுக்கம குன்றக்‌ கெடும்‌ ” 
மான்‌ று வள்ளுவர்‌ பெருமான்‌ கூறியிருக்கிறார்‌. 
கபிலர்‌ என்ற புலவர்‌ பெருமான்‌ சரதிவேற்‌ றுமையைக்‌ 
கண்டித்துப்‌ பாடியுள்ள பாடல்‌ மிகப்‌ பிரசித்தமானது. 
கபிலரை வளர்த்த வேதியக்‌ குடும்பத்தார்‌ அவருக்குப்‌ 
பூணூல்‌ போட விரும்பினார்கள்‌. கபிலர்‌ எந்த சாதிப்‌ 
பிள்ளை என்பது தெரியாதபடியால்‌, அவருக்குப்‌ பூணூல்‌ 
போடுவதை மற்றப்‌ பிராமணர்கள்‌ எதிர்த்தார்கள்‌. அப்‌ 
போது கபிலர்‌ பாடியதாகக்‌ கூறப்படும்‌ பிரசித்திபெற்ற 
பாடலில்‌ 
“ வடதிசைப்‌ பார்ப்பான்‌ தென்திசைக்கேகின்‌ 
நடையது கோணிப்‌ புலையன்‌ ஆவான்‌ 
தென்திசைப்‌ புலையன்‌ வடதிசைக்‌ கேகின்‌ 
பழுதற ஒதிப்பார்ப்பான்‌ ஆவான்‌ ”' 
என்று கூறியுள்ளார்‌. இதிலிருந்து கபிலருடைய நாளில்‌ 
வடதிசையிலும்‌ பார்ப்பனர்கள்‌ இருந்தார்கள்‌ தென்‌ 
இசையிலும்‌ பார்ப்பனர்கள்‌ இருந்தார்கள்‌ என்று ஏற்படு 
இறது, அவர்களிலே கெட்டுப்போனவர்கள்‌ பலர்‌ இருக 
தார்கள்‌ என்றும்‌ தெரியவருகிறது. 
இப்படிப்பட்ட சாதி வேற்றுமைகள்‌ திடீரென்று ஒரு 
நாள்‌ ஏற்பட்டிருக்க முடியாது. அன்னியர்கள்‌ கொண்டு 
வந்து தமிழ்‌ நாட்டில்‌ புகுத்தியிருக்கவும்‌ முடி யாது. 
வடநாட்டிலும்‌ சரி, தென்னாட்டு லும்‌ சரி, சரித்திர 
காலந்தொட்டுச்‌ சாதி வேற்றுமைகள்‌ இருந்துவந்திருக்‌ 
இன்றன. 
தமிழர்‌ சமுதாயம்‌ என்று ஏற்பட்டதோ, அது முதல்‌ 
சாதி வேற்றுமையும்‌ இருந்துவந்திருக்றது. சாதி வேற்‌ 

அமை இல்லாத தமிழர்‌ சமுதாயம்‌ இருந்திருந்தால்‌ அது 
சரித்திர காலத்தக்கு முற்பட்ட. காலத்தில்‌ இருந்திருக்க. 
வேண்டும்‌. 
இவ்வாறு சர வேற்றுமையானது மிகப்‌ பழமையான 
ஏற்பாடு என்பதால்‌, அது சரியானது என்று இந்நாளில்‌ 
அறிவுள்ளவர்கள்‌ யாரும்‌ சொல்ல முன்வரமாட்டார்கள்‌. 
பழைய காலத்திலும்‌ சாதி வேற்‌ றுமையைப்‌ பலர்‌ கண்‌ 
டித்திருக்கிறார்கள்‌. உதாரணமாக மேலே எடுத்துக்காட 
டிய பாடலைப்‌ பாடிய கபிலர்‌. 
“ சிறப்பும்‌ சீலமும்‌ அல்லது 
பிறப்பு நலந்தருமோ பேதையீரே !'” 


என்று பாடலை முடித்திருக்கிறார்‌. இவ்வாறு கபிலர்‌ போட்ட 
போட்டைக்கேட்ட பிராமணர்கள்‌ அப்பிள்ளைக்குப்பூணால்‌ 
போடுவதற்குச்‌ சம்மதித்து விட்டார்கள்‌ என்பது வரலாறு, 

இப்படி அவ்வப்போது பல மகான்கள்‌ சாதி வேற்‌ 
அமைகளையும்‌, சாதி காரணமாக ஏற்றத்தாழ்வு கூறுவதை 
யும்‌ கண்டித்துவந்த போதிலு, ஹிந்து சமுதாயத்தை வட 
நாடு தென்னாடு என்னும்‌ வேற்றுமையின்றி அந்த கோய்‌ 
விடாமல்‌ பிடித்துவந்திருக்கிறது, 

சாதி வேற்றுமைகளை அடியோடு ஒழிப்பதில்‌ யாருமே. 
கணிசமான வெற்றி பெறவில்லை. 

நம்முடைய காலத்திலே, காந்தி மகானுடைய ஆத்ம 
சக்திதான்‌, அந்த அரும்பெரும்‌ காரியத்தைப்‌ பெரிய அள 
வில்‌ சாதத்திருக்கறது. 

சென்ற முப்பது ஆண்டுகளில்‌ சாதி வேற்றுமையும்‌, 
எ ற்றத்தாழ்வுகளும்‌ ஈம்‌ நாட்டில்‌ எவ்வளவோ குறைந்து 
போய்விட்டன. 

பாராமை, நெருங்காமை, தீண்டாமை முதலிய அநாக்‌: 


ரிகக்‌ கொடுமைகள்‌ ஒழிந்தே போய்விட்டன என்று சொல்ல 
லாம்‌. 

முப்பது வருஷங்களுக்கு முன்னால்‌ சமபந்தி போஜனம்‌: 
மிகவும்‌ அபூர்வமான செயலாயிருந்தது. சமபந்தி போஜனம்‌ 
செய்தவர்கள்‌ சிலரால்‌ *வீரர்கள்‌' என்று போற்றப்பட்ட 
னர்‌. வேறு சிலரால்‌ பதிதர்கள்‌? என்று பண்னி செய்‌ 
யப்பட்டார்கள்‌. 

அந்த நாளெல்லாம்‌ இப்போது ஒரு கெட்ட கனவைப்‌ 
போல்‌ மறைந்துவிட்டது. சேர்ந்து உட்கார்ந்து சாப்பிடும்‌ 
விஷயத்தில்‌ இப்போதெல்லாம்‌ யாருமே சாதி வேற்றுமை 
பாராட்டுவதில்லை. அப்படிப்‌ பாராட்டுகிறவாகள்‌ பைத்‌ 
இயக்காரர்கள்‌ என்று இந்நாளில்‌ கருதப்படூவார்கள்‌. 

சாதி வேற்றுமை ௩ம்‌ நாட்டிலிருந்து அடியோடு 
தொலைந்துவிட்டதாக யாரும்‌ சொல்லமுடியாது. இன்னும்‌. 
இருக்கத்தான்‌ இருக்கிறது. 

கலப்பு மணத்தினால்‌ மட்டுமே சாதி வேற்றுமை அடி 
யோடு ஓழிய முடியுட்‌ என்று அறிவாளிகள்‌ எல்லோரும்‌ 
சொல்கிறார்கள்‌. 

இது உண்மைதான்‌. அனால்‌, கலியாணம்‌ என்னும்‌ 
காரியத்தில்‌, கலியாணம்‌ செய்து கொள்க றவர்களின்‌ விருப்‌. 
பம்‌ ஒன்று இருக்கிறது. 

மற்ற துறைகளில்‌ சமூக முன்னேற்ற முயற்சிகள்‌ எவ்‌. 
வளவு. அவசியமோ அவ்வாறே கலியாணத்‌ துறையிலும்‌ 
கலியாணம்‌ செய்துகொள்கிறவர்களுடைய சுதந்திரம்‌ முக்‌ 
இதயமானது என்பதை எவரும்‌ ஓத்துக்கொள்வார்கள்‌. 

சாதி வேற்றுமையை ஒழிப்பதற்காக ஆண்களுக்கும்‌ 
பெண்களுக்கும்‌ கட்டாயக்‌ கலியாணம்‌ செய்து வைக்க முடி. 
யுமா? முடியாது / அப்படிச்‌ செய்வது முன்னேற்றத்தை 
நோக்கிப்‌ போவதற்குப்‌ பதிலாகக்‌ காட்டு மிராண்டித்‌. 
தனத்துக்குப்‌ போவதாக முடியும்‌. 

சமூகத்தில்‌ ஆடவரும்‌ பெண்டிரும்‌ பல துறைகளிலும்‌ 
சரி நிகர்‌ சமானமாகப்‌ பழகுவது அதிகமாக ஆக, கலப்பு 
மணங்களும்‌. அதிகமாகும்‌. , 

இப்போது கலாசாலைகளிலும்‌, காரியாலயங்களிலும்‌, 
ஆடவரும்‌, பெண்டிரும்‌ சம சுதந்திரத்துடன்‌ பழகுவது 
அ.திகமாகி வருகிறது. அந்த அளவுக்குக்‌ கலப்பு மணங்‌ 
களும்‌ நிகழ்ந்து வருகின்‌ றன. 

இம்மாதிரியே சமூக பழக்க வழக்கங்களில்‌ மாறுதல்‌ 
ஏற்.பட்டுவந்தால்‌ நாட்டில்‌ கலப்பு மணங்களும்‌ அதிகமாகப்‌ 
பெருகி விடுவது நிச்சயம்‌. 

திருமணம்‌ செய்து கொள்வதில்‌ யாரும்‌ யாரையும்‌ கட்‌ 
டாயப்படுத்த முடியாது. 

ஆனால்‌ கலப்பு மணங்கள்‌ ஏற்படக்கூடிய சூழ்நிலையை 
உண்டுபண்ணி உதவலாம்‌. 

அந்தச்‌ சூழ்நிலை சாதி வேற்‌. றுமையைப்பற றி ஓயாமல்‌ 
பேசுவதாலும்‌ சாதித்‌ துவேஷத்தை வளர்த்து வருவதாலும்‌ 
ஏற்பட முடியாது. 

கலப்பு மணம்‌ செய்து கொள்றெவர்களுக்கு 
உத்தியோகத்தில்‌ சலுகை கொடுப்பதாகச்‌ சொல்வது 
ஈகைக்கத்தக்க காரியம்‌. உத்தியோக ஆசை காண 
மாகக்‌ கலப்பு மணம்‌ நடந்தால்‌, அந்த மண வாழ்க்கை 
யும்‌ உருப்படாது; உத்தியோகமும்‌ உருப்படாது. 
தகுதியற்றவர்களே உத்தியோகத்துக்கு வருவார்கள்‌. 
கிர்வாகம்‌ சீர்கெட்டுக்‌ குட்டிச்சுவராவதுதான்‌ கண்ட 
பலனாகும்‌. 

சாதி வேற்றுமையை இந்த நாட்டிலிருந்து ஒழிப்பதற்‌ 
குக்‌ காந்தி மகான்‌ காட்டிய அன்பு வழி ஒன்றுதான்‌ தக்க 
வழியாகும்‌. 

காந்தி மகான்‌ காட்டிய வழியில்‌ நடந்தபடியால்‌ 
சென்‌ ற முப்பது ஆண்டுகளில்‌ சாதி வேற்றுமை உணர்ச்சி 
வெகுவாகக்‌ குறைந்துவிட்டிருக்கிறது. சென்ற இரண்டா 
யிரம்‌ ஆண்டுகளில்‌ சாதிக்காத காரியத்தைக்‌ கடந்த முப்‌ 
வது வருஷங்களில்‌ சாதித்திருக்கிறோம்‌. அதே அன்பு வழி 
யைப்‌ பின்பற்றினால்‌ இன்னும்‌ முப்பது வருஷத்தில்‌ சாதி 

வேற்றுமை ஈம்‌ நாட்டிலிருந்து அடியோடு மறைந்தே போய்‌ 
விடும்‌. 

அன்பு வழிக்குப்‌ பதிலாகத்‌ துவேஷ முயற்சிகளில்‌ 
இறங்குறெவர்கள்‌ சாதி வேற்றுமையை மேலும்‌ நீடித்‌. 
இருக்கச்‌ செய்வதற்கே உதவி செய்து வருகஇிருர்கள்‌. 

தெய்வத்‌ தமிழ்‌ நாட்டிலிருந்து சாதி வேற்றுமை ஒழிய 
வேண்டும்‌ என்று உண்மையாக விரும்புகிறவாகள்‌ அவே 
ஷப்‌ பாதையை விடுத்து அன்பு வழியைக்‌ கைக்கொள்வார்‌ 
களாக ! 


புதிய தமிழ்‌ நாட்டினாய! வா!வா! வா! 


பழந்தமிழ்‌ நாடு பலவபையிலும்‌ சிறப்புற்றிருந்தது. 
உழவிலும்‌, தொழிலிலும்‌, கலையிலும்‌, கல்வியிலும்‌, பண்‌ 
பாட்டிலும்‌, இறை வழிபாட்டிலும்‌, இலக்கியச்‌ சிறப்பிலும்‌ 
ஈகைக்‌ குணத்திலும்‌ பழந்தமிழ்நாடு இணையற்று ' விளங்‌. 
யது. 

ஆயிரமாயிரம்‌ ஆண்டிகள்‌ பழந்தமிழ்‌ நாடு இவ்வாறு 
சிறப்புற்று விளங்கியது. இக்காலத்தில்‌ சிற்சில நேரங்‌ 
களிலே அரசியலிலும்‌ பெருமை பெற்றிருந்தது. சேர சோழ 
பாண்டியர்களில்‌ ஒருவர்‌ முதன்மை பெற்று, அவர்களுடன்‌ 
மற்றக்‌ குறுநில மன்னர்கள்‌ ஓத்துமைத்த காலங்களில்‌ 
தமிழகம்‌ பேரரசாக விளங்க, தமிழகத்துக்கு வெளியிலும்‌ 
தன்‌ ஆதிக்கத்தைச்‌ செலுத்தியது. காஞ்சியில்‌ சோழ குலத்‌ 
தின்‌ னெ வம்சத்தவராகிய பல்லவத்‌ தொண்டைமான்‌ 
கள்‌ பேரரசாகப்‌ பல நூற்றாண்டு ஆட்சி புரிந்தபோது 
தமிழ்‌ நாடு அரசியல்‌ மேன்மையின்‌ சிகரத்கை அடைந்‌ 
திருந்தது. 

பதினாலாம்‌ நூற்றாண்டுக்குப்‌ பின்னர்‌ சுமார்‌ ஆறு 
நூறு ஆண்டுகாலம்‌ தமிழகத்தின்‌ இருள்‌ சூழ்ந்த கால 
மாகும்‌. இந்த நீண்ட இடைவெளியில்‌ குமிழகம்‌ அரசிய 
லில்‌ போலவே மற்ற எல்லாத்‌ துறைகளிலும்‌ பின்ன 
டைந்து மங்கியிருந்தது. தமிழர்கள்‌ தங்கள்‌ பழம்‌ பெரு 
மைகளை யெல்லாம்‌ மறந்து எடுப்பார்‌ லைப்பிள்ளைகளாக 
ஏனோதானோ வென்று காலக்தள்ளி வந்தார்கள்‌. 

சுமார்‌ ஐம்பது ஆண்டுகளுக்கு முன்னர்‌ பாரத நாடெங்‌ 
கும்‌ பரவித்‌ தழைத்துவந்த சுதந்திர ஆவேசக்‌ கனல்‌ தமிழ 
கத்தையும்‌ தொட்டது ; தமிழ்‌ நாட்டில்‌ நீண்ட நாளாக 

மங்கியிருந்த ஒளியைத்‌ தூண்டிவிட்டது; தமிழகம்‌ புத்து 
யிர்‌ பெற்றது. 

அந்தப்‌ புத்துயிரின்‌ சின்னமாக வ. ௨. சிதம்பரனாரும்‌, 
பாரதியாரும்‌ விளங்கினார்கள்‌. சிதம்பரனார்‌ செயலினாலும்‌ 
பாரதியார்‌ தமது தெய்வத்‌ தமிழ்ப்‌ பாடல்களினாலும்‌ புத்‌ 
துயிர்‌ பெற்ற தமிழ்‌ நாட்டைப்‌ பல துறைகளிலும்‌ தழைத்‌ 
தோங்கச்‌ செய்ய முயன்றார்கள்‌. எல்லா முன்னேற்றங்‌ 
களுக்கும்‌ அடிப்படையானது நல்ல அரசியல்‌. ஆதலின்‌, 
முதலில்‌ அரசியல்‌ சுதந்திரம்‌ பெறுவதில்‌ கவலை செலுத்தி 
னார்கள்‌. சுதந்திர பாரத நாட்டில்‌ தமிழ்‌ நாடு பல துறை 
களிலும்‌ மேன்மையுறவேண்டு மென்பதே அவர்களுடைய 
ஆதர்சமாக இருந்தது. அவர்களுடைய செயல்கள்‌, சொற்‌ 
கள்‌ எல்லாவற்றிலும்‌ இந்தச்‌ சிறந்த இலட்சியம்‌ சுடர்‌ 
விட்டு ஒளிர்வதைக்‌ காணலாம்‌. 

வ. ௨. சிதம்பரனாரும்‌, பாரதியாரும்‌ எந்த இலட்சயத்‌ 
துக்காகப்‌ பாடுபட்டு உயீர்நீத்தார்களோ, அந்த இலட்சியம்‌ 
நிறை வேறும்‌ பொருட்டு ஆயிரக்கணக்கிலும்‌ லட்சக்கணக்‌ 
கிலும்‌ தமிழ்நாட்டு மக்கள்‌ சென்ற ஐம்பது ஆண்டு காலத்‌ 
தில்‌ முன்‌ வந்தார்கள்‌. பாரத நாடு சுதந்திரம்‌ அடையவும்‌ 
செந்தமிழ்‌ நாடு மேன்மையுறவும்‌ பாடுபட்டார்கள்‌. எத்‌ 
_தனையோ கஷ்டங்களை அநுபவித்தார்கள்‌, எவ்வளவோ 
தியாகங்களைச்‌ செய்தார்கள்‌. 

அவர்களுடைய இஃட்சியம்‌ பரிபூரணமாக நிறை: 
வேறுவதைக்‌ காணாமலே அவர்களில்‌ பலர்‌ மாண்டு போனார்‌ 
கள்‌. 

புதிய 1954-ம்‌ ஆண்டின்‌ ஆரம்பத்தில்‌ தமிழ்‌ நாட்டில்‌ 
வாழக்‌ கொடுத்திருக்கும்‌ நாம்‌ அந்த மகா புருஷாகள்‌- 
-வீரத்‌ தியாகிகளின்‌ இலட்சியம்‌ காரியத்தில்‌ நிறைவேறி 
பிருப்பதைக்‌ காணும்பாக்கியம்‌ பெற றிருக்கிறோம்‌. 

சுதந்திர பாரத நாட்டிற்குள்‌ தமிழ்நாடு தனி இராஜ்ய 
மரக உருவெடுத்‌திருக்றெது. 

1954-ம்‌ ஆண்டின்‌ ஆரம்பத்தில்‌ புத்துயிர்‌ பெற்ற 
புதிய தமிழ்‌ நாட்டைக்‌ குதுகலத்துடன்‌ வரவேற்கிறோம்‌. 

தனி அரசு பெற்ற புதிய தமிழ்‌ நாட்டு மக்களுக்கு 
வாழ்த்துக்‌ கூறுகிறோம்‌. 

ஒளி படைத்த கண்ணும்‌, உறுதி கொண்ட நெஞ்சும்‌ 
உள்ளவர்கள்‌. எளிமை கண்டு இரங்குகிறவர்கள்‌, சிறுமை. 
கண்டு பொங்குகிறவர்கள்‌, பழம்‌ தமிழ்‌ காட்டின்‌ பெரு 
மையை நினைத்தவர்கள்‌, இடைக்காலத்தில்‌ சோந்த இழி 
தகைமைகளை மறந்தவர்கள்‌, பார்த்தனையும்‌ மாமல்லனையும்‌ 
நிகப்த்தவாகள்‌, வள்ளுவரையும்‌ கம்பரையும்‌ போற்றுகிற. 
வர்கள்‌, பாடிய வாய்த?தேனூறும்‌ பாரதி பாடல்களைப்‌ 
பாடிக்கொண்டு காந்திமகான்‌ வகுத்த பாதையில்‌ ஈடப்பவர்‌ 
கள்‌--இத்தகைய தமிழாகள்‌ புதிய தமிழ்‌ நாட்டில்‌ மல்கிப்‌ 
பெருக வேண்டுமென்று விரும்புகிறோம்‌. 

ஆ பி 38 

சென்ற ஐம்பது ஆண்டில்‌ தமிழ்‌ நாட்டின்‌ அரசியல்‌-- 
சமூக வாழ்க்கையின்‌ வரலாற்றை ஆராய்ந்து பார்த்தால்‌ 
பழந்‌ தமிழர்களிடையே இிறப்புற்றிருங்க மேன்மைக்‌ 
குணங்கள்‌ பொலிந்து ததும்பி யிருப்பதையும்‌ காணலாம்‌, 
இடைக்‌ காலத்தில்‌ சோந்த சிறுமைக்‌ குணங்கள்‌ வெளிப்‌ 
பட்டிருப்பதையும்‌ காணலாம்‌. 

தமிழர்‌ பலர்‌ தாய்‌ நாட்டின்‌ விடுதலைப்‌/போரில்‌ ஈடு: 
பட்டு இணையற்ற தியாகங்களைச்‌ செய்தார்கள்‌. 

அச்சமயம்‌ பார்த்துச்‌ சிலர்‌ தங்கள்‌ சொந்த நலன்‌ 
களைத்‌ தேடிக்‌ கொண்டார்கள்‌. 

சிலர்‌ தாங்கள்‌ வத்‌ திருந்த பெரிய உத்தியோகங்களை 
யும்‌, விட்டு வந்தார்கள்‌. 

வேறு சிலர்‌ உத்தியோகங்களையும்‌ பதவிகளையும்‌ பற்‌ 
மிக்‌ கொள்வதில்‌ ஈடுபட்டிருக்கார்கள்‌. 

கம சமயக்‌ கோட்பாடுகளிலும்‌, ஆலய வழிபாட்டு 
முறையிலும்‌ சேர்ந்துவிட்ட குறைபாடுகளைப்‌ போக்கச்‌ 

சிலர்‌ நமது பழம்‌ பெரும்‌ சமயங்களையே கேவலப்படுத்தி 
ஆலயங்களையே இடித்துவிட வேண்டுமென்ற, நாஸ்திகப்‌ 
பிரசாரத்தில்‌ ஈடுபட்டு வந்தார்கள்‌. 


சாதிகள்‌ இல்லையடி பாப்பா--குலத்‌ 
தாழ்ச்சி உயர்ச்சி சொல்லல்‌ பாவம்‌ '? 


என்ற பாரதியாரின்‌ அருள்‌ வாக்னெ யொட்டி, சாதி 
வேற்றுமைகளை ஓழிப்பதற்கும்‌, “* எல்லாரும்‌ ஓர்‌ குலம்‌, 
எல்லாரும்‌ ஓர்‌ இனம்‌: என்று நிலை காட்டுவதற்கும்‌ 
முயன்று வந்தார்கள்‌. 

அதே சமயத்தில்‌ சாதி வேற்றுமைகளைத்‌ தங்கள்‌ சுய 
நலத்துக்காகப்‌ பயன்படுத்திக்‌ கொண்டு சாதித்‌ அவே 
ஷத்தை வளர்க்கவும்‌, இல்லாத இனப்‌ பூசல்களை உண்‌ 
டாக்கவும்‌ சிலர்‌ பிரயத்தனம்‌ செய்து வந்தார்கள்‌. 

தமிழ்‌ நாட்டையும்‌, தமிழர்களையும்‌ பாதுகாப்பதில்‌ 
சிரத்தை கொண்ட தெய்வம்‌ ஓன்று இருப்பதாகவே நாம்‌ 
நம்பவேண்டி. யிருந்தது. 

அந்தத்‌ தெய்வத்தின்‌ தண்ணருளினால்‌ சிறுமைக்‌ 
குணங்களைப்‌ பரப்ப விரும்பிய தீய சக்திகள்‌ தமிழ்‌ நாட்‌ 
டில்‌ மேலோங்க வில்லை. 

பழந்‌ தமிழ்‌ மக்கள்‌ உலகத்திலேயே பண்பாட்டில்‌ 
இறந்து விளங்கியவர்கள்‌. இடைக்‌ காலத்தில்‌ இருளில்‌ 
ஆழ்ந்திருந்தாலும்‌ அந்த மேலான பண்பாட்டின்‌ அடிப்‌ 
படை தகர்ந்து விடவில்லை. 

'எது உயர்ந்தது, எது கீழானது, எது நல்லது, எது 
கெட்டது, எது மனிதத்‌ தன்மைக்கு உகந்தது, எ.து மனிதத்‌ 
தன்மையிலிருந்து மாறுபட்டது. என்பவற்மை யெல்லாம்‌ 
பகுத்தறியும்‌ சக்தியைத்‌ தமிழ்‌ மக்கள்‌ இழக்துவிடவில்லை. 
தமிழகத்தில்‌ படி.த்தவர்கள்‌--பாமரர்கள்‌ எல்லாரிடத்‌ 
இலும்‌ இந்தப்‌ பண்பாட்டின்‌ அடிப்படை இருந்து. வரு 
கிறது. 

கு--9 

திய சக்திகளின்‌ ஆவேசப்‌ பிரசங்கத்தினால்‌ சில சமயம்‌ 
மங்கியதாகத்‌ தோன்றினாலும்‌, விரைவில்‌ மீண்டும்‌ சுடர்‌ 
விட்டுப்‌ பிரகாசிக்கிறது, 

உதாரணமாக, ஓன்றைப்‌ பார்ப்போம்‌. . பழந்‌ தமிழர்‌ 
கள்‌ பெண்மையைப்‌ போற்றினார்கள்‌ என்பது அனைவரும்‌ 
அறிந்ததே, பெண்குலத்துக்குப்‌ பெருமை தந்தவர்களில்‌ 
பழந்‌ தமிழர்களுக்கு இணையான சாதியார்‌ உலகிலேயே 
இல்லை. 

பழ தமிழ்ப்‌ பரம்பரையில்‌ தோன்‌ றிய பாரதியார்‌, 
“பெண்மை வாழ்கென்று கூத்திடுவோமடா !” என்று 
பாடினார்‌. “* தையலை உயர்வு செய்‌” என்று பணித்தார்‌. 
* மாதர்‌ தம்மை இழிவு செய்யும்‌ மடமையைக்‌ கொளுத்து 
வோம்‌ !” என்று முழங்கினார்‌. இன்னும்‌ பெண்‌ குலத்தின்‌ 
உயாவைப்‌ பற்றிய எத்தனையோ பாடல்களைப்‌ பாடி 
யிருக்கிறார்‌. 

பழக்‌ தமிழர்‌ பண்பாட்டின்‌ வடிவமாக நம்மிடையே 
விளங்யெ திரு.வி.க. அவர்கள்‌ பெண்ணினத்தின்‌ 
பெருமை பற்றிப்‌ பல புத்தகங்கள்‌ எழுதினார்‌ “ பெண்‌ 
தெய்வம்‌" என்ற சொற்றொடரை வழக்கத்துக்குக்‌ 
கொண்டு வந்தார்‌. பெண்களைத்‌ தெய்வமாகப்‌ போற்ற 
வேண்டும்‌ என்ற கருத்தை எத்தனையோ சொற்பொழிவு 
களில்‌ வெளியிட்டார்‌. 

ஆயினும்‌, இதே தமிழ்‌ நாட்டில்‌ தமிழர்களை முன்‌ 
னேற்றப்‌ போகிறோம்‌ என்று பறையடித்துக்‌ கொண்டிருப்‌ 
பவர்கள்‌ சிலர்‌, பெண்ணினத்தைப்‌ பற்றிச்‌ சொல்லத்‌ 
தகாத வார்த்தைகளை யெல்லாம்‌ சொல்லிப்‌ பெண்‌ குலத்‌ 
தைப்‌ பெரிதும்‌ இழிவு படுத்தி வருகிறார்கள்‌. 

இத்தகைய கயமை வழியில்‌ செல்லுகிறவர்கள்‌ தமிழர்‌ 
பண்பாட்டின்‌ பிரதிநிதிகளா, அல்லது பாரதியாரும்‌ இரு. 
வி.க. வும்‌ அத்தகைய பிரதிகிதிகளா என்பதைக்‌ தமிழ்‌ 
மக்கள்‌ அறிவார்கள்‌. 

இம்‌ மாதிரியே ஐயப்பாடு தோன்றக்‌ கூடிய எந்தக்‌ 
காரியத்திலும்‌ “ இதைப்‌ பற்றி வள்ளுவர்‌ என்ன வகுத்‌ 
திருக்றார்‌? ஓளவையார்‌ என்ன கூறியிருக்கிறார்‌ ! 
இளங்கோவடிகள்‌ என்ன அருளியிருக்கிறார்‌? பாரதியார்‌ 
என்ன பாடியிருக்கிறார்‌? இரு. வி.க. என்ன சொல்லி 
யிருக்இருர்‌ ? (என்றெல்லாம்‌ தமிழர்கள்‌ ஆராய்ந்து பாரத்‌ 
துத்‌ தெரிந்து கொள்வார்கள்‌. அவர்கள்‌ ஒரு விஷயத்தைப்‌ 
பற்றி எதுவும்‌ சொல்லியிராவிட்டால்‌ அவர்கள்‌ இன்று 
இருந்தால்‌ என்ன சொல்லி யிருப்பார்கள்‌ என்றும்‌ சிந்தித்‌ 
துத்‌ தமிழர்கள்‌ முடிவு காண்பார்கள்‌. 

தமிழ்‌ நாட்டில்‌ தமிழாகளிடையில்‌, நல்லதும்‌ உயர்ந்த 
தும்‌ மேன்மையானதுந்தான்‌ நிலைத்து நிற்கும்‌. தீமையும்‌ 
கயமையும்‌ இழிதகைமையும்‌ ஓவ்வொரு சமயம்‌ புற்றீசல்‌ 
களைப்போல்‌ வெளிவந்து வான வெளியையே மறைத்து 
விட்டது போல்‌ காணப்பட்டாலும்‌ அடுத்த நிமிஷமே 
இருந்தவிடக்‌ தெரியாமல்‌ மறைந்துவிடும்‌. 


* * ஸ்‌ 


வ. ௨. சிதம்பரனாரைப்‌ பார்த்து ஆங்கிலேய வாஞ்சு 
தரை பின்வரும்‌ கேள்விகளைக்‌ கேட்டதாகப்‌ பாரதியார்‌ 
பாடினார்‌ :-- 

“ஜாதிச்‌ சண்டை போச்சோ உங்கள்‌ 
சமயச்‌ சண்டை போச்சோ ?” 

* ஒற்றுமை பயின்றாயோ ?--உங்கள்‌ 
உடம்பில்‌ வலிமை உண்டோ ?” 

“ சேர்ந்து வாழ்வீரோ ?--உங்கள்‌ 
சிறுமைக்‌ குணங்கள்‌ போச்சோ 7” 

“ சோர்ந்து வீழ்தல்‌ போச்சோ--உங்கள்‌ 
சோம்பரைத்‌ துடைத்திரோ ?”” 

இந்த கேள்விகளுக்கெல்லாம்‌ வ. ௨. சிதம்பரனாரும்‌ 
அவருக்குப்பின்‌ வந்த தேசபக்தியிற்‌ சிறந்த தமிழர்களும்‌ 

தக்க விடைகள்‌ இறுத்தார்கள்‌. ஆகையினாலேதான்‌ இன்று 
சுதந்திர பாரத நாட்டில்‌ சம உரிமை பெற்ற தனி இராஜ்ய 
மாக தமிழகம்‌ திகழ்மெது. 

பரலி. ச. நெல்லையப்பர்‌ அவர்களுக்குப்‌ பாரதியார்‌ 
எழுதிய கடிதம்‌ ஒன்றில்‌ பின்வரும்‌ அமுத மொழிகளை 
எழுதினா :- 

“ தும்பி! தமிழ்‌ நாடு வாழ்க என்று எழுது, தமிழ்‌ 
நாட்டிலே ஒரே ஜாதிதான்‌ உண்டு. அதன பெயர்‌ தமிழ்‌ 
ஜாதி, அது ஆரிய ஜாதி என்ற குடும்பத்திலே தலைக்‌ 
குழந்தை என்று எழுது. ஆணும்‌ பெண்ணும்‌ ஓருயிர்‌: 
இரண்டுடல்கள்‌ என்று எழுது. பெண்ணைத்‌ தாழ்மை 
செய்தோன்‌ கண்ணைக்‌ குத்திக்‌ கொண்டோன்‌ என்று 
எழுது. தொழில்கள்‌, தொழில்கள்‌, தொழில்கள்‌ என்று 
கூவு. தப்பாக வேதம்‌ சொல்பவனைக்‌ காட்டிலும்‌ நன்றாகச்‌ 
சிரைப்பவன்‌ மேற்குலத்தான்‌ என்று எழுது. வியாபாரம்‌ 
வளர்க, யந்திரங்கள்‌ பெருக, முயற்சிகள்‌ ஓங்குக; சங்கீதம்‌ 
சிற்பம்‌, யந்திர நூல்‌, பூமி நூல்‌, வான நூல்‌, இயற்கை 
நூலின்‌ ஆயிரம்‌ கிளைகள்‌ இவை தமிழ்‌ நாட்டிலே மலிந்‌ 
தடுக என்று முழங்கு! சக்தி, சக்தி, சகதி என்று பாடு...!”” 

வரகவி பாரதியின்‌ இந்த ஜீவ சக்தி ததும்பவும்‌ ஆளி 
மொழிகள்‌ எல்லாம்‌ தனி அரசு பெற்றிருக்கும்‌ புதிய தமிழ்‌ 
நாட்டில்‌ நிறைவேற வேண்டும்‌ என்று பிரார்த்திக்கிறோம்‌.. 


